

# मिरा भाईंदर महानगरपालिका

महापालिका सभागृह कार्यालय,  
तिसरा मजला,  
दि. १८/१२/२००८

आज दि. १८/१२/२००८ रोजी सकाळी ११.०० वाजता मिरा भाईंदर महानगरपालिकेची मा. महासभा सुचना क्र. ०५, दि. १०/१२/२००८ रोजीच्या विषयपत्रिकेवर विचार विनिमय करणेकरिता महापालिका सभागृह, ३ रा मजला येथे मा. महापौर यांच्या अध्यक्षतेखाली भरली असता खालीलप्रमाणे सदस्य हजर होते.

## उपस्थित सदस्य

१)	श्रीम. मेंडोसा मायरा गिल्बर्ट	महापौर
२)	श्री. वैती चंद्रकांत सिताराम	उपमहापौर
३)	श्री. कोलासो लिओ इजिदोर	सभागृह नेता
४)	श्री. पाटील परशुराम दामोदर	विरोधी पक्षनेता
५)	श्रीम. आल्मेडा जेन्वी युस्टस	सभापती, महिला बालकल्याण
६)	श्रीम. सपार उमा विश्वनाथ	उप-सभापती, महिला बालकल्याण
७)	श्रीम. गोविंद हेलन जॉर्जी	सदस्या
८)	श्री. बोर्जीस हॅरल जॉर्ज	सदस्य
९)	श्री. पाटील चिंतामण कमलाकर	सदस्य
१०)	श्री. पाटील अशोक बळवंत	सदस्य
११)	श्रीम. म्हात्रे संगीता विजय	सदस्या
१२)	श्रीम. डिसोज्ञा ज्युडी थॉमस	सदस्या
१३)	श्री. शेख आसिफ गुलाब	सदस्य
१४)	श्री. ठाकुर नितिन गोपीनाथ	सदस्य
१५)	श्री. म्हात्रे मिलन वसंत	गटनेता
१६)	श्री. तिवारी सुरेंद्रप्रसाद मुरलीधर	सदस्य
१७)	श्रीम. म्हात्रे नयना गजानन	सदस्या
१८)	श्री. अग्रवाल धनराज नंदलाल	सदस्य
१९)	श्री. अग्रवाल ओमप्रकाश गंगाधरजी	सदस्य
२०)	श्रीम. गोहिल शानु	सदस्या
२१)	श्री. सिंग मदन उदितनारायण	सदस्य
२२)	श्रीम. पाटील प्रभात प्रकाश	सदस्या
२३)	श्री. भुदेका शिवप्रकाश प्रल्हादराय	सदस्य
२४)	श्री. भोईर गजानन लक्ष्मण	सदस्य
२५)	श्री. नलावडे दिनेश द.	सदस्य
२६)	श्रीम. पाटील सुनिता कैलास	सदस्या
२७)	श्रीम. पाटील लिला गुरुनाथ	सदस्या
२८)	श्री. पाटील प्रफुल्ल काशिनाथ	सदस्य
२९)	श्री. पाटील जयंत महादेव	सदस्य
३०)	श्रीम. सावळे निर्मला बाबूराव	सदस्या
३१)	श्री. माळी रविंद्र भीमदेव	गटनेता
३२)	श्री. घरत केशव रामभाऊ	सदस्य
३३)	श्रीम. हसनाळे ज्योत्स्ना जालिंदर उर्फ शिंदे पुजा प्रताप	सदस्या
३४)	श्रीम. वाडे जिवी हिरा	सदस्या

३५)	श्रीम. पाटील अनिता जयवंत	सदस्या
३६)	श्री. म्हात्रे परशुराम पद्माकर	सदस्य
३७)	श्री. गावंड हरेश लक्ष्मण	सदस्य
३८)	श्रीम. भोईर जयाबाई यशवंत	सदस्या
३९)	श्री. पटेल आसिफ गुलाम	सदस्य
४०)	श्री. भोईर सुर्यकांत अनंतराव	सदस्य
४१)	श्रीम. गायकवाड सुरेखा यशवंत	सदस्या
४२)	श्री. मोदी चंद्रकांत भिकालाल	सदस्य
४३)	श्री. खान शफीक अहमद	सदस्य
४४)	श्रीम. सय्यद नुरजहाँ नझरहुसेन	सदस्या
४५)	श्रीम. फॅरो ग्रिटा स्टीफन	सदस्या
४६)	श्री. मेंडोसा स्टिवन जॉन	सदस्य
४७)	श्री. पाटील रोहीदास आत्माराम	सदस्य
४८)	श्री. पाटील अशोक पांडुरंग	सदस्य
४९)	श्रीम. भामरे उर्मिला कोमल	सदस्या
५०)	श्री. घोन्सालवीस जोजफ जॉन	सदस्य
५१)	श्री. कोलासो जेम्स इजिदोर	सदस्य
५२)	श्रीम. पाटील भानु भगवान	सदस्या
५३)	श्रीम. जैन गिता भरत	सदस्या
५४)	श्री. रॉड्रिक्स मॉरस जोजफ	सदस्य
५५)	श्री. पाटील ध्रुवकिशोर	सदस्य
५६)	श्रीम. नरावत भवरीकुंवर चैनसिंह	सदस्या
५७)	श्री. पाटील शरद केशव	सदस्य
५८)	श्रीम. गोयंका सुधा लक्ष्मीकांत	सदस्या
५९)	श्री. भोईर शशिकांत जगन्नाथ	गटनेता
६०)	श्रीम. रांजणकर मुक्ता प्रविण	सदस्य
६१)	श्री. पाटील प्रेमनाथ गजानन	सदस्य
६२)	श्री. मेहता नरेंद्र	सदस्य
६३)	श्री. म्हात्रे तुळशिदास दत्तू	सदस्य
६४)	श्रीम. जानी कैलासबेन दिनेशचंद्र	सदस्या
६५)	श्रीम. शाह रक्षा एस.	सदस्या
६६)	श्री. जैन रमेश धरमचंद्र	सदस्य
६७)	श्री. ठाकूर प्रकाश पांडुरंग	नामनिर्देशित सदस्य
६८)	श्री. दुबोले प्रकाश शंकर	नामनिर्देशित सदस्य
६९)	श्री. संजय नारायण पांगे	नामनिर्देशित सदस्य
७०)	श्री. सुवर्णा रोहित मोहनचंद्र	नामनिर्देशित सदस्य
७१)	श्री. टेरी पॉल परेरा	नामनिर्देशित सदस्य

### गौरहजर सदस्य

१)	श्री. पाटील रोहिदास शंकर	गटनेता
२)	श्री. गावंड आत्माराम बाळाराम	सदस्य
३)	श्रीम. शाह रिटा सुभाष	सदस्या
४)	श्री. चौहाण महेंद्रसिंग	सदस्य
५)	श्री. पाटील मिलन गोंविंदराव	सदस्य

### रजेचा अर्ज दिलेले सदस्य

१)	श्री. पाटील मोहन मधुकर	सभापती, स्थायी समिती
२)	श्री. पाटील अनंत रामचंद्र	सदस्य

३)	श्रीम. करंबेळे प्रियांका प्रकाश	सदस्या
४)	श्री. पांडे हंसु कमलकुमार	सदस्य
५)	श्री. कुरेशी याकुब इस्माईल	सदस्य
६)	श्री. शहा शशिकांत रतिलाल	सदस्य
७)	श्री. पाटील रतन कृष्णा	गटनेता
८)	श्री. नाईक शुभांगी सिताराम	सदस्या

वरीलप्रमाणे महासभेकरिता आवश्यक असणारा कोरम पूर्ण झाल्याने मा. महापौरांनी सभेच्या कामकाजास सुरुवात करण्यास सांगितले. त्यानुसार वंदे मातरम् राष्ट्रगीतानंतर सभेच्या कामकाजास सुरुवात झाली.

#### मा. महापौर :-

नमस्कार मा. आयुक्त, उपमहापौर साहेब, सभापती, सभागृह नेते, विरोधी पक्ष नेते सर्व उपस्थित सदस्य, सचिव, मनपा अधिकारी व पत्रकार आपले सर्वांचे स्वागत. आताच पार पडलेल्या वॉर्ड क्र.१५ मधील पोटनिवडणुकीमध्ये काँग्रेस पक्षाच्या सौ. एस. नुरजहाँ नजरहुसेन या बहुमताने विजयी झाल्या. याबद्दल मी आपणा सर्वांतर्फे त्यांचे हार्दिक अभिनंदन करते. तसेच नगरसेवक, नगरसेविका, मनपा कर्मचारी वर्ग व सर्व नागरिकांना नाताळ सणाच्या व नवीन वर्षाच्या हार्दिक शुभेच्छा. आपण सर्वांनी विषयावर खेळीमेळीच्या वातावरणात चर्चा करावी व सभा व्यवस्थित पार पाडावी. सचिव साहेब सभेचे कामकाज सुरु करावे. धन्यवाद.

(प्र. सचिवांनी विषयपत्रिकेचे वाचन केले.)

#### ध्रुवकिशोर पाटील :-

मा. महापौर मॅडम आपले स्थानिक आमदार मा. गणेशजी नाईक साहेब यांना महाराष्ट्र शासनाने ठाणे जिल्ह्याच्या पालकमंत्रीपदी निवड केल्याबद्दल मी त्यांच्या अभिनंदनाचा ठराव मांडतो.

#### सुर्यकांत भोईर :-

या ठरावास माझे अनुमोदन आहे.

#### आसिफ शेख :-

सन्मा. महापौर साहेबा, आपल्या परवानगीने अभिनंदनाचा प्रस्ताव या ठिकाणी मांडत आहे. आपल्या सर्वांना कल्पना आहेच की, अखिल भारतीय राष्ट्रवादी काँग्रेस पक्षाचे राष्ट्रीय अध्यक्ष व भावी पंतप्रधान आदरणीय श्री. शरदचंद्रजी पवार साहेब यांचा वाढदिवस नुकताच मोठ्या थाटामाटात साजरा झाला. त्याचप्रमाणे अखिल भारतीय काँग्रेसच्या अध्यक्षा आदरणीय सोनियाजी गांधी यांचाही वाढदिवस ९ डिसेंबर रोजी साजरा झाला. त्याचप्रमाणे भाजपाचे विधानसभेतील आदरणीय विरोधी पक्षनेते गोपीनाथजी मुंडे यांचाही वाढदिवस १२ डिसेंबर रोजी साजरा झाला. त्याचप्रमाणे येणाऱ्या २५ डिसेंबर रोजी आदरणीय अटलबिहारीजी वाजपेयी साहेब लोकसभेतील विरोधी पक्ष त्यांचासुद्धा वाढदिवस येणार आहे या ठिकाणी त्यांचेसुद्धा सभा अभिनंदन करीत आहे. त्याचप्रमाणे आताच सन्मा. महापौर साहेबा यांनी आपल्या प्रस्तावनेत मिरा रोड येथील प्रभाग क्र. १५ (ब) येथुन नवनिर्वाचित झालेल्या नगरसेविका सय्यद नुरजहाँ बेगम यांचे हार्दिक अभिनंदन केलेले आहे. तर मी महापौर साहेबांना विनंती करतो की, आपल्या सर्व सभागृहाच्या वतीने नवनिर्वाचित सदस्या यांचे पुष्पगुच्छ देऊन स्वागत करावे आणि सन्मा. सदस्य ध्रुवकिशोर पाटील यांनी जो ठराव मांडलेला आहे, आपले आदरणीय गणेश नाईक यांची ठाणे जिल्ह्याच्या पालकमंत्री पदी निवड झाली, त्यांचेसुद्धा ही सभा अभिनंदन करते. त्यांनी मांडलेल्या ठरावास अनुमोदन देत आहे.

#### धनराज अग्रवाल :-

महापौर मॅडम अजून एक अभिनंदनाचा ठराव मांडायचा आहे. आताच कोकण मतदारसंघातुन शिक्षक मतदारसंघाचा जो चुनाव झाला. त्याच्यात रामनाथ मोतेसर यांचा विजय झाला. त्याच्याबद्दल मी अभिनंदनाचा ठराव मांडतो.

#### गजानन भोईर :-

या ठरावास माझे अनुमोदन आहे.

#### अभिनंदन ठराव क्र. ५५ :-

काँग्रेस पक्षाच्या अध्यक्षा मा. श्रीम. सौ. सोनियाजी गांधी, राष्ट्रवादी काँग्रेस पक्षाचे अध्यक्ष मा. श्री. शरदचंद्रजी पवार, माजी पंतप्रधान मा. श्री. अटलबिहारीजी वाजपेयी, मा. श्री. गोपिनाथ मुंडेजी या

सर्वाना त्यांच्या वाढदिवसानिमित्त शुभेच्छा देण्यांत येत आहेत. तसेच मा. श्री. गणेश नाईक यांची ठाणे पालकमंत्री पदी निवड झालेबाबत तसेच प्रभाग क्र. १५ च्या जागा क्र. १५(ब) मधून झालेल्या पोटनिवडणुकीमध्ये श्रीम. सय्यद नुरजहाँ नझरहुसेन यांची निवड झालेबाबत व कोकण शिक्षण मतदार संघातून श्री. रामनाथ मोतेसर यांची निवड झालेबाबत ही सभा सर्वांचे अभिनंदन करीत आहे.

**सुचक :- श्री. आसिफ शेख.**

**अनुमोदन :- श्री. धनराज अग्रवाल.**

**ठराव सर्वानुमते मंजूर**

**सही/-**

**महापौर**

**मिरा भाईदर महानगरपालिका**

(सन्मा. नवनिर्वाचित सदस्या श्रीम. सय्यद नुरजहाँ नझरहुसेन यांचे व्यासपिठावर मा. महापौरांच्या हस्ते पुष्पगुच्छ देऊन स्वागत करण्यांत आले. तसेच माजी सभापती, स्थायी समिती श्री. मॉरस रॉझीक्स यांच्या हस्ते त्यांचा सत्कार करण्यांत आला.)

**प्र. सचिव :-**

आजच्या सभेला आलेल्या रजेच्या अर्जांचे मी वाचन करतो. सन्मा. सदस्या प्रियंका करंबेळे, सन्मा. सदस्य शशिकांत शाह, सन्मा. सदस्य अनंत रामचंद्र पाटील, सन्मा. सदस्य रतन कृष्णा पाटील, सन्मा. सदस्या शुभांगी नाईक, सन्मा. सदस्य मोहन मधुकर पाटील, सन्मा. सदस्य याकुब कुरेशी, सन्मा. सदस्य हंसु कमलकुमार पांडे यांचे रजेचे अर्ज आलेले आहे. आता प्रश्नोत्तराच्या तासाला सुरुवात होत आहे.

**ओमप्रकाश अग्रवाल :-**

महापौर मॅडम पिछली सभा मे ठेका पद्धतीसे दिले गेले वृक्षारोपण के कार्यक्रम मे ठेकेदारद्वारा जो महापालिका क्षेत्र मे जो झाड लगाये गये उनकी देखरेख अच्छी तरहसे नही कर रहे है। वह कार्यक्रम नियोजनबद्ध नही हो रहा है। जिसके कारण महापालिका का लाखों रुपयो का नुकसान हो रहा है। ऐसी लक्षवेधी सुचना मैंने आपके सामने रखी थी। आपने उस लक्षवेधी सुचना को बिना कारण बताए आपने उसको रद्द किया और सभागृह मे मुझे ऐसा आश्वासन दिया की आपको उसका उत्तर आयुक्त साहेब देंगे। आज एक महिना हो गया। हम लोग फिरसे यह सभागृह मे आये है। लेकिन मुझे आजतक उस लक्षवेधी सुचना के बारे मे न आपसे, न आयुक्त साहेब से कुछ भी पत्र नही मिला है। एक पर्यावरण का विषय है। जहाँ पर मिरा भाईदर महापालिका का हम हरित सुंदर, मिरा भाईदर बनाने की हम कल्पना कर रहे है। संत गाडगेबाबा महाराज अभियान अंतर्गत हम लाखों रुपया खर्च कर रहे है और ऐसी लक्षवेधी पर हम नजरअंदाज कर के ठेकेदारी की मनमानी करने का काम महापालिका के माध्यमसे हो रहा है। वह काम गैरवाजवी है। महापालिका का पैसा जा रहा है। नागरिकोंका पैसा जा रहा है। यह गंभीर बाब है। इस पर आयुक्त साहब जो मेरी लक्षवेधी सुचना है। उसके बारे मे आपने उत्तर नही दिया। लेकिन आज सभा सुरु होने के पहले उस लक्षवेधी के उपर आप उसका कारण दिजिए। आपने नही उत्तर दिया। या उस लक्षवेधी की पुरी जानकारी दिजिए की हम आपको यह जानकारी दे रहे है। नही तो मेरा ऐसा आक्षेप है की आप इस तरह से सभा चलाएंगे। आप खाली हुकूमशाहीसे हर एक प्रस्ताव को रद्द कर देंगे तो यह महापालिका के लिए, इस शहर के लिए अच्छा नही होगा। तो महापौर मॅडम मेरा आपसे निवेदन है।

**लिओ कोलासो :-**

मा. महापौर मॅडम, मी लक्षवेधीच्या संदर्भातच बोलत आहे. त्यामुळे आपण कोणीही टेन्शनमध्ये जाऊ नये ही आपल्याला नम्र विनंती आहे. लक्षवेधी ही सर्वसाधारणपणे महत्त्वाच्या विषयावर असते. जिव्हाळ्याच्या प्रश्नावर असते. ज्वलंत प्रश्नावर असते आणि तातडीच्या प्रश्नासाठी असते. सन्मा. सदस्य ओमप्रकाश अग्रवाल यांनी आता दुसऱ्यांदा लक्षवेधी दिलेली आहे आणि त्यांनी व्यक्त केलेले आहे की, याच्या संदर्भात मा. आयुक्त साहेबांनी याच्यावर आपले मत किंवा आपले जे काही निवेदन असेल ते करायला पाहिजे. त्याच्याशी आम्हीसुद्धा सहमत आहोत. असे मुळीच समजु नये की, आपण बोलता आणि आम्ही आपल्याला कुठेतरी पाचर मारण्याचा प्रयत्न करतो. तसे काहीही आम्ही करीत नाही. मी फक्त कामकाजाच्या दृष्टिकोनातून बोलतो की, आपण या प्रश्नाचे उत्तर रोस्टरप्रमाणे द्या. आता प्रश्नोत्तरचा विषय आहे, तर प्रश्नोत्तराचा तास संपल्यानंतर याच्यावर विचार करण्यांत यावा. धन्यवाद.

**ओमप्रकाश अग्रवाल :-**

महापौर साहेब, हा विषय मागच्या सभेचा आहे. माझी जी आजची लक्षवेधी आहे. ती नंतरची आहे. मी अजुन त्या लक्षवेधीवर बोललोच नाही.

**मा. महापौर :-**

जर मागच्या सभेचा विषय असेल तर आता बोलुन फायदा नाही. तुम्ही आयुक्त साहेबांच्या केबीनमध्ये जाऊन भेटा आणि त्यांबाबत माहिती घ्या.

**ओमप्रकाश अग्रवाल :-**

आपण बोललात की, तुम्हाला उत्तर मिळेल.

**मा. महापौर :-**

तुम्ही नाही आलात, मग काय करणार. उत्तर मिळण्यासाठी आपण साहेबांच्या केबीनमध्ये जायला पाहिजे होते.

**ओमप्रकाश अग्रवाल :-**

मी साहेबांच्या केबीनमध्ये एक वेळा न जाता तीन वेळा गेलेलो आहे. त्यानंतर मी साहेबांच्या केबीनमध्ये जाऊन वनखात्याशी संबंधित पत्र दिलेले आहे.

**मा. आयुक्त :-**

आपण मागच्या महासभेनंतर या महासभेतच तो प्रश्न उपस्थित केला. गेल्या महिनाभरामध्ये आपण माझ्याशी जी चर्चा करुन माहिती घेणार होते. आपल्याला अजून काही शंका असतील तर त्या विचारणार होते. आपण माझ्याकडे कधीही आले नाहीत. माझ्याकडुन माहिती घेण्याचा प्रयत्न केला नाही.

**ओमप्रकाश अग्रवाल :-**

साहेब, मी आपल्याकडे दुसरी दोन पत्र दिलेली आहेत. आपल्याला बहुतेक माहिती नाही.

**मा. आयुक्त :-**

कुठली?

**ओमप्रकाश अग्रवाल :-**

वनखात्यासंबंधित लेखी पत्र दिलेली आहेत.

**मा. आयुक्त :-**

आपल्याला जर लेखी माहिती हवी असेल तर मी आपल्याला लेखी माहिती देतो.

**ओमप्रकाश अग्रवाल :-**

मी आपल्या केबीनमध्ये आलो नाही. असा आपण आरोप करू नका.

**मा. आयुक्त :-**

केबीनमध्ये आले, नाही आले असा आरोप मी करीत नाही. आपण पर्टिक्युलर माहिती विचारण्यासाठी माझ्याकडे आलेले नाही.

**ओमप्रकाश अग्रवाल :-**

मी वनखात्यासंबंधी अजुन दोन पत्र दिलेली आहेत.

**मा. आयुक्त :-**

आपल्याला जर लेखी उत्तर हवे असेल तर आम्ही लेखी उत्तर देतो.

**हॅरल बोर्जिस :-**

मा. महापौरांच्या परवानगीने बोलतो की, इथे विषयाला ट्विस्ट केले जात आहे. एकतर मागच्या महासभेची जी लक्षवेधी होती. त्याच्यावर चर्चा चाललेली आहे आणि त्याला डायव्हर्शन म्हणुन आता दुसऱ्या दोन प्रस्तावावर बोलू या. सन्मा. सदस्यांना आपण आता रुलिंग दिलेले आहे. त्यांनी मागच्या महासभेनंतर सन्मा. आयुक्तांशी जी त्यांच्या दालनामध्ये भेट घ्यायला पाहिजे होती. ती घेतली नाही. याच्यापुढेसुद्धा त्यांनी संपर्क साधला नाही.

**प्रफुल्ल पाटील :-**

आयुक्तांशी भेट घेऊन जर सभागृह चालवायचे असेल, तर सभागृह कशाला चालवता? आयुक्तांनाच सगळ्यांना भेटायला सांगा. ही काय कामाची पद्धत आहे का? आयुक्तांना भेटले म्हणजे सगळ्यांचे प्रश्न सुटले. जर आयुक्तांना एवढे महत्त्वाचे वाटते. हा विषय आहे. नगरपालिकेची एवढी बोंबाबोंब चालली आहे, बदनामी चालली आहे तर आयुक्तांनी जाऊन निवेदन करायला पाहिजे. एकमेकांवर कशाला ढकलता. सन्मा. सदस्य ओमप्रकाश अग्रवाल आपण हा प्रश्न प्रश्नोत्तराच्या तासानंतर घेऊ या.

**मा. आयुक्त :-**

सन्मा. सदस्य प्रफुल्ल पाटील साहेब, आपण मला माझ्या केबीनमध्ये भेटावे हा माझा आग्रह नाही.

**प्रफुल्ल पाटील :-**

ते त्यांना सांगा.

**मा. आयुक्त :-**

तुम्ही उपस्थित केला म्हणुन तुम्हाला सांगतो. आपल्याला जर आणखी विचारायचे असेल तर विचारुन माहिती घेऊ शकता.

**ओमप्रकाश अग्रवाल :-**

आपण आतासुद्धा बोला की, प्रश्नोत्तराच्या तासानंतर त्या लक्षवेधीवर आयुक्त मत मांडतील. मग मी बसतो. आता सांगा की प्रश्नोत्तराचा तास झाल्यानंतर आयुक्त साहेब त्या लक्षवेधी संबंधी तुम्हाला उत्तर देतील. पण ही कामाची पद्धत नाही.

**मा. आयुक्त :-**

आपल्याला लेखी उत्तर हवे तर मी देतो.

**मा. महापौर :-**

तुम्हाला आयुक्तसाहेब लेखी उत्तर देतील.

**ओमप्रकाश अग्रवाल :-**

मला असे आश्वासन द्या की प्रश्नोत्तराच्या तासानंतर ह्याच्यावर चर्चा होणार.

**मा. महापौर :-**

मी तुम्हाला आश्वासन देते की लेखी उत्तर देतील.

**ओमप्रकाश अग्रवाल :-**

मॅडम, मी आपल्या आग्रहाने एक महिना थांबलेला आहे आणि आयुक्तसाहेब सांगतात माझ्या केबीनमध्ये आले नाहीत. मी आयुक्तसाहेबांच्या केबीनमध्ये दोन-तीन वेळा गेलो आहे.

**मा. महापौर :-**

सभा संपल्यानंतर केबीनमध्ये जाऊन चर्चा करा. ते तुम्हाला लेखी उत्तर देतील.

**ओमप्रकाश अग्रवाल :-**

मी आता केबीनमध्ये जाणार नाही. या लक्षवेधीला एक महिना झालेला आहे. महापौर मॅडम, आयुक्तांनी याच्यावर काय मत आहे? ते सभागृहाला सांगावे कारण महापालिकेचे साठ लाख गेलेले आहेत आणि एकही झाड जगलेले नाही. टेकेदाराने मनमानी करुन झाडे लावलेली आहेत. कुठलाही नियोजनबद्ध कार्यक्रम केलेला नाही. हा नागरिकांचा पैसा आहे. हा कोणाच्या घरातील पैसा नाही आणि दुसरे इन्स्टॉलमेंट आता जाणार आहे. एखादा गेला असेल त्याच्याबाबतसुद्धा पत्र दिलेले आहे. आपण म्हणता केबीनमध्ये आलेले नाही. मी आपल्या केबीनमध्ये दोन वेळा आलेलो आहे. आपण मला दोन वेळा भेटले नाहीत आणि त्याच्याशी संबंधित मी दुसरी दोन पत्रे दिलेली आहेत.

**धनराज अग्रवाल :-**

महापौर मॅडम, कुठलाही प्रश्न दिल्यानंतर त्याचे रिझन द्यावे लागते हे आयुक्तांना माहिती असेल. आपण आयुक्त साहेबांना विचारा. तुम्ही कुठल्या रिझनची लक्षवेधी कॅन्सल केली. असे कॅन्सल करू शकतो का? त्याला रिझन पाहिजे. तुम्ही काय रिझन आहे? ते सांगा. काय कारणाने देत नाही. आपले आर्थिक नुकसान होत नाही का? शहराचे आर्थिक नुकसान होते. आम्ही तुम्हाला पटवुन सांगतो.

**मा. महापौर :-**

तुम्हाला माहिती पाहिजे का? आयुक्त साहेब नंतर माहिती देतील.

**ओमप्रकाश अग्रवाल :-**

आम्ही एक महिना थांबलो. आम्हाला आश्वासन द्या की आम्ही प्रश्नोत्तराच्या तासानंतर माहिती देऊ. मॅडम, प्रश्नोत्तराच्या तासानंतर या लक्षवेधीबद्दल आयुक्त साहेबांनी आपले मत व्यक्त करावे.

**मा. महापौर :-**

तुम्हाला आयुक्त साहेब माहिती देतील.

**आसिफ शेख :-**

सन्मा. महापौर साहेबा, या ठिकाणी सन्मा. सदस्य ओमप्रकाश अग्रवाल साहेब यांनी लक्षवेधी सुचना मांडण्याचा आग्रह धरलेला आहे. सन्मा. सदस्य प्रफुल्ल पाटील, सन्मा. सदस्य धनराज

अग्रवालजी आणि आपण आता रुलिंग दिले. तर त्यांची अशी मागणी आहे की, आयुक्त साहेबांनी प्रश्नोत्तराच्या तासानंतर लक्षवेधीवर आपले निवेदन करावे. तर आदरणीय महापौर मी आपल्याला विनंती करतो की, आपण सर्वप्रथम प्रश्नोत्तराच्या तासाला सुरुवात करावी. कारण आपली सुरुवात जर चांगली गोड झाली तर आपला शेवटसुद्धा गोड होत असतो. त्यामुळे असा गोंधळ सुरुवातीला न होता गोड सुरुवात करा. आपण प्रश्नोत्तराच्या तासाने सुरुवात करू या. त्यानंतर यांच्या लक्षवेधी सुचनेवर सन्मा. आयुक्त साहेबांनी त्यांचे निवेदन करावे असे मी महापौरांना सांगतो.

**ओमप्रकाश अग्रवाल :-**

तुम्ही महापौरांना रुलिंग केले का?

**आसिफ शेख :-**

मी महापौरांना विनंती केलेली आहे.

**मा. महापौर :-**

महापौरांना विनंती केलेली आहे. रुलिंग केली असे होत नाही.

**ओमप्रकाश अग्रवाल :-**

तुम्ही महापौरांना रुलिंग कशाला देता? त्यांचा मान ठेवा.

**आसिफ शेख :-**

मी बोलतो काय? तुम्ही ऐकता काय?

**ओमप्रकाश अग्रवाल :-**

मॅडम, आपण मला प्रश्नोत्तराच्या तासानंतर त्या मागच्या लक्षवेधीवर आयुक्त इकडे काहीतरी सांगतील. आम्हाला त्याच्यावर निवेदन करतील, तरच मी बसतो. नाहीतर, मी तोपर्यंत बसणार नाही.

**मा. आयुक्त :-**

आज निवेदन करण्यांचे विषय नाही.

**मा. महापौर :-**

आज सांगणार नाही. तुम्हाला दोन दिवसानंतर सांगतील. सचिवांनी प्रश्नोत्तराच्या तासाला सुरुवात करावी.

**ओमप्रकाश अग्रवाल :-**

सचिव साहेब, लक्षवेधीचे काय नियम आहेत? ते प्रथम मला सभागृहामध्ये सांगा.

**प्र. सचिव :-**

ते महापौरांच्या अधिकारात येतात.

**ओमप्रकाश अग्रवाल :-**

महापौरांच्या अधिकारात येतात. पण फेटाळण्याचा काय अधिकार आहे? कुठल्या नियमाखाली किंवा काय पद्धतीने ते फेटाळू शकतात?

**मा. महापौर :-**

खात्रीचा विषय नसेल तर फेटाळू शकतात.

**ओमप्रकाश अग्रवाल :-**

मॅडम, असे चालत नाही. तुम्ही अशा प्रत्येक गोष्टी फेटाळून टाका. आम्हाला सभागृहात यायची गरजच नाही.

**रोहित सुवर्णा :-**

पर्यावरण हा महत्वाचा विषय आहे. आपण फेटाळू शकत नाही.

**ओमप्रकाश अग्रवाल :-**

आपण लाखो रुपये खर्च करतो.

**धनराज अग्रवाल :-**

तुम्ही सांगितले खात्रीचा विषय नाही. पण आता त्याला परत दुसरा हप्ता जाणार आहे. त्याच्यावर डिस्कशन झाले नाही तर त्याच्यावर परत पैसे जातील.

**ओमप्रकाश अग्रवाल :-**

आपला साठ लाखाचा एक हप्ता गेलेला आहे आणि पुन्हा साठ लाखाचा हप्ता एक-दोन दिवसात निघणार आहे.

**धनराज अग्रवाल :-**

आयुक्तांना त्याचे उत्तर देऊ द्या.

**मा. महापौर :-**

आयुक्त उत्तर देतील.

**मा. आयुक्त :-**

त्यांना उत्तर पाहिजे असेल तर मी लेखी उत्तर देईन.

**मा. महापौर :-**

प्रश्नोत्तराच्या तासाला सुरुवात करावी.

**ओमप्रकाश अग्रवाल :-**

सचिव साहेब, मला प्रथम आपल्याकडून उत्तर पाहिजे की, लक्षवेधी फेटाळण्याचे काय नियम आहेत? आपण प्रोसिडींगमध्ये नोंद करू. तुम्ही फक्त बोला.

**प्र. सचिव :-**

महापौरांच्या अधिकारात येतात.

**ओमप्रकाश अग्रवाल :-**

महापौरांच्या अधिकारात कारण दाखविल्याशिवाय त्याच्यावर मागच्या वेळी महापौरांनी रुलिंग केलेली आहे की, आयुक्त तुम्हाला उत्तर देतील. मी आयुक्तांच्या केबीनमध्ये आलेलो नाही असे तुम्ही सांगता. मी आयुक्तांना त्या वनखात्यासंबंधित तीन पत्र दिलेली आहेत. मी गेलो. माझा पुरावा माझ्याकडे आहे. जर माझे पत्र गेले, तर मी तिकडे गेलो नाही असे कसे म्हणता?

**मा. उपमहापौर :-**

सन्मा. सदस्य ओमप्रकाश साहेब आपल्याला महापौरांनी वारंवार विनंत्या करण्यांत आलेल्या आहेत. आपण ज्या लक्षवेधीवर चर्चा करायला सांगता ही लक्षवेधी गेल्या सभेमध्ये फेटाळण्यांत आलेली आहे.

**ओमप्रकाश अग्रवाल :-**

त्याला फेटाळण्याच्या मागे महापौरांनी सांगितले होते. महापौरांचा मान ठेऊन महापौरांनी सांगितले होते. तुम्हाला लेखी उत्तर देणार.

**मा. उपमहापौर :-**

तो महापौरांचा अधिकार आहे आणि महापौरांच्या अधिकारात त्यांनी ती फेटाळलेली आहे. महापौरांनी आपल्याला मोठ्या मनाने सांगितले की आपल्याला सदर बाबत आयुक्त लेखी उत्तर देणार आहेत आणि आपल्याला याच्यावर चर्चा करायची असेल तर मागच्या सभेतील लक्षवेधी फेटाळलेली आहे. याबाबत आपण सभा संपल्यानंतर मा. महापौर आणि मा. आयुक्त यांच्याशी संयुक्त चर्चा या विषयावर करावी. महापौरांनी पुनःश्च प्रश्नोत्तराचा तास सुरु करण्यासाठी आदेश दिलेला आहे. मी आपल्याला विनंती करतो आपण हट्ट करू नका.

**ओमप्रकाश अग्रवाल :-**

आमची विनंती आहे.

**मा. उपमहापौर :-**

सगळे सदस्य विनंती करतील. आपण आता गप्प बसा. अशी मी आपल्याला विनंती करतो.

**ओमप्रकाश अग्रवाल :-**

गप्प बसा काय शब्द आहे? गप्प बसा बोलू नका. मॅडम, आयुक्तांनी आम्हाला एकतर दिलगिरी व्यक्त केली पाहिजे. या विषयाला एक महिना झालेला आहे आणि दुसरा हफ्ता जाणार आहे. गेला असेल तर माहिती नाही. आज महापालिकेचे साठ लाख रुपये गेलेले आहेत. ठेकेदाराचा पत्ता नाही. झाडे जगत नाहीत, माती टाकत नाही. पाणी टाकत नाही.

**प्रफुल्ल पाटील :-**

साहेब, झाडेसुद्धा चोरीला गेली.

**मा. महापौर :-**

आपण सभेच्या नंतर बसून चर्चा करू.

**प्रफुल्ल पाटील :-**

महापौर मॅडम, नगरपालिकेची साठ लाख रुपयाची गुंतवणुक झाल्यानंतर आज ज्या ठिकाणी झाडे लावली होती. त्या ठिकाणी एकतरी झाड दिसते का? ही गोष्ट एक सदस्य गांभीर्याने घेऊ इच्छितो आणि सभागृहात आणु इच्छितो.



**मा. महापौर :-**

माझ्याकडून तुम्ही बोलण्याची परवानगी घेतली नाही. मी परवानगी दिली नाही आणि तुम्ही बोलण्यास सुरुवात केली. मी त्यांना बसायला सांगितले आणि तुम्ही बोलणे चालू करता. हा प्रश्नोत्तराचा तास आहे.

**प्रफुल्ल पाटील :-**

मग काय करणार? तुम्ही एक सभागृह चालविताना कुठल्याही समर्थाने उत्तर द्या. त्यांचा प्रश्न राहिला नाही. जर तुम्ही आता त्यांना सांगितले की, तुम्ही येऊन मला प्रत्यक्ष वैयक्तिक भेटा किंवा आयुक्तांना वैयक्तिक भेटा. तर आता हा प्रश्न त्यांच्यापुरता मर्यादित राहिलेला नाही.

**मा. आयुक्त :-**

सन्मा. सदस्य प्रफुल्ल पाटील साहेब, तुम्ही माझ्या विधानाचा गैरअर्थ घेता. त्यांनी मला केबीनमध्ये येऊन भेटावे असा माझा आग्रह नव्हता.

**प्रफुल्ल पाटील :-**

तुमचा आग्रह नाही. मॅडमने रुलिंग दिलेले आहे. तुम्ही काय सांगता? तुम्हाला माहिती नाही का? मॅडम काय बोलतात ते.

**मा. आयुक्त :-**

मॅडमने असे रुलिंग दिले होते की आपणाला जर काही सविस्तर माहिती हवी असेल तर आपण आयुक्तांशी संपर्क साधा.

**प्रफुल्ल पाटील :-**

आयुक्त साहेब, मॅडम काय बोलल्या ते प्रोसिडिंगमध्ये वाचा.

**मा. आयुक्त :-**

या महासभेमध्ये त्याचा खुलासा करणार नाही असे कुठेही म्हटलेले नाही.

**रोहित सुवर्णा :-**

प्रोसिडिंगमध्ये नमुद आहे. या प्रोसिडिंग आपण दिलेली रुलिंग आहे. पण त्याचे पालन होत नाही. पान क्र. १३ बघा. आपले रुलिंग आहे.

**परशुराम पाटील :-**

अध्यक्षांच्या परवानगीने बोलतो. मागच्या मिटिंगमध्ये सन्मा. सदस्य ओमप्रकाश अग्रवाल यांनी जो आपल्याला विषय विचारला होता की, आयुक्त साहेबांना भेटून या प्रश्नाचे आपण उत्तर विचारावे असे आयुक्त साहेबसुद्धा बोलले होते की, तुम्ही मला प्रत्यक्षात भेटा. मी आपल्याला आठवण करून देतो. त्याचप्रमाणे सन्मा. सदस्य ओमप्रकाश अग्रवाल हे आपल्या ऑफिसमध्ये जाऊन आपल्याला विचारपुस केलेली आहे की नाही ते मला माहिती नाही. सन्मा. सदस्य ओमप्रकाश अग्रवाल साहेब आपण तिकडे गेलेले होतात का?

**ओमप्रकाश अग्रवाल :-**

हो. गेलेलो होतो.

**मा. आयुक्त :-**

मी नसताना आले असतील.

**परशुराम पाटील :-**

आयुक्त साहेब नसताना आले तर सन्मा. सदस्य ओमप्रकाश अग्रवाल साहेब यांनी त्या तारखेचे त्यांना निवेदन द्यायला पाहिजे होते की, मी त्याप्रमाणे गेलो होतो, आपण मला भेटलेले नाहीत असे दुसरे एक निवेदन आपण त्यांना बनवायला पाहिजे होते. पण आयुक्त साहेब ते आपल्याकडे दोन वेळा गेले आणि तिसऱ्या वेळेला त्यांचे जे निवेदन आहे. त्याप्रमाणे आपण त्यांना बोलवायला पाहिजे होते असे मला प्रत्यक्षात वाटत आहे. आपण त्यांना आता उत्तर द्यायचे की, कधी उत्तर द्यायचे. त्याचा आपण खुलासा करून द्यावा.

**मा. आयुक्त :-**

मी आपल्याला दोन दिवसात लेखी उत्तर देतो आणि जर लेखी उत्तराने आपले समाधान झाले नाही तर आपल्याला ज्या शंका असतील त्या आपण मला समक्ष भेटून विचाराव्यात.

**संजय पांगे :-**

साहेब, हाऊसमध्ये त्याच्याबद्दल चर्चा होऊ दे.

**मा. आयुक्त :-**

हारुसमध्ये चर्चा करण्यासारखे म्हणजे ते फेटाळले आणि माहिती द्यायचे ठरलेले आहे. हारुसमध्ये चर्चा करण्याचा विषय कुठे आहे?

**ओमप्रकाश अग्रवाल :-**

महापालिकेचे आर्थिक नुकसान होईल म्हणुन चर्चा होऊ दे.

**मा. आयुक्त :-**

असा जर चर्चेचा विषय आजच्या अजेन्डावर असता तर चर्चा केली असती आणि उत्तर दिली असती. आपण अचानक हा प्रश्न उपस्थित करता.

**ओमप्रकाश अग्रवाल :-**

त्या दिवशी होती ना.

**मा. आयुक्त :-**

त्या दिवशी होती. पण ती महापौरांनी फेटाळलेली आहे. त्यानंतर तुम्हाला माहिती द्यायचे ठरलेले आहे. मी नसताना जर तुम्ही आला असाल.

**संजय पांगे :-**

मग हा विषय पुन्हा आला नसता.

**मा. आयुक्त :-**

अशी कुठली तारिख आहे की, ज्या तारखेला तुम्ही मला भेटलात आणि ही माहिती मला द्या म्हणुन सांगितले ते मला सांगा. मी केबीनमध्ये नसताना जर तुम्ही येऊन गेला असाल तर तो माझा दोष नाही. याच्यामध्ये लपवुन ठेवण्यासारखे काहीही नाही. वृक्ष प्राधिकरण आहे, प्रशासन आहे. वृक्ष प्राधिकरणाच्या सन्मा. सदस्यांनी लेखी दिलेले आहे. किती झाडे जिवंत आहेत? याचे फिजिकल व्हेरिफिकेशन केलेले आहे आणि जिवंत झाडाचेच पेमेन्ट केलेले आहे. हे मी या महासभेमध्ये सांगतो. आपण त्याची जरूर खात्री करावी. आपल्याला जे वाटते की एकही झाड जिवंत नाही हे अतिशयोक्तीचे एक मोठे उदाहरण आहे. झाडे जगलेली आहेत आणि जर झाडे जगलेली नसतील तर त्याचे पेमेन्ट आपण मायनस केलेले आहे. वृक्ष प्राधिकरणाच्या सदस्यांनी स्वतः रिजेक्ट केलेले आहे.

**परशुराम पाटील :-**

साहेब, हा जो प्रश्न आपण उपस्थित केलेला आहे. मला वाटते मी पत्र आणलेले नाही. मी आपल्याला पत्र पाठविलेले आहे की, जी झाडे या शहरामध्ये लावली गेलेली आहेत. किती झाडे जिवंत आहेत? किती झाडे मेलेली आहेत? किती पेमेन्ट केलेले आहे? त्याचेसुद्धा उत्तर आपण मला दिलेले नाही.

**प्रफुल्ल पाटील :-**

बघा. विरोधी पक्षालासुद्धा विचारत नाहीत.

**परशुराम पाटील :-**

माझ्या पत्राचे काहीच उत्तर दिलेले नाही.

**लिओ कोलासो :-**

मा. महापौर साहेबांच्या परवानगीने बोलतो की, विरोधी पक्षनेते परशुराम पाटील यांनी आयुक्तांना जे सरळ तीन प्रश्न विचारले ते बरोबर आहेत. पहिला प्रश्न असा की, सन्मा. सदस्य ओमप्रकाश अग्रवाल हे आपल्याला भेटले का? भेटले तर समजा तुम्ही नसताना तुम्हाला पत्र वगैरे दिले का? की प्रोटेस्ट लेटर आले होते? भेट झाली नाही.

**ओमप्रकाश अग्रवाल :-**

मला काही गरज नाही. तुम्ही चुकीचा निर्णय घेऊ नका. महापौरांनी त्यांना रुलिंग दिली, मी नाही. मला त्यांना केबीनमध्ये भेटण्याची काही गरज नाही. फक्त महापौरांचा मान ठेऊन मी तिकडे गेलो होतो.

**लिओ कोलासो :-**

साहेब, याच्यामध्ये दुसरा असा प्रश्न आहे की सन्मा. सभागृहातील काही सभासद माझ्या सहीतसुद्धा असतील. झाडे जगली का? झाडे वाचली का? झाडांचे पेमेन्ट कसे झाले? आपण स्पष्टपणे सांगितलेले आहे की जिवंत झाडे बघूनच आपण पेमेन्ट केलेले आहे.

**परशुराम पाटील :-**

साहेब, माझे म्हणणे नाही. मी सभागृहात विरोधी पक्षनेता म्हणुन कधीतरी निर्णय दिला. त्याची तुम्ही शहानिशा केली का?

**लिओ कोलासो :-**

तो प्रश्न बरोबर आहे.

**परशुराम पाटील :-**

हे चुकीचे आहे. पेमेन्ट किती केले? किती झाडे जगली?

**लिओ कोलासो :-**

साहेब, माझा मुद्दा त्याच्यापेक्षा निराळा आहे.

**परशुराम पाटील :-**

एक पदाधिकारी इकडे आहे. पण मला त्याचे उत्तर मिळत नाही. मग तुम्ही एका सामान्य नागरिकाला काय उत्तर देणार? हे चुकीचे आहे. सन्मा. सदस्य लिओ कोलासो साहेब आपण माझी फाईल पाहिली तर आपण सांगाल की, तुम्ही किती निवेदन दिले? माझे निवेदन प्रत्येक वेळी जाते.

**लिओ कोलासो :-**

महापौर साहेबा, मला याच्यावर सभागृहाच्या असे निदर्शनास आणून द्यायचे आहे की, शहरातील जी वनसंपत्ती आहे, जी झाडे आहेत. क्वालिटीची झाडे आहेत, ही जगली, वाचली त्याच्यासाठी संवर्धन आपल्या महापालिकेच्या घटनेने वृक्ष प्राधीकरण स्थापन केलेले आहे. वृक्ष प्राधीकरणाचे याच्यावर काय मत आहे? ते सुद्धा विचारात घ्यावे लागेल.

**ओमप्रकाश अग्रवाल :-**

सभागृह नेता साहेब, आपण त्यांची प्रोसिडिंग वाचा. वर लिहिलेले आहे. त्यांनी हरकत घेतलेली आहे.

**लिओ कोलासो :-**

प्रोसिडिंग वाचावी. हरकत नाही. परंतु या विषयावर आपण प्रथम प्रश्नोत्तराचा तास सुरु करावा अशी सभागृहाला विनंती आहे.

**मा. महापौर :-**

मी मा. आयुक्तसाहेबांना सांगते की या विषयावर चौकशी करून तुम्हाला माहिती द्यावी. ते लेखी माहिती देतील आणि प्रश्नोत्तराचा तास संपु दे.

**ओमप्रकाश अग्रवाल :-**

महापौर मॅडम, माझी हरकत लिहून घ्या. माझ्यावर अन्याय होत आहे. मी या शहराचा नागरिक आहे. ज्या पद्धतीने लक्षवेधी चर्चेला न आणता फेटाळून लावली तर माझ्यावर अन्याय होत आहे. याची प्रोसीडिंगमध्ये नोंद लिहून घ्या.

**जयंत पाटील :-**

अध्यक्ष महाशय, एखादा विषय सभागृहात चालू असताना त्यासंबंधी सभागृहातच माहिती द्यायला पाहिजे. माझ्या कार्यालयात या, माझ्या सदनात या. मॅडमनी इकडे उत्तरामध्ये असे सांगितलेले आहे. पण त्यांच्या घरी जा. ते तुम्हाला माहिती देतील असे पान क्र. १३ वर आहे.

**मा. महापौर :-**

चुकून झाले असेल.

**जयंत पाटील :-**

आयुक्तांचे घर कुठे आहे? हेच आम्हाला माहिती नाही. त्यांनी घरचा पत्ता तरी द्यावा आणि कधी, कोणत्या दिवशी यावे ते सुद्धा सांगा.

**मा. महापौर :-**

प्रश्नोत्तराचा तास सुरु करावा. ते चुकून झाले असेल मी कोणाला घरी कसे पाठवू.

**जयंत पाटील :-**

तो विषय महत्त्वाचा नाही.

**मा. महापौर :-**

मी स्वतः त्यांच्या घरी जात नाही आणि दुसऱ्यांना कसे पाठवू. मिस्टेक झाली असेल.

**जयंत पाटील :-**

आता तुम्हीच बघा. दुसरा असा प्रश्न आहे की, विरोधी पक्षनेत्यांनी आता सांगितले त्यांच्या पत्रांचीसुद्धा उत्तरे दिली जात नाहीत. माझासुद्धा तोच अनुभव आहे. नागरिकांच्या प्रश्नाची उत्तरे देण्याचा अधिकार, माहितीचा अधिकार यांचे गॅझेट आलेले आहे आणि आपल्याला कदाचित माहिती असेल चार दिवसांपुर्वी वर्तमानपत्रात आलेले आहे ठाणे महापालिकेतील उपायुक्तांना ४३ हजार रुपये दंड केलेले आहे. त्याचे पेपर कात्रण या ठिकाणी आहे. जर माहितीचा अधिकार नागरिकांना मिळू

शकतो. तर नगरसेवकांच्या प्रश्नाला उत्तरे का मिळत नाही की, आम्हीसुद्धा एक रुपयाचे तिकिट लावायला पाहिजे. आपण आम्हाला असे उत्तर दिले पाहिजे की, किती दिवसामध्ये त्या त्या अधिकाऱ्यांनी आम्हाला प्रश्नांची उत्तरे दिली पाहिजेत? याचे आपण मला उत्तर द्यावे अशी माझी आपल्याला विनंती आहे.

**मा. महापौर :-**

आयुक्त साहेबांनी सदस्यांच्या पत्रांची उत्तरे द्यावी. सचिवांनी प्रश्नोत्तराच्या तासाला सुरुवात करावी.

**प्र. सचिव :-**

आता प्रश्नोत्तराच्या तासाला सुरुवात करित आहे.

**जयंत पाटील :-**

अगोदर त्याचे उत्तर द्या.

**मा. महापौर :-**

आयुक्त साहेब उत्तर देतील.

**जयंत पाटील :-**

किती दिवसामध्ये उत्तर देतील? किती दिवसामध्ये आमच्या पत्राची उत्तरे मिळायला पाहिजेत?

**मा. महापौर :-**

सात दिवसांनी.

**जयंत पाटील :-**

माहितीच्या अधिकारामध्ये पंधरा दिवसात उत्तर मिळायला पाहिजे.

**मा. आयुक्त :-**

माहितीच्या अधिकारात जो कालावधी आहे. तो वेगळा कालावधी आहे आणि त्याच्या व्यतिरिक्त जे नगरसेवकांचे प्रश्न येतात. त्याची व्याप्ती बघावी लागते. त्याचे उत्तर तयार करण्यासाठी तुम्ही जर आज मला एक ॲप्लिकेशन दिले आणि दोन दिवसात त्याचे उत्तर मागितले की, जिवंत झाडे किती आहेत? आणि मेलेली झाडे किती आहेत?

**जयंत पाटील :-**

आपण सांगा किती दिवसात उत्तर देणार?

**मा. आयुक्त :-**

मी तेच सांगतो. आपण तेच ऐकुन घ्यावे अशी माझी आपल्याला विनंती आहे. प्रश्नाची व्याप्ती जर खुप मोठ्या प्रमाणावर असेल तर त्याची माहिती गोळा करायला किती वेळ लागेल? हे मला नक्की सांगता येत नाही. तुमचा प्रश्न जर एखाद्या फिगरविषयी असेल की, जी फिगर माझ्याकडे उपलब्ध आहे. तर मी कदाचित एक दिवसातसुद्धा देऊ शकतो. पण खुप मोठ्या प्रमाणावर जर काही विचारले गेले असेल म्हणजे कुठल्या प्रकारची माहिती हवी आहे? पण माहितीच्या अधिकारातसुद्धा असे म्हटलेले आहे की, तो जो कालावधी आहे तो कालावधी त्या प्रश्नाच्या स्वरूपावर आहे आणि जर तेवढ्या कालावधीत त्यांनी उत्तर दिले नाही तर अपीलेट अधिकाऱ्याकडे त्याचे अपील करण्याची त्याच्यामध्ये तरतुद आहे. ते माहितीच्या अधिकारामध्ये आहे आणि आपली जी पत्रे रूटिनमध्ये येतात. त्या पत्रांना उत्तर देत असताना त्या पत्राची व्याप्ती बघून खोटे उत्तर जाऊ नये अशा प्रकारची खबरदारी घेण्याची आवश्यकता आहे.

**जयंत पाटील :-**

आयुक्त साहेब, आरोग्य अधिकाऱ्यांना एक वर्षापूर्वी पत्र पाठविलेले आहे. त्याचे उत्तर आजपर्यंत मिळालेले नाही. आपल्याला किती कालावधी पाहिजे? आपण किती कालावधीची अपेक्षा करता? माहितीच्या अधिकारामध्ये आपल्याला पंधरा दिवसात उत्तर मिळायला पाहिजे. आपण जर पंधरा दिवसात उत्तर दिले नाही तर आणखी पंधरा दिवस वाढवून मिळतील.

**प्र. सचिव :-**

प्रश्नोत्तराच्या तासाला सुरुवात होते. एक छोटीशी दुरुस्ती आहे. प्रकरण क्र. ४४ पासून क्रमांक टाकलेले आहेत. त्याच्याऐवजी प्रकरण ४८ पासून सुरु होतील याची नोंद करावी. प्रश्न क्र. २३ हा सन्मा. सदस्य ओमप्रकाश अग्रवाल यांचा प्रश्न आहे. प्रश्नोत्तराच्या तासिकेला सुरुवात होत आहे. ११ वाजून ५५ मिनिटे झालेली आहेत.

**ओमप्रकाश अग्रवाल :-**

महापौर मॅडम, मी अग्निशमन दलासंबंधी एक प्रश्न विचारलेला होता. आज ज्या पद्धतीने मिरा भाईंदरमध्ये बांधकामे होतात किंवा अतिक्रमणे होतात आणि एखाद्या वेळी आग लागली तर ती आग विझविण्यासाठी महापालिकेकडे अग्निशमन हे डिपार्टमेंट आहे. पण काही लोक त्या नियमाचे पालन न करता ते सर्व अधिकार बाजुला ठेऊन आज बांधकाम किंवा अन्य वस्तु करतात. त्यामुळे भाईंदरमध्ये कधी आग लागली तर फार मोठा धोका या भाईंदर शहराला होणार आहे. म्हणून या प्रश्नासंबंधी मी तीन उपप्रश्न विचारतो. माझा पहिला प्रश्न म्हणजे मिरा भाईंदरमध्ये जे अग्निशमन डिपार्टमेंट आहे त्याची किती मजल्यापर्यंत आग विझविण्याची क्षमता आहे? आज त्यांच्याकडे किती माणसे कामाला आहेत? किती फायर ब्रिगेड आहे? याची जरा माहिती द्यावी.

**एस्. एस्. पाणपट्टे (मा. उपायुक्त) :-**

मा. महापौर महोदय, उपमहापौर, आयुक्त साहेब आणि सर्व सन्मा. सदस्य, आपल्याकडे एकुण ४४ अग्निशमन कर्मचारी आहेत. त्यापैकी सहाय्यक अग्निशमन एक अधिकारी, लिडींग फायरमन चार, आगवाला चार, ड्रायव्हर कम ऑपरेटर तीन, ड्रायव्हर दोन आणि मजुर ३१ असे मिळून एकुण ४४ कर्मचारी अग्निशमन दलात उपलब्ध आहेत.

**ओमप्रकाश अग्रवाल :-**

किती गाड्या आहेत?

**एस्. एस्. पाणपट्टे (मा. उपायुक्त) :-**

तीन गाड्या आहेत.

**ओमप्रकाश अग्रवाल :-**

ड्रायव्हर दोन आहेत.

**एस्. एस्. पाणपट्टे (मा. उपायुक्त) :-**

ड्रायव्हर दोन आणि ड्रायव्हर कम ऑपरेटर दोन आहेत असे एकुण चार ड्रायव्हर आहेत.

**ओमप्रकाश अग्रवाल :-**

साहेब, ड्रायव्हर किती? तीन गाड्यांवर तीन शिफ्टमध्ये कोणीही चोवीस तास काम करीत नाही.

**एस्. एस्. पाणपट्टे (मा. उपायुक्त) :-**

त्यांनाच ओव्हरटाईम देतो.

**ओमप्रकाश अग्रवाल :-**

त्यांना किती ओव्हरटाईम देणार? आपल्याला तीन गाड्यांवर तीन शिफ्टमध्ये किती माणसे अपेक्षित आहेत?

**एस्. एस्. पाणपट्टे (मा. उपायुक्त) :-**

एकुण ७२ माणसांची आवश्यकता आहे. त्याप्रमाणे माणसे उपलब्ध करून देण्याबाबत आस्थापनेला विचारलेले आहे.

**ओमप्रकाश अग्रवाल :-**

साहेब, माझ्या माहितीप्रमाणे आपण अजुनसुद्धा चुकीची माहिती देता. तुम्ही एका गाडीचे सांगता की तीन गाड्यांचे सांगता.

**मा. आयुक्त :-**

तुम्ही ड्रायव्हरचा प्रश्न विचारता ना.

**ओमप्रकाश अग्रवाल :-**

मी ड्रायव्हरचे का विचारले कारण गाड्या तीन आणि ड्रायव्हर दोन ते सुद्धा तीन शिफ्ट म्हणजे अग्निशमन हा एक महत्त्वाचा डिपार्टमेंट आहे.

**मा. आयुक्त :-**

ड्रायव्हर चार आहेत.

**ओमप्रकाश अग्रवाल :-**

मी तुम्हाला अजुनही सांगतो दोन सफाई कामगार ज्यांचा पगार सफाई कामगार डिपार्टमेंटमध्ये जातो. त्यांना आपण तिकडे ड्रायव्हर म्हणून वापरतो. उद्या त्यांच्याकडून कुठलाही अपघात झाला तर कोण जबाबदार आहे? तो ड्रायव्हर जबाबदार आहे की साहेब जबाबदार आहे? त्यांचा पगार सफाई कामगाराकडून जातो. तो गाडी अग्निशमन दलाची चालवतो आणि आपण तीन गाड्यांमध्ये आपण जी ७२ फिगर सांगितली ती बहुतेक आपण एका गाडीची फिगर सांगितली असणार.

**मा. आयुक्त :-**

आवश्यकतेप्रमाणे आकडेवारी सांगितलेली आहे.

**ओमप्रकाश अग्रवाल :-**

साहेब, माझ्या माहितीप्रमाणे २७० ते २७५ माणसे आज या आपल्या डिपार्टमेंटमध्ये असली पाहिजेत. साहेब, मी जर चुकीचे बोलत असेन तर तुम्ही त्याचा खुलासा करा.

**एस्. एस्. पाणपट्टे (मा. उपायुक्त) :-**

फायर आयोगाच्या कमिटीनुसार आपल्याला २६४ कर्मचाऱ्यांची आवश्यकता आहे. आपल्याला त्याच्यामध्ये फक्त एकच फायर स्टेशन सध्या उपलब्ध आहे. दुसरे फायर स्टेशन आपल्याला ईस्टला उघडायचे आहे. ते उघडल्यानंतर कर्मचारी उपलब्ध करून देण्यांत येतील.

**ओमप्रकाश अग्रवाल :-**

साहेब, तीन गाड्या आणल्या. एक गाडी इस्टला उभी करतात. एक गाडी वेस्टला उभी करतात. समजा भाईदर वेस्टला आग लागली तर गाड्या तीन आणि ड्रायव्हर एक असे झालेले आहे. आता थोड्या दिवसापूर्वी सन्मा. सदस्य म्हात्रे साहेब ह्यांच्या इकडे आग लागली होती. गाडी उपलब्ध नव्हती. आपण लाखो रुपये या अग्निशमन दलाच्या कामासाठी देतो. त्याला बजेट आहे आणि आग लागल्यानंतर आपल्याला त्याचा उपयोग होत नाही तर त्याचा काय अर्थ आहे?

**लीला पाटील :-**

महापौरांच्या परवानगीने बोलते. मॅडम माझ्या वॉर्डमध्ये त्या दिवशी ज्योती पार्कमध्ये आग लागली. तेव्हा मी तिथे स्वतः उभी होती. तेव्हा आपल्या अग्निशमन दलाचा एकच बंब तिथे हजर होता आणि एक मिरा रोडच्या इलेक्शनच्या वेळेला तिथे हजर होता. तर तो एक बंब खाली केल्यानंतर तो पुन्हा टाकीवर भरायला आला. तोपर्यंत दुसरा बंब तिथे उपलब्ध नव्हता. तेवढ्या वेळात तिथे किती आग प्रज्वलित झाली. असे व्हायला नको आणि ते जे पाईप वगैरे आहेत. ते त्या ठिकाणी व्यवस्थित ठेवा.

**ओमप्रकाश अग्रवाल :-**

महापौर मॅडम, मी या विषयावर एक वर्षापूर्वी लक्षवेधी दिली होती. चर्चा झाली. एका वर्षानंतर मी पुन्हा हा विषय उपस्थित करतो. ते डिपार्टमेंट तसेच आहे. त्याच्यामध्ये काहीही फरक नाही.

**लीला पाटील :-**

हे अधिकारी काय करतात? हे अधिकारी सक्षम आहेत का? नाहीतर परत पाठवा.

**एस्. एस्. पाणपट्टे (मा. उपायुक्त) :-**

यापुढे ठेक्यावर पुरेसे ड्रायव्हर गाडीवर घेण्यांत येतील.

**ओमप्रकाश अग्रवाल :-**

साहेब, मागच्या वेळी लक्षवेधीलासुद्धा ही गोष्ट तुमच्या निदर्शनास आणून दिली होती. आज आपला फायर अधिकारी त्या ट्रेनिंगला गेलेला आहे. आज तिकडे कोण जबाबदार माणुस आहे? साहेब, माझा दुसरा उपप्रश्न आहे मी त्याच्यावर घेणार आहे. पण आज या भाईदरचे जे अतिक्रमण किंवा बांधकाम चाललेले आहे. आपल्याकडे काय यंत्रणा आहे? आता उदाहरण घ्यायचे झाले तर काल डॅंग्युमुळे एक माणुस मेला. कोण जबाबदारी घेतो? कुठला अधिकारी जबाबदारी घेतो? सॅनेटरी इन्स्पेक्टर वॉर्ड ऑफिसरवर टाकतो. वॉर्ड ऑफिसर मुकादमवर टाकतो. कोणी जबाबदारी घ्यायला तयार नाही की, ह्या कारणामुळे या डॅंग्युचा प्रसार झाला. माणुस मेला पण कुठल्याही अधिकाऱ्याने जबाबदारी घेतली नाही की, हा प्रकार झालेला आहे आणि आम्ही त्याच्यावर दक्षता घेऊ आणि संत गाडगेबाबा महाराज स्वच्छता अभियानाची आपण रॅली काढतो. माणसे मरतात. संत गाडगेबाबा स्वच्छता अभियान कशाला हवे? कोण जबाबदारी घेतो? एकाचे तरी सांगा की, डॅंग्युमुळे या माणसांनी जबाबदारी घेतली किंवा आयुक्तांनी त्याच्यावर ठपका ठेवलेला आहे, एकतरी सांगा. साहेब, माझे म्हणणे आहे की, प्रत्येक डिपार्टमेंटमध्ये असे चाललेले आहे. तुम्हाला उदाहरण दिले. आपण सांगता आज ज्या पद्धतीने अतिक्रमण चाललेले आहे. बांधकाम चाललेले आहे. बिल्डर ना हरकत दाखल्याशिवाय हे घेतात. तुम्ही आता हे डेव्हलपमेंट आम्हाला दिलेले आहे. आपण याच्या पान क्र. ७५ वर वाचले असेल. आपण या अग्निशमन दलाला काय काय अधिकार दिलेले आहेत? त्याचा एकतरी वापर या महापालिकेमध्ये आहे का? तुम्ही ओ.सी. देता. कोणीही बिल्डर ओ.सी. घेत नाही. त्या अग्निशमन दलाला विचारत नाही. त्यांना भोगवटा दाखला कसा देता? कुठल्या नियमाखाली देता?

**तुळशीदास म्हात्रे :-**

साहेब, मी अग्निशमन विषयी बोलतो. आता जसे सन्मा. सदस्या लीला पाटील बोलल्या की, त्या ठिकाणी त्या दिवशी आग लागली होती. खरोखरच शेवटी मी त्या ठिकाणी माझ्या मुलाला मोटारसायकलवरून पाठविले. त्याच्यानंतर मी अग्निशमन आणला आणि अग्निशमन आल्यानंतर त्यांच्याकडे पाईपसुद्धा एवढे फुटलेले होते, लिकेज होते. आम्ही स्वतः तिकडे धावपळ करीत होतो आणि त्या ठिकाणी धावपळ करीत असताना लोकांना सावरत असताना एक बाईसुद्धा तिथे गटारात पडली. तो विषय फार गंभीर आहे. त्याच्यावर मेहरबानी करून जरा लक्ष केंद्रित करा. कारण ही अत्यावश्यक गोष्ट आहे. मी त्याचप्रमाणे अगोदर पत्रे दिलेली आहेत की, भाईदर पुर्वेला अग्निशमन असावे. कारण टाक्या उलटसुलट येतात. त्याला उशीर लागतो. अभिनव विद्यामंदिरजवळ पाण्याची टाकी आहे. तिथे टाकीच्या खाली जागा मोकळी आहे. त्या ठिकाणी अग्निशमन चालू केले तर बरे होईल अशी मागणी मी केलेली आहे. कारण भाईदर पुर्वेला जास्त फॅक्टच्या आहेत. म्हणून त्या ठिकाणी हे अग्निशमन करणे जरूरीचे आहे.

**एन्. आर. शेंडे :-**

मा. महापौर महोदय, प्रश्न क्र. २३ मधील पहिला प्रश्न होता की मिरा भाईदर महापालिका हद्दीत चार मजल्यापेक्षा अधिक मजल्याच्या किती बिल्डिंग आहेत? त्याचे उत्तर दिलेले होते. पण त्याचे सुधारित उत्तर आहे की आपल्या शहरामध्ये १५०३ बिल्डिंग सद्यस्थितीत आहेत. त्या बिल्डिंगमध्ये फायर इस्टीमेशन लावलेला आहे किंवा नाही हा दुसरा प्रश्न होता. आपल्या मिरा भाईदर शहराची जी मंजूर विकास नियंत्रण नियमावली जी आहे. त्याच्यामध्ये २४ मीटरपेक्षा जास्त उंचीच्या ज्या इमारती असतील त्यांच्यासाठी फायर फायटिंगची अरेंजमेन्ट कम्पलसरी केलेली आहे. त्याप्रमाणे परवानगी आणि ओ.सी. देताना फायर फायटिंगची अरेंजमेन्ट केलेली आहे किंवा नाही याची तपासणी करूनच परवानगी दिली जाते.

**ओमप्रकाश अग्रवाल :-**

साहेब, आपण २४ मीटर बोलले. आपण भाईदरमध्ये सर्व सर्व्हे केला का? २४ मीटर म्हणजे किती मजले किंवा किती फुट? २४ मीटर की फुट बोलता की मजले बोलता?

**एन्. आर. शेंडे :-**

२४ मीटर म्हणजे सात मजल्यापेक्षा जास्त उंचीच्या इमारती.

**ओमप्रकाश अग्रवाल :-**

आपण अशी बिल्डिंग जाऊन बघितली तर तिकडे व्यवस्था आहे का?

**एन्. आर. शेंडे :-**

अशा सहा बिल्डिंग आपल्या क्षेत्रामध्ये आहेत आणि त्या सहाही बिल्डिंगमध्ये फायर फायटिंगची व्यवस्था करण्यांत आलेली आहे.

**ओमप्रकाश अग्रवाल :-**

साहेब, माझ्या प्रभागामध्ये सात मजल्याची बिल्डिंग आहे.

**एन्. आर. शेंडे :-**

सात मजल्यापेक्षा जास्त असे मी उत्तर दिलेले आहे.

**ओमप्रकाश अग्रवाल :-**

आपल्याकडे एकतर व्यवस्था नाही. तुम्ही हे बांधकाम परवानापत्र अटी-शर्ती लिहून देतात. या अटी-शर्तीमध्ये तुम्ही दहाव्या कॉलममध्ये काय लिहिलेले आहे की, इमारतीत अग्निशमन करण्याची व्यवस्था या विकासकर्त्यावर राहिल. मग काय गरज आहे? तुम्ही पाच मजल्याची परवानगी देता. मग हे बंधनकारक करून घेण्याचे काय कारण आहे?

**एन्. आर. शेंडे :-**

सात मजल्यापेक्षा जास्त आहे त्यास कम्पलसरी आहे. त्यांच्यासाठी विशेष व्यवस्था केली आहे किंवा नाही. ही फायर फायटिंगची एन.ओ.सी. घेऊनच परवानगी दिली जाते.

**ओमप्रकाश अग्रवाल :-**

साहेब, भाईदरमध्ये ज्या बिल्डिंगमध्ये आता कॅथलिक बँक आहे. ती आठ मजल्याची बिल्डिंग आहे आणि त्याच्यामध्ये कुठलीही व्यवस्था नाही. जांगिड आहे. त्याच्यामध्येसुद्धा व्यवस्था नाही. तुम्ही केबिनमध्ये बसून भोगवटे दाखले देतात. कोणीही अग्निशमन दलाला विश्वासात घेत नाही. कोणी त्याला प्रत्यक्ष पाहणीकरीता जागेवर पाठवत नाही. माझ्या माहितीप्रमाणे अग्निशमन अधिकाऱ्यांनी

आपल्याला एक वर्षापूर्वी पत्र दिलेले आहे. आयुक्त साहेब, त्यांनी आपली वेदना आपल्याकडे पाठविलेली आहे. पण त्यालासुद्धा अजुनपर्यंत उत्तर मिळालेले नाही.

**एन्. आर. शेंडे :-**

अग्निशमन विभागाने असे कळविले होते की, १५ मीटरपेक्षा जास्त उंचीच्या ज्या इमारती आहेत. त्या इमारतींसाठी फायर फायटिंगची व्यवस्था करायला पाहिजे किंवा नाही. तर आपल्या नियमामध्ये २४ मीटरपेक्षा जास्त उंचीच्या इमारती असल्यामुळे तो नियम आपल्याला लागू नव्हता.

**ओमप्रकाश अग्रवाल :-**

साहेब, मुंबई महापालिकेत त्या ठिकाणी सात मजल्यापर्यंत आग विझविण्याची साधनसामुग्री आहे. हेसुद्धा तुम्ही गृहित धरा आणि आपण तशी व्यवस्था केली पाहिजे. आपण चार मजल्याची व्यवस्था करीत नाही आणि आपण सात मजल्याची परवानगी देतो. २४ मीटर, ३५ मीटरचा नियम सांगता. आपल्याकडे काय व्यवस्था आहे? तुम्ही सांगता की भोगवटा दाखला तर मी तुम्हाला दुसरे उदाहरण देतो. आमच्या प्रभागामध्ये म्हणजे याच्यामध्ये क्लिअर लिहिलेले आहे. नऊ मीटरचा रस्ता कंपाऊन्डमध्ये जाण्यासाठी असला पाहिजे. तिरुपती प्लाझा बिल्डिंग अशी आहे की ज्याच्या मागच्या बाजूला बिल्डिंग, या बाजूला बिल्डिंग, पुढे बिल्डिंग. त्या कॉम्प्लेक्समध्ये जाण्यासाठी फक्त दहा फुटाची जागा आहे आणि दहा फुटामध्ये सुद्धा त्यांनी एवढा मोठा गेट बांधलेला आहे की एखादी आग लागली तर टँकरसुद्धा त्याठिकाणी जाऊ शकत नाही. ती बिल्डिंग साडेसात मजल्याची बिल्डिंग आहे. म्हणुन आपण नियम दाखवुन सर्व नियमाप्रमाणे चालते असे नाही. काही गोष्टी अधिकाऱ्यांनी समजावुन घेतल्या पाहिजेत. या सर्व नागरिकांच्या जीवाची हानी होणार नाही याची आपण दखल घेतली पाहिजे. ही लक्षवेधी मी एक वर्षापूर्वी आणली होती. त्यानंतर त्यांनी आपल्याला निवेदन केलेले आहे. आपण फक्त नियमाचा आधार दाखविला की २४ मीटरपेक्षा करता येत नाही. उद्या आग लागली तर आपण कोणाला जबाबदार धरणार?

**एन्. आर. शेंडे :-**

आज डी.सी. रूलमध्ये मॉडिफिकेशन करण्याचासुद्धा विषय आहे. त्याच्यात २४ मीटरपेक्षा जर कमी उंची करायची असेल आणि १५ मीटरपेक्षा जास्त करायची असेल तर आपण तो बदल सुचवु शकता. तो मंजूर झाल्यानंतर तशी व्यवस्था करता येईल.

**ओमप्रकाश अग्रवाल :-**

आज तुमच्याकडे साधन आहे काय? उद्या आग लागल्यानंतर तुम्ही असे सांगणार की आम्ही काय करू आग लागली. आमच्याकडे चार मजल्याची इमारत आहे. त्यावेळी कोण जबाबदार व्यक्ती आहे?

**एन्. आर. शेंडे :-**

कम्पलसेशन करण्यासाठी नियंत्रण असायलाच पाहिजे.

**ओमप्रकाश अग्रवाल :-**

त्या बिल्डिंगमध्ये आग लागली तर कोणाची जबाबदारी आहे? अग्निशमन दल, महापालिका की विकासकर्ता यापैकी कोण जबाबदार आहे. फक्त याचे तुम्ही मला उत्तर द्या. सात मजल्याच्या बिल्डिंगवर तुम्ही सांगता हे लावले पाहिजे आणि सात मजल्याच्या बिल्डिंगमध्ये सहाव्या मजल्यावर आग लागली आणि माणसाची जिवितहानी झाली तर त्याला जबाबदार व्यक्ती कोण? महापालिका, विकासकर्ता की अग्निशमन दल जबाबदार आहे. हे मला सांगा. उद्या हा विषय कधीतरी येणार. तेव्हा हे आपले सर्व अधिकारी या नियमाखाली आपले हात झटकून घेणार.

**प्रफुल्ल पाटील :-**

नियमात होते. मग जांगिडला का नाही?

**ओमप्रकाश अग्रवाल :-**

जांगिडला कुठे आहे? कोणीही डिपार्टमेंटचा माणुस जात नाही. कुठे बघायला जात नाही. केबिनमध्ये येतात आणि ओ.सी. घेऊन जातात.

**एन्. आर. शेंडे :-**

त्या सहा बिल्डिंगची तपासणी अग्निशमन विभागानेसुद्धा केलेली आहे.

**ओमप्रकाश अग्रवाल :-**

आयुक्त साहेब, आपण याच्यावर ठोस निवेदन करावे अशी माझी विनंती आहे. कारण ज्या पद्धतीने अधिकारी उत्तरे देतात. त्यांच्याकडे समाधानकारक उत्तर नाही. त्यांना माहितीसुद्धा नाही. भाईदर वेस्टला मी तीन बिल्डिंगचे नाव दाखविले त्यांना माहितीसुद्धा नसेल की, ती बिल्डिंग कुठे



आली? म्हणुन मी कॅथलिक बँकेचे सांगितले. आठ मजल्याची बिल्डिंग आहे. मी आठ मजल्याची बिल्डिंग भाईंदर वेस्टला मेन रस्त्यावर दाखवतो.

**धनराज अग्रवाल :-**

आयुक्त महोदय, शेंडे साहेबांना विचारलेले जर इलिंगल बिल्डिंग बांधत असेल तर तुमच्याकडे काय? तर आमची काही जबाबदारी नाही, ते दुसरे डिपार्टमेंट आहे अशी उत्तरे मिळतात. त्याला काय?

**ओमप्रकाश अग्रवाल :-**

त्यासाठी विचारतो उद्या आग लागली तर जबाबदार कोण? सहाय्या मजल्यावर आग लागली तर जबाबदार कोण?

**मा. आयुक्त :-**

मला वाटते सहाय्यक संचालकांनी या सर्व प्रश्नांची उत्तरे आपल्याला दिलेली आहेत. आता सात मजल्याच्यापुढे जर इमारत असेल तर त्याच्यामध्ये सक्तीने अशा प्रकारची तरतुद असेल किंवा जर नसली तर काय हा प्रश्न आपण हाऊसमध्ये चर्चा करणार आहोत. पण जर कायद्यातील जी तरतुद आहे. त्याच्यानुसार मी आपल्याला सांगतो. जर सात मजल्यापेक्षा जास्त उंच इमारतीमध्ये अग्निशमन यंत्रणा नसेल तर त्या इमारतीबद्दल आपल्याला वेगळा विचार करता येईल. आता असा प्रश्न आहे की, सात मजल्यापेक्षा आत, सहा मजले किंवा पाच मजले किंवा चार मजले असतील अशा इमारतीमध्ये सुद्धा आग लागू शकते आणि आपण जसे या ठिकाणी निवेदन केले की, कित्येक इमारती अशा आहेत की, एका बाल्कनीतुन दुसऱ्या बाल्कनीमध्ये लोकांना शेक हॅन्ड करता येतो अशा प्रकारची अवस्था आजही पुर्वेकडील अनेक इमारतीमध्ये, खास करुन जो पुर्वेचा नवघर आणि जुने गावठाण परिसर आहे त्यात. या अवस्थेला काय करायचे? हा एक मोठा गंभीर प्रश्न आहे. आपल्या हातात सध्या फक्त एवढेच आहे की, अग्निशमन यंत्रणा ही अधिक प्रबळ ठेवणे याच्यावर जे काही पर्याय आहेत. ते पर्याय आपल्याला शोधण्याची आवश्यकता आहे. कारण आता ह्या ज्या जुन्या इमारती आहेत. ग्रामपंचायत काळापासुनच्या आहेत. त्यांना पुर्वी परवानग्या दिल्या असतील, नसतील तो भाग आज चर्चेचा असु शकत नाही.

**ओमप्रकाश अग्रवाल :-**

ग्रामपंचायत, नगरपालिका सोडुन द्या.

**मा. आयुक्त :-**

आपण जनरल बोलतो. महापालिकेने दिली असेल किंवा नगरपालिकेने दिली असेल, ग्रामपंचायतीने दिली असेल तो मुद्दा आज चर्चेचा नाही. मात्र अशा प्रकारे १४-१४ मजल्यापर्यंत आग विझवण्याच्या यंत्रणा आपल्याकडे उपलब्ध आहेत आणि त्याला जो खर्च येतो तो जवळपास अडीच ते तीन कोटीची ती यंत्रणा आहे. अशा प्रकारचे पावरफुल असे अग्निशमन पंप आपल्याकडे उपलब्ध होऊ शकतात असे आपल्याला घेता येतील. यासाठी आपल्याला वेगळ्या प्रकारचे रिसोर्सस देखील निर्माण करावे लागतील. अग्निशमन सेस जो आहे हासुद्धा आपल्याला दोन टक्के लावता येतो आणि त्याच्यामधुन हा खर्च भागविण्याचीसुद्धा आपल्याकडे तरतुद आहे. परंतु, अशा प्रकारे प्रस्ताव दिला असता आपण त्याला मान्यता दिलेली नव्हती. तर माझी अशी विनंती आहे की त्या अग्निशमन सेसलासुद्धा मान्यता द्यावी. म्हणजे अग्निशमन विभाग हा एक आर्थिकदृष्ट्या स्वयंपुर्ण अशा प्रकारचा विभाग होईल आणि त्याला सबसिडी देण्याची गरज पडणार नाही. आता सद्यस्थितीमध्ये जी व्यवस्था आहे ती आपल्यासमोर मांडलेली आहे. जे डी.सी. रूल त्याच्या संदर्भात काही बदल करायचे आहेत. तो विषय सुदैवाने आजच्या महासभेत आहे. आपण आज ३७ खाली ठराव केल्यानंतर परत एक महिन्याची ऑब्जेक्शन, सजेशनचीसुद्धा त्याच्यामध्ये व्यवस्था आहे. आपण त्याच्यात सजेस्ट करा. पुन्हा हा विषय महासभेपुढे चर्चेला येईल आणि हे नियम एकदा या महासभेने मंजुर केले की, आपण ते शासनाकडे पाठवु आणि त्याला शासनाकडुन कन्फर्मेशन मिळाले की, या कायद्याची कडक अंमलबजावणी करता येणे शक्य आहे.

**प्रफुल्ल पाटील :-**

आयुक्त साहेब, नगरपालिका महानगरपालिका झाल्यानंतर लोकांच्या अपेक्षा वाढतातच. नगरपालिका असताना जेसल पार्कला एक अग्निशमन केन्द्र आम्ही ताब्यात घेतले होते. त्या केन्द्राचा पत्ता कुठे आहे? ते जरा अधिकाऱ्यांना विचारा. बंद पडले असेल तर ते चालू करा. नवीन चालू करण्यासाठी तुम्हाला नवीन इन्फ्रास्ट्रक्चर उभे करावे लागेल. ते तयार अग्निशमन केन्द्र आपण ताब्यात घेतले. दुर्दैवाने महापालिका झाल्यानंतर ही सुविधा बंद झालेली आहे.

**मा. आयुक्त :-**

ज्या काही त्रुटी त्याच्यामध्ये असतील किंवा नवीन काही केन्द्र उघडण्याचा प्रस्ताव असेल. आपण या आर्थिक वर्षामध्ये बजेटमध्ये त्या विषयाची तरतुद करु आणि अग्निशमन व्यवस्था अधिक स्ट्रॉंग बनविण्याच्या दृष्टीने आपण त्याच्यावर विचार करु. धन्यवाद.

**तुळशीदास म्हात्रे :-**

बिल्डरचा विकासाचा विषय निघाला म्हणुन मी बोलतो. या ठिकाणी या विषयाला धरुनच बोलतो ज्या ठिकाणी या अशा बिल्डिंग उभारतात. विकास कार्यकर्ते विकास करीत असतात. पण त्या ठिकाणी भोगवटा दाखला देताना मला वाटते जर त्या भागातील नगरसेवकांना विश्वासात घेतले तर महानगरपालिकेचा बराचसा फायदा होईल. कारण हे विकास कार्यकर्ते असतात ते त्या ठिकाणी गटार किंवा रस्ता करण्याची त्यांची जी मुभा असते ते काही करत नसतात आणि आपला दाखला दिला जातो. म्हणुन जर त्या भागातील नगरसेवकांना विश्वासात घेतले तर मला वाटते त्या बिल्डरकडुन ते गटार आणि तो रस्ता त्या ठिकाणी करुन नंतर ते नागरिक येतात. त्यांचा नाहक त्रास नगरसेवकांना सहन करावा लागतो. जे नागरिक त्या ठिकाणी रहायला येतात. त्यांना इतका त्रास होतो की, त्यांना रस्ता नसतो, गटार नसते. त्या ठिकाणी पाण्याची सोय नसते. त्या भागात आपला एखादा नगरसेवक गेल्यानंतर त्या नगरसेवकाला नाना तऱ्हेच्या अडचणी ऐकायला लागतात. म्हणुन आपण जर त्या भागातील नगरसेवकांना विश्वासात घेऊन भोगवटा दाखला दिला तर मला वाटते महानगरपालिकेलासुद्धा फायदा होईल. साहेब, याचा गंभीर तऱ्हेने विचार करुन मला याचे थोडक्यात उत्तर दिले तर बरे होईल.

**मा. आयुक्त :-**

आपल्या सुचनेवरती नक्की विचार करु. धन्यवाद.

**प्र. सचिव :-**

सन्मा. सदस्य मिलन वसंत म्हात्रे यांचा दुसरा प्रश्न आहे.

**मिलन म्हात्रे :-**

मा. महापौरांच्या परवानगीने बोलतो. माझा प्रश्न असा आहे की, मिरा भाईंदर महापालिकेची एकुण किती वाहने मा. जिल्हाधिकारी ठाणे यांच्याकडे किती वर्षापासुन वापरात आहेत? त्याचे उत्तर म्हणजे दोन कॉन्टेसा आणि एक अॅम्बेसेडर आहे आणि मी दुसरे खर्चाच्याबद्दल बोललो. माझ्या मतानुसार सन्मा. सचिव यांनी ही प्रश्नावली आणि प्रश्नावलीचे उत्तर हे जे सभागृहापुढे दिलेले आहे ते अगदी इतंभूत सत्य आहे असे मी समजतो.

**प्र. सचिव :-**

ते उत्तर प्रशासनाकडुन दिलेले आहे.

**मिलन म्हात्रे :-**

ते कोणतेही प्रशासन व्हॉटेव्हर इट मे बी. ते उत्तर आज डायसवरुन आपण आम्हाला दिलेले आहे. सदर उत्तर १०० टक्के सत्य आहे असे मी मानतो.

**मा. आयुक्त :-**

ते उत्तर लेखी दिलेले आहे.

**मिलन म्हात्रे :-**

होय. लेखी उत्तर दिलेले आहे. हे तुमचे दुसरे पत्र आलेले आहे. याच्यामध्ये जवळ जवळ अडीच ते पावणेतीन लाखाचा फरक आहे. हे पण शंभर टक्के सत्य आहे. कारण दोन्ही लेखी आहे.

**मा. आयुक्त :-**

ते ही १०० टक्के सत्य आहे. हे ही १०० टक्के सत्य आहे. याच्यामध्ये लेटेस्ट पोझीशन दिलेली आहे.

**मिलन म्हात्रे :-**

ही लेटेस्ट पोझीशन मी आज मानणार. आज तुम्ही सभागृहापुढे ही माहिती उघडकीस आणलेली आहे. मी तुमचे हे लेखी सत्य मानणार आणि हे आजच्या तारखेचे आहे. तुम्ही प्रत्येक वेळेला सभागृहाचा अपमान करु नका, सागून ठेवतो.

**मा. आयुक्त :-**

ती अपडेट केलेली माहिती आहे. अप टु डेट केलेली ती जास्तीची माहिती आहे.

## मिलन म्हात्रे

नाही साहेब, आज हे मला सकाळी मिळालेले आहे आणि हे सभागृहापुढे येताना सचिवांनी सर्व माहिती किंवा त्या त्या डिपार्टमेंटच्या अधिकाऱ्यांनी सर्व माहिती फायनल करायची आणि मग ती सभागृहापुढे आणायची.

## मा. आयुक्त :-

त्याच्यामध्ये काय विसंगती आहे? ती सांगा.

## मिलन म्हात्रे :-

तुमच्या ह्याच्यामध्ये तुम्ही २,६४,७०३/- इतका खर्च झालेला आहे असे दिलेले आहे. ह्याच्यामध्ये दिलेले आहे की, आतापर्यंत एकुण खर्च म्हणजे आजच्या तारखेपर्यंत या प्रश्नावलीचे उत्तर. मॅडम, आपण या ठिकाणी पीठासीन अधिकारी आहात. सर्व प्रशासकीय अधिकारी तुमच्यासारख्या आणि तुमच्या सत्ताधारी पक्षाला कसे गोत्यात आणतो? हे मी दुसरे उदाहरण या सभेत देतो. पुढची चार उदाहरणे माझ्याकडे आहेत. एक लक्षात घ्या. मी पुन्हा पुन्हा सांगतो की, या प्रशासनावर कुणाचाही अंकुश राहिलेला नाही. जो मघाशी फायर ब्रिगेडचा विषय झाला त्याच्यामध्ये मी दिलेले आहे की, प्रत्येक बिल्डिंगसमोर कमानी उभ्या राहतात. फायर ब्रिगेडच्या गाड्या आतमध्ये जाऊ शकत नाहीत. जर एखादी कुंभकोणमसारखी परिस्थिती झाली तर हे सगळे अधिकारी खुंटावरचे कावळे आहेत. हे आज आहेत आणि उद्या नाहीत. तुमच्या ह्याला बड्डा लागेल, आमच्या ह्याला बड्डा लागेल. लोक रस्त्यावर धरून मारतील. जसे संपत शिंदेला नाक्यावर ठोकला होता, तसा ठोकतील. तुम्हांला आम्हांला ठोकतील.

## मा. आयुक्त :-

सन्मा. सदस्य मिलन म्हात्रे तुम्ही प्रश्नाविषयी बोला. तुम्ही बाकीच्या कमेंट्स करू नका. तुम्ही फक्त मुद्याविषयी बोला. कोणी कोणाला ठोकले? कोणी मार खाल्ला? तो विषय या सभागृहामध्ये चर्चेला आणू नका. तुम्हाला जेवढी माहिती दिलेली आहे त्या विषयी बोला.

## मिलन म्हात्रे :-

ही परिस्थिती आहे. साहेब, मी दिड वर्षांपूर्वी त्या विषयावर आपल्याला पत्र दिलेले आहे. मी सन्मा. सदस्य आहे. या शहरामध्ये कुठली दुर्घटना होऊ नये, नागरिक नाहक बळी पडू नयेत. म्हणुन मी तुम्हाला एक सुचना केली होती. त्याचे उत्तर मला अजुनपर्यंत आलेले नाही. टाऊन प्लॅनिंगने थातुरमातुर उत्तर दिले आणि आज तोच अधिकारी आम्हाला सांगतो, २४ मीटरपेक्षा जास्त. आमच्याकडे डी.सी. रूल आहे. याच्यामध्ये २४ मीटर कुठेही लिहिलेले नाही. मॅडम, हा आता खोटे बोलल्याचा पुरावा आहे. डी.सी. रूलची पुस्तके आमच्याकडे आहेत. हे पान इकडे आहे.

## मा. आयुक्त :-

तुम्ही त्याच्यामध्ये बघा. शासनामध्ये गल्लत कशाला घालता?

## मिलन म्हात्रे :-

तुम्ही खोटी उत्तरे देता. हा डि.सी. रूलचा प्रश्न झाला. त्यांची काय विल्हेवाट लावायची ती आम्ही लावू. साहेब, मी मेयर साहेबांशी बोलतो. हे बघा ह्याच्यामध्ये तुमच्याकडे जवळजवळ ४,५१,७८५/- रुपये खर्च आतापर्यंत सन्मा. जिल्हाधिकारी ज्यांचा तसे बघायला गेलो तर आता आपल्या महापालिकेशी काहीही संबंध नाही आणि आपल्या एकाही अधिकाऱ्याच्यामध्ये हिंमत नाही. मी ज्यावेळेला स्थायी समितीला होतो. तेव्हा मी सरळ सांगितले तुम्ही पत्र द्या. त्याची कॉपी मला द्या. मी हायकोर्टात त्याबद्दल रिट करतो. कारण आमच्या पब्लिकचा पैसा आहे. त्यावेळेचे जे कोणीही नगराध्यक्ष असतील त्यांनी त्या कॉन्टेसामध्ये पायसुद्धा टाकला नाही आणि जिल्हाधिकारी ती गाडी सर्वासमोर हायजॅक करून घेऊन गेले. त्यानंतर आजमितीपर्यंत ती गाडी कुठल्याही अधिकाऱ्यांनी किंवा सक्षम मुख्याधिकाऱ्यांनी आणि आतापर्यंतचे आयुक्त किंवा जे कोणी डी.एम.सी. वगैरे असतील ते सर्व यांनी आजपर्यंत त्या गाड्या आणायचा प्रयत्न केलेला नाही. त्या गाड्या आजही जिल्हाधिकाऱ्यांकडे पडून आहेत. त्यांच्या ड्रायव्हरचा पगार, त्यांचा गॅरेजचा पैसा, त्यांचे जे काही टायर बदलतो ते सुद्धा आपण बदलतो. आपल्या इकडे अधिकाऱ्यांकडे गाड्या नसतील तर तुम्ही भाड्याने मागवता आणि ह्या गाड्या जिल्हाधिकाऱ्यांकडे आहेत. मी आजही या सभेमध्ये सांगतो. या सभेत या डायसवर जे कोणीही बसलेले आहेत. त्यांना जर त्या गाड्या घेण्याची पॉवर नसेल, हिंमत नसेल तर आम्हाला तुम्ही फक्त पत्र द्या की, आम्ही ते घेऊ शकत नाही. कारण हे आहे, कारण ते आहे. ह्याच्यापुढे आता उत्तर दिले जाईल की, आम्ही त्या गाड्या म्हणजे निवडणुकीचा जो काही कार्यक्रम आला होता आणि सरकारी आदेश आले होते. त्यानुसार त्या गाड्या दिल्या. पण त्या पत्राच्याखाली एक फुटनोट असते.

दीड लाईन असते की, ज्या दिवशी निवडणुकीचे कामकाज संपेल त्या दिवशी त्या त्या अधिकाऱ्यांनी ती जी मुळ वाहने आहेत. ती त्यांच्या मुळ खात्यात परत करावीत. हे सुद्धा १०० टक्के सत्य आहे. तरीसुद्धा असे असतांना ह्या सर्व गाड्या आजपर्यंत तिथे पडून आहेत. आपले जे काही असेल म्हणजेच देणेघेणे व्यवस्थित असावे. तुम्ही त्यांच्याकडे पत्रव्यवहार केला का? नसेल तर आम्हाला सांगा. आम्ही कॅपेबल नाही आहोत. आम्ही करतो काय करायचे ते. आमची प्रॉपर्टी आहे. कुठल्या महापालिकेच्या आहेत? दुसऱ्या कुठल्याही महापालिकेच्या गाड्या नाहीत. उठसुट मिरा भाईंदर महानगरपालिका. जो अधिकारी उठतो तो इकडून घेऊन जातो. मी त्या दिवशी बघितले. आता तर इलेक्शन नाही. आपल्याला तिकडे अॅम्बेसेडर गाडी कशासाठी पाहिजे? बागवान, माळी वगैरे तिकडे सगळे आपलेच आहेत. आपण त्या आस्थापनेचे त्यांना पैसे भरतो आहे आणि भुर्दंड. उद्या एखाद्या कामगाराचे त्या ज्युरीडेक्शनमध्ये त्याचे काही झाले आणि त्याचा पोलिस पंचनामा झाला तर जिल्हाधिकाऱ्याला माफी नाही हे लक्षात ठेवा. आपल्या आस्थापनेचा कामगार, माळी, ड्रायव्हर जो कोणी असेल तो त्या वाहनावर त्या ठिकाणी दुर्दैवाने असे ईश्वर करून होऊ नये, पण उद्या त्याचा अपघात झाला, जीवितहानी झाली. तर तो जो स्पॉट पंचनामा होईल त्याच्यामध्ये ते सिद्ध होणार आहे की, ही गाडी बेकायदेशीरपणे जिल्हाधिकाऱ्याकडे होती. तुमचा जो दंड असतो. तो दंड कोर्ट वगैरेसुद्धा दंड म्हणजे एन.ए. तुम्हाला जिल्हाधिकारी सोडणार आहेत का? एन.ए.चे पैसे जप्ती करतात. त्यांच्या काही पॉवर्स नाहीत. मागच्या सभेत मी तुम्हाला सांगितले होते की, वाहने कुठे आहेत? फक्त व्हेग उत्तर दिले गेले. आयुक्तांनी माझ्या मते त्यावेळेला उत्तर दिले. एकदा हा प्रश्न पुढेसुद्धा आला होता. स्थायी समितीलासुद्धा आला होता. साहेब आमची एक प्रामाणिक इच्छा आहे की, आपल्या आस्थापनेवरच्या ज्या गाड्या आहेत त्या आपल्याकडे हव्यात. अधिकाऱ्यांनी मागितले. जिल्हाधिकाऱ्यांचा ऑनर करा. निवडणुक आयोगाचा ऑनर करा. तुम्हाला त्या अधिकाऱ्यांना त्या वेळेपुरती गाडी देणे बंधनकारक आहे. आम्ही हे कधीच बोलणार नाही की, देऊ नका. पण आज इतकी वर्षे १९९४ पासून आता २००४ पर्यंत दहा वर्षे जिल्हाधिकाऱ्यांनी तुमची नवी कोरी कॉन्टेसा ४४०१ म्हणजे त्या गाडीची त्याच्यामध्ये मुळ किंमत लिहिलेलीच नाही. तुमची ती गाडी गायब झाली. मी तुम्हांला सांगातो, आम्ही चोरीची केस दाखल करू आणि त्या गॅरेजमध्ये जे सडलेले आहे ती गाडी सडत पडलेली आहे. त्याच्या लाख रुपयाचे बिल तो गॅरेजवाला तुमच्याकडून मागतो. गॅरेजचे नाव सांगू का? गणेश गॅरेज, आग्रा रोड, ठाणे. हे जरा लिहून घ्या.

**प्रफुल्ल पाटील :-**

ती गाडी वापरात कशी आहे ?

**मिलन म्हात्रे :-**

ती गाडी वापरात नाही. त्याचा खर्च चालू आहे. पगार चालू आहे. या सगळ्याचा विचार.

**मा. आयुक्त :-**

आम्ही काही लपवलेले नाही.

**मिलन म्हात्रे :-**

असे नाही. आम्ही कुठे बोललो काय लपवलेले आहे? माझ्या भाषणाची सुरुवात झाली ती अशी, कमिशनर साहेब माझ्या भाषणाची काय सुरुवात झाली? आपण जे उत्तर दिलेले आहे, ते उत्तर १०० टक्के सत्य आहे. माझ्याकडे आपले दुसरे उत्तर आलेले आहे, ते सुद्धा १०० टक्के सत्य आहे. मी तुम्हाला कुठे काय एलिंगेशन करतो? पण ह्याच्यामधील जो फरक आहे त्याला जबाबदार कोण? कारण सभागृहापुढे जवळजवळ २,५१,०००/- रुपये एवढी कमी किंमत त्या अधिकाऱ्यांनी दाखवलेली आहे. मी तुम्हाला काहीच एलिंगेशन करित नाही. हा कागदोपत्री पुरावा आहे. म्हणजे मी हे सत्य पहिल्यापासून मानले आणि आतासुद्धा मानतो. आपण डायसवर बसलेल्या सर्व सन्मा. सदस्य आणि अधिकाऱ्यांना कोणालाही दोषी धरत नाही. सुर्य का जयद्रथ, जयद्रथ का सुर्य हे तुम्ही बघायचे. पहिली गोष्ट, ही जी खोटी माहिती दिलेली आहे. मॅडम, लाखात फिगर आहे. जरा गांभीर्याने विचार करा. जी गाडी आपल्या ताब्यात नाही, जी गाडी गॅरेजमध्ये सडत आहे. दहा वर्षे झाली एक-दोन महिने नाहीत किंवा एक-दोन दिवस नाहीत. आपण त्या गाडीचे हिशोब देतो. आपण आस्थापनेवर गाडी दाखवतो. आपल्या लॉग बुकवर त्याची नोंद आहे. आपल्याकडे हिस्ट्री शिट आहे. हिस्ट्री शिटला त्या गाडीची नोंद आहे. आता सेन्ट्रल ऑडिट होणार आहे. यामध्ये कोणीही आपली कुठलीही गय करायला नको. ह्याच्यामध्ये सर्व अधिकारी दर वेळेला सुटतात. मरतात ते कोण? स्थायी समितीचे मॅम्बर, सभापती किंवा नगरसेवक ह्यांना आतापर्यंत जेल किंवा सजा झालेल्या आहेत. एकही कमिशनर किंवा डी.एम.सी. कोर्टात गेलेला आम्ही बघितलेलाच नाही. एक आजवाणीच आम्ही

मुंबईमध्ये बघितला. तो आतमध्ये गेला. तर महापालिकेच्या इतिहासामध्ये आतापर्यंत ज्या-ज्या केस झाल्या त्याच्यात नगरसेवक डिसक्वालिफाय झाले. तुमच्यासारखे सभापती, उपमहापौर, महापौर हे टांगणीला लागलेले आहेत. त्याकरिता ह्या सर्व ज्या परत परत चुका होतात त्या परत परत होऊ नयेत. मला ही माहिती लेखी दिली म्हणजे मी माझ्या तोंडचे घालतो वगैरे काही नाही. मॅडम मला एवढेच म्हणायचे आहे की, आज १८ तारीख आहे. ही आम्हाला आता मिळाली आहे. मी असे म्हणत नाही की, तुम्ही आम्हाला आताच्या आता उत्तरे द्या अथवा हिशोब द्या. आज ही १८ तारखेच्या सकाळी म्हणजे १७ तारखेच्या रात्री वर्किंग हवर संपेपर्यंत किंवा जरा चार तास ओव्हरटाईम करा. हे जरा बरोबर आहे की नाही. आपण प्रत्येक वेळेला त्या अधिकाऱ्यांवर म्हणजे आपण मागे जो प्रस्ताव किंवा ठराव पास केला, त्यानुसार मला रुलिंग पाहिजे. मॅडम, कारण त्याच्यात क्लिअर कट केलेले आहे. बाजुला सन्मा. सदस्य चंद्रकांत वैती साहेब बसलेले आहेत. हयगय करण्यावर ५६ नुसार कारवाई झाली पाहिजे असा या सभेत पीठासीन अधिकारी म्हणून सन्मा. सदस्य चंद्रकांत वैती साहेब आपण निर्णय दिलेला आहे. ठराव पास झालेला आहे. या दोन चुका आहेत, अक्षम्य आहेत आणि आपण कृपया याच्यावर योग्य तो निर्णय द्यावा.

**मा. महापौर :-**

मा. आयुक्त साहेबांनी हा फरक कसा झाला त्याबाबत माहिती घेऊन सन्मा. सदस्यांना योग्य तो लेखी खुलासा करण्यात यावा.

**मिलन म्हात्रे :-**

कारवाईचे काय? उद्या जर ऑडीमध्ये. मॅडम आपण आता निर्णय दिला आणि अधिकाऱ्यांबरोबर आपणसुद्धा आलात. मेहेरबानी करून मला कोणाला अडचणीत आणायचे नाही असे मी परत-परत सांगतो. एक आहे की, ज्या अधिकाऱ्यांनी खोटी माहिती आता जी सभागृहापुढे दिली हा आमचा स्पष्ट पणे हक्कभंग आहे. आमच्या हक्कावर ती गदा आलेली आहे. आम्ही जे मागितले आहे त्याच्यामध्ये जाणूनबुजून लेखी स्वरूपामध्ये लाखो रुपयांची फिगर करून आम्हाला खोटी उत्तरे दिलेली आहेत त्याबद्दल काय?

**मा. आयुक्त :-**

सन्मा. सदस्य मिलन म्हात्रे यांनी मघापासून ज्या दोन फिगरबद्दल या सभागृहामध्ये चर्चा चालविलेली आहे. त्याच्याबद्दल मी उत्तर दिलेले आहे की, ही जी २,६४,७०३/- ची पोझीशन आहे. म्हणजे इतका खर्च झाल्याची आहे. हा जो खर्च आहे, हा जुना खर्च आहे आणि लेटेस्ट जी फिगर आहे आम्हाला असे वाटते की, आम्ही आज या प्रश्नाचे उत्तर देतो. तर आजपर्यंत किती खर्च झाला? अशा प्रकारची विचारणा होऊ शकते आणि त्यांनी आम्हाला दरम्यानच्या काळात प्रश्न विचारलेला होता. याच्यापेक्षा आम्ही जर कमी संख्येची फिगर दाखविली असती तर कदाचित ती खोटी माहिती होऊ शकते. परंतु २,६४,०००/- च्या अगेन्स्ट ४,५१,०००/- रूपये हा आतापर्यंतचा खर्च झालेला आहे. ही आम्ही वस्तुस्थिती सभागृहापुढे ठेवलेली आहे. ही आम्ही अप टु डेट पोझीशन सांगितलेली आहे आणि ती पूर्वीपेक्षा जास्त आहे. आता जिल्हाधिकाऱ्यांना गाड्या कोणी दिल्या? कधी दिल्या? त्यावेळेला कोण कोण नगराध्यक्ष होते? त्यांनी त्या गाड्या आणण्यासाठी काय केले? हा जो सगळा विषय आहे. त्याच्याविषयी या सभागृहात चर्चा करायची असेल तर माझी काही हरकत नाही. ह्या महानगरपालिकेच्या काळात दिलेल्या नाहीत, तत्कालीन नगरपालिकेच्या काळात दिलेल्या आहेत. मला वाटते वेळोवेळी मी या सभागृहातसुद्धा निवेदने केलेली आहेत की, जिल्हाधिकारी हे एक जिल्ह्याचे प्रमुख असतात आणि शासनाचे एक अतिशय महत्वाचे अधिकारी असतात. या महापालिकेची अनेक महत्वाची कामे आपण त्यांच्याकडून वेळोवेळी करून घेत असतो. आपण घनकचरा प्रकल्पासाठी २८ हेक्टर जमीन घेतली, ज्या जमिनीची किंमत ४८ कोटीच्या पुढे होती. त्यानंतर आपण जे या ठिकाणी नगरभवन बांधलेले आहे. आपल्यापैकी किती लोकांना याची कल्पना असेल माहिती नाही. पण त्याची १२ कोटी डिमान्ड त्यांनी आपल्याकडे केलेली आहे. आम्ही त्यांना म्हटले की, पब्लिक परपझसाठी हे कार्यालय आम्ही वापरतो आहे. नागरीकांच्यासाठी हे वापरतो आहे. जर एखादा विघातक अशा विचारसरणीचा जिल्हाधिकारी असता तर त्याने ते कदाचित बेकायदेशीर म्हणून पाडून टाकले असते आणि ती जमिन ताब्यात घेतली असते. संबधितांच्यावर एम.आर.टी.पी. दाखल केली असती अशा प्रकारचे काहीही जिल्हाधिकारी करित नाहीत.

**रोहित सुवर्णा :-**

नगरभवनच्या ओपनिंगला मंत्री आलेले. नगरविकास मंत्री ओपनिंग करून गेले. तुम्ही हाऊसला मिसगाईड करू नका.

**मा. आयुक्त :-**

मी आपल्याला उत्तर देतो. आपण ऐकणार आहात की नाही.

**मिलन म्हात्रे :-**

साहेब, आपण कृपया असे कुठलेही विधान करू नका.

**रोहित सुवर्णा :-**

तुम्ही विषयांतर करता.

**मा. आयुक्त :-**

हे विषयांतर नाही, तुम्हाला उत्तर ऐकायचे असेल तर उत्तर ऐका.

**मिलन म्हात्रे :-**

आपण जिल्हाधिकाऱ्यांना घनकचरा व्यवस्थापनाकरीता जमिनीची मागणी केली.

**प्रफुल्ल पाटील :-**

सरकारी जमिन आम्हाला देत नाही. तुम्ही जिल्हाधिकाऱ्यांची मखलाशी कशाला करता ?

**मा. आयुक्त :-**

आम्ही मखलाशी करित नाही.

**प्रफुल्ल पाटील :-**

तुम्ही गाड्या दिल्या नाहीत तर तुम्ही मखलाशी करू नका. आम्ही गाड्या दिल्या. आम्ही उत्तरे देतो.

**मा. आयुक्त :-**

तुम्ही उत्तरे द्या. आतापर्यंत गप्प का बसलात ?

**प्रफुल्ल पाटील :-**

तुम्ही आता जे कथन केले.

**मा. आयुक्त :-**

तुम्ही आतापर्यंत उत्तरे द्यायला बांधील आहात तर तुम्ही उत्तरे द्या.

**प्रफुल्ल पाटील :-**

तुम्ही मला डायरेक्शन देऊ नका. चुकीची माहिती देऊ नका.

**मा. आयुक्त :-**

मी चुकीची माहिती देत नाही. बरोबर माहिती देतो.

**प्रफुल्ल पाटील :-**

सभागृह तुमचे किर्तन ऐकायला आलेले नाही.

**मा. आयुक्त :-**

आम्ही सुद्धा तुमचे किर्तन ऐकायला आलेलो नाही. तुम्ही नको त्या गोष्टी बोलू नका.

**प्रफुल्ल पाटील :-**

नगराध्यक्षांनी गाड्या दिल्या. नगराध्यक्षांनी गाड्या द्यायला त्यांनी काय आरोप केला? नगराध्यक्षांनी काय गाड्या दिल्या? ते त्यांना माहिती आहे. एक नगराध्यक्ष उपस्थित आहे. दुसरा नगराध्यक्ष नसेल मग काय झाले? समोर आरोप करतात. मग आम्ही काय ऐकून घेणार. तुम्ही असे विचारा नगराध्यक्ष हा कधी गाडी देत नसतो. साहेब तुम्ही प्रशासनात काम करता. मुख्यधिकारी गाडी देत असतो. तुम्ही असे का विचारता? मग तुम्ही असे बोला की, त्या मुख्याधिकाऱ्यांना बोलवा आणि त्यांना सांगा का दिले? तुम्ही असे सांगता कलेक्टर आमच्यासाठी हे करतो, ते करतो म्हणून द्यायला पाहिजे. तुम्ही त्यांची जरूर मखलाशी करा. आम्ही कशाला करू? सन्मा. आयुक्त ही एक जबाबदार व्यक्ती आहे. ते जेव्हा असे विधान करतात की, नगराध्यक्षांना विचारा या विधानाचा काय अर्थ होतो?

**मा. आयुक्त :-**

नगराध्यक्षांना विचारा असे मी कधी बोललो?

**प्रफुल्ल पाटील:-**

आताच तुम्ही बोललात. रेकॉर्डिंग तपासा.

**मा. आयुक्त :-**

पण का विचारू नये? हे मला सांगा. आज विचारले, त्यावेळेला का विचारले नाही?

**प्रफुल्ल पाटील :-**

आता परत असे बोलता

**मा. आयुक्त :-**

तुम्ही आज चर्चा करता त्यावेळेला चर्चा का केली नाही.

**प्रफुल्ल पाटील :-**

साहेब तुम्ही परत नाही बोललात.

**मा. आयुक्त :-**

ठिक आहे मी बोललो

**प्रफुल्ल पाटील :-**

हे सर्व सभागृह बहिरे आहे. आम्ही कुठे बोलतो तुम्ही नाही बोललात.

**मा. आयुक्त :-**

तुम्ही त्यावेळेला या विषयाची का चर्चा केलेली नाही? तुमच्याच काळात ह्या गाड्या गेलेल्या आहेत.

**प्रफुल्ल पाटील :-**

मी तुम्हाला तेच सांगतो मॅडम, दोन्ही गाड्या कॉन्टेसाच्या आहेत. या कॉन्टेसा सन्मा. माजी नगराध्यक्ष गिल्बर्टजी मॅन्डोसा यांच्या कारकीर्दीत जिल्हाधिकारी यांनी घेतलेल्या आहेत. त्या त्यांनी दिल्या असा त्याचा अर्थ होत नाही. कुठलाही नगराध्यक्ष म्हणजेच त्याची गाडीची मालकी नसते. हस्तांतरण करण्याचे अधिकारसुद्धा नगराध्यक्षला नसतात. ते मुख्याधिकार्यालाच असतात आणि काही विशिष्ट कामाला जर जिल्हाधिकारी यांनी गाडी मागितली तर तुम्हाला नाही म्हणता येत नाही. त्यांना ते कारण दाखवू शकतात. मॅडम आता एवढाच प्रश्न आहे. हे सांगतात आम्ही खरी माहिती देतो. ४४०९ ही आमची पहिली कॉन्टेसा आहे. ती जिल्हाधिकारी यांनी काढून घेतली. म्हणून ३३३ नंबरची दुसरी कॉन्टेसा आमच्याच बॉडीने सन्मा. तत्कालीन नगराध्यक्षांना गाडी नाही म्हणून आम्ही हट्ट धरला की, त्यांच्याकडे राहिली तर राहू दे. ते काही आपल्याला परत देणार नाहीत. हे म्हणतात त्यांनी आमच्यावर उपकाराचे ओझे ठेवले म्हणून दिली असेल किंवा सभागृहाला वाटले असेल जिल्हाधिकार्यांना दिली. त्याबद्दल काही मत नाही. मॅडम, ४४०९ नंबरची गाडी जिल्हाधिकारी यांच्याकडे आहे असे हे म्हणतात. ३३३ ची सुद्धा आहे असे हे म्हणतात. मागच्या सभागृहामध्ये मी नगराध्यक्ष असताना आणि मागच्या वर्षीसुद्धा याच्यावर अनेकवेळा चर्चा झाली. ४४०९ नंबरची गाडी तुम्ही आता जिल्हाधिकार्यांकडे मागा. ते तुम्हाला परत देतात का बघा. आणि तुम्ही उत्तर दिले की, ४४०९ नंबरची गाडी वापरात आहे. कोणाच्या वापरात आहे? त्या गॅरेजवाल्याच्या वापरात आहे का? आज तुम्ही जर त्यांच्याकडे गाडी मागायला गेलात तर गॅरेजवाला लाखो रूपयाचे बिल काढेल आणि साहेब सांगतात की, तुम्ही यापूर्वी चर्चा केली नाही. मागच्या सर्व चर्चा बघा. सभागृहामध्ये अशी चर्चा झालेली आहे की, ही गाडी आता नादुरुस्त झालेली आहे. नियमाप्रमाणे अमुक वर्ष झाल्यानंतर ती निर्लेखित करावी. आठ दिवस आधी त्याचा लिलाव करावा जर उद्या तुम्ही ४४०९ गाडी मागायला गेले. सन्मा. सदस्य मिलन म्हात्रे यांनी रिट पिटीशन फाईल केले तर तुम्ही लगेच धावणार. रात्री बारा वाजले तरी तुम्ही धावणार आणि सांगणार की, आम्हाला आता गाडी ताब्यात द्या. तेव्हा गॅरेजवाला बोलणार आम्ही तुमच्याकडे बिले पाठवलेली आहेत. किती बिले पाठवलेली आहेत? त्याचा ए.सी. कोणीतरी काढून नेला म्हणून नवीन ए.सी. बसविला. टायर काढून नेले म्हणून टायर नवीन बसविले. त्याच्यातील गाद्या काढून नेल्या, टेपरेकॉर्ड कोणीतरी काढून नेला, तिथे सीटसुद्धा नाहीत अशा परिस्थितीत तो गॅरेजवाला काय म्हणतो? मी हे सगळे केले आता माझे पैसे द्या. प्लस गॅरेजमध्ये इतकी वर्षे गाडी राहिली त्याचे भाडे. याला जबाबदार कोण आहे? तरी आम्ही म्हणतो सन्मा. आयुक्त साहेब जरा स्वतःचे लोक तपासून बघा. तुम्हाला खरी माहिती देतात का? ते लोक खरे सांगतात का? त्यांनी तुम्हाला लिहून दिले. त्याचे तुम्ही पुरस्कर्ते बनतात. साहेब, खोट्या लोकांना साथ देऊ नका. आमचा तुमच्यावर वैयक्तिक रोष नाही. गाडी वापरात आहे. याचा अर्थ गाडी रनिंगनमध्ये आहे. तुमच्यावर वैयक्तिक रोष असण्याचे आमचे काही कारण नाही. महापौरसुद्धा असण्याचे काही कारण नाही. कृपया ती गाडी गॅरेजमधून उचला. ती उचलता येण्यासारखी नसेल तर तिथल्या तिथे निर्लेखित करा किंवा ती आहे त्या परिस्थितीत तिचा लिलाव करा. म्हणजे सन्मा. सदस्य मिलन म्हात्रे सांगतात त्याप्रमाणे सेंट्रल ऑडीटचा तुम्हाला प्रॉब्लेम येणार नाही.

**परशुराम पाटील :-**

नगराध्यक्षांनी एक दिवससुद्धा ती गाडी वापरली नाही.

**मा. महापौर :-**

आता हा विषय संपवून टाका.

**मिलन म्हात्रे :-**

ह्याच्यावर निकाल काय लागला किंवा रूलिंग काय आहे? कारवाई काहीच नाही का? मॅडम, उत्तर आलेले आहे. त्याच्यामध्ये तफावत आहे.

**मा. उपमहापौर :-**

त्या तफावतीबाबत मॅडमनी रूलिंग दिलेली आहे. तुम्हाला रूलिंगची आठवण करून देतो.

**मिलन म्हात्रे :-**

रूलिंग दिली. त्याच्यावर आयुक्तांनी आम्हाला पुढे क्लेरिफिकेशन द्यायचे आहे.

**मा. उपमहापौर :-**

आयुक्त साहेब तुम्हाला लेखी खुलासा करणार आहेत असे रूलिंग दिलेले आहे.

**मिलन म्हात्रे :-**

आता रूलिंग दिले ते सुद्धा लेखी आहे. जे चुकीचे आहे ते सुद्धा लेखी आहे. हा जो २,४५,०००/- हजार फरक दाखविला. त्याच्याबद्दल ते जे चुकीचे स्टेटमेंट सारखे सारखे करतात म्हणून वाद होतात. याच्याबद्दल काय ते रूलिंग आम्हाला मिळालेले नाही.

**मा. उपमहापौर :-**

तपासणी करून आपल्याला त्याचा लेखी खुलासा दिला जाईल. महापौरांनी रूलिंग दिलेले आहे. सन्मा. सदस्य मिलन म्हात्रे कदाचित तुमचे लक्ष नसेल.

**मिलन म्हात्रे :-**

आयुक्त बघतील असे त्यांनी सांगितले. पण आपल्याकडून म्हणजे अॅज ए मेयर मला रूलिंग द्या.

**मा. महापौर :-**

मा. आयुक्त साहेबांनी हा फरक कसा झाला त्याबद्दल माहिती घेऊन सन्मा. सदस्यांना योग्य तो लेखी खुलासा करावा. पुढचा विषय घेण्यात यावा.

**ओमप्रकाश अग्रवाल :-**

सचिव साहेब, मी आज पुन्हा एक लक्षवेधी दिलेली आहे. त्या लक्षवेधी बदल काय?

**मिलन म्हात्रे :-**

अगोदरचा जो खुलासा चुकीचा आहे, त्याच्याबद्दल काय? महापौर मॅडम जी चुक अगोदर झाली त्याच्याबद्दल काय? आता त्याच्यामध्ये सुधारणा होईल. पण एकदा हे डायसवर आले. आता ही तुमची प्रॉपर्टी राहिली नाही, त्यांची राहिली नाही. ही सभागृहाची प्रॉपर्टी झाली. मी तुम्हाला परत परत सांगतो की, ही फक्त २ लाखाची चुक आहे. उद्या असे काही अधिकारी २ करोडची करून टाकतील आणि त्याच्यावर सही आहे. त्या अधिकाऱ्याचा जावक नंबर, तारीख आणि सही आहे. मॅडम, तुम्ही ते लेटर कृपा करून तेवढे लाईटली घेऊ नका. मला त्याच्यावर काहीतरी अॅक्शन पाहिजे. जर आयुक्तांना हे करायचे असते तर त्यांनी स्पष्ट सांगितले असते. ते म्हणतात आमचे सुधारित उत्तर आहे आणि या उत्तरामध्ये सुद्धा आजपर्यंत लिहिलेले नाही. त्याच्यात आपर्यंत लिहिलेले आहे. म्हणजे गाडी आपर्यंत लिहिलेले असे आहे.

**मा. उपमहापौर :-**

सन्मा. सदस्य ओमप्रकाश अग्रवाल साहेब आपण एक लक्षवेधी केली होती. त्या लक्षवेधीमध्ये मिरा भाईंदर महानगरपालिकेच्या मालकीचे एकूण सतरा गाळे आहेत. ते ग्रामपंचायत काळापासून मासिक भाड्याने दिलेले आहेत, याबाबतची आपण लक्षवेधी केली होती आणि आपण निर्णयाकरीता त्याच्यामध्ये मागणी केलेली आहे. सदर बाबत आताच डायसवर मा. महापौर मॅडम आणि मा. आयुक्तांबरोबर या विषयावर थोडीशी चर्चा केली. याबाबत आयुक्तांना महापौरांनी अशी सुचना केलेली आहे की, आपण याबाबत सर्व लेखी माहिती आपल्याला सात दिवसांच्या आतमध्ये कळविण्यात येईल.

**ओमप्रकाश अग्रवाल :-**

ही जी लक्षवेधी आहे, ती महापालिकेच्या उत्पन्नाच्या बाजूने आहे. २ कोटी रुपये महापालिकेची थकबाकी आहे. मी दि. १९/०४/२००३ ला हा प्रश्न उपस्थित केला होता. वीस महिने झाले सन्मा. सदस्य जयंत पाटील साहेब आणि सन्मा. सदस्य तुळशीदास म्हात्रे साहेब सांगतात आम्हाला पत्राचे उत्तरच मिळत नाही. आयुक्त साहेब याबाबतीत मी तीन पत्र दिलेली आहेत. तीन्ही पत्राचे मला आजपर्यंत उत्तर मिळालेले नाही. काय प्रक्रिया चालू आहे? फक्त नगररचना विभागाने हा स्थायी समितीने केलेला ठराव.....



## परशुराम पाटील :-

आयुक्त साहेब, आता सन्मा. सदस्य ओमप्रकाश अग्रवाल यांनी पत्राचे उत्तर दिलेले नाही. ही दोन्ही पाने माझ्या ह्याच्यात भरलेली आहेत. याचे ऑफिडेव्हीट मी जर कोर्टात केले तर मागे वर्तमानपत्रामध्ये आलेले आहे की, ४८ हजार रूपये आयुक्तांना भरावे लागले. तर मला वाटते मी जर ऑफिडेव्हीट केले तर याच्या डबल भरावे लागतील. हा कागद कोरा कसा भरलेला आहे?

## ओमप्रकाश अग्रवाल :-

महापौर मॅडम बरीचशी प्रकरणे अशी आहेत, आज तुम्हाला कोणी सांगेल सन्मा. सदस्य ओमप्रकाश अग्रवाल वेळ घालवतो. आम्ही पत्र देऊन थकलेलो आहोत. असे अनेक विषय आहेत जे महत्वाचे आहे. डिपार्टमेंटकडून साधे दोन ओळीचे पत्र मिळत नाही. म्हणून आम्हाला असा विषय या सभागृहामध्ये आणावा लागतो. महापालिकेची २ कोटी थकबाकी आहे आणि कितीतरी गाळे जे बेवारशी दुसऱ्या डिपार्टमेंटचे लोक वापरतात.

## मा. महापौर :-

तुम्हाला आधीच रुलिंग दिलेले आहे. तुम्हाला पंधरा दिवसात उत्तर मिळेल.

## ओमप्रकाश अग्रवाल :-

अशा पद्धतीने प्रत्येक वेळेला तुम्ही रुलिंग देणार की, तुम्हाला नंतर देणार आहे. मी दोन वेळा पत्र दिलेले आहे. २९ जून २००४, नंतर ६ नोव्हेंबर २००४ दोन पत्र देऊनसुद्धा मला उत्तर मिळत नाही. नंतर तुम्ही सभागृहामध्ये उत्तर देता. लोकांना माहिती पडू द्या की, प्रशासन कशा पद्धतीने काम करते. महापौर मॅडम, आपले सन्मा. सदस्य आसिफ शेख यांनी या सभागृहात एक विधान केले होते की, एखाद्या अधिकाऱ्याला जोपर्यंत घरी पाठवत नाही तोपर्यंत हे प्रशासन सुधारत नाही, ही वेळ आलेली आहे. आम्हाला शहराचा विकास करायचा आहे. ही थकबाकी महापालिकेत जमा होणार आहे. सन्मा. सदस्य ओमप्रकाश अग्रवाल यांच्या खात्यामध्ये जमा होणार नाही. एखादा करदाता आपली घरपट्टी १५०/- रु. भरत नाही. त्याच्यावर दोन किंवा सात दिवसात एक टक्का पेनल्टी मारतात. एका महिन्यात भरले नाही तर त्याला रु. २५०/- दंड करतात. परत दोन महिन्यात भरले नाही की, त्याला सील ठोकतात आणि त्याचा लिलाव करतात. इथे तर लोकांचे बत्तीस, चाळीस, एक-एक लाख रूपये बाकी आहेत. आयुक्त साहेब आपल्यालासुद्धा माहिती आहे. प्रकरण क्र. ८ मध्ये तुम्हाला अशा भुईभाड्याबद्दल जे वसुली होत नाही त्याबद्दल अधिकार दिलेले आहेत. पण बहुतेक डिपार्टमेंट आपल्याला सांगत नाही. आपल्याकडे कामाचे ओझे असेल आणि मी कर संबधी मा. उपायुक्त यांना पत्र दिलेले आहे. त्यांनीसुद्धा मला एक ओळीचे पत्र दिलेले नाही. म्हणजे या शहरामध्ये नगरसेवकांची ही स्थिती आहे. सामान्य नागरिक या महापालिकेच्या अधिकाऱ्याकडून काय अपेक्षा करणार?

## आसिफ शेख :-

सन्मा. महापौर साहेब, सन्मा. सदस्य आणि आमचे परममित्र ओमप्रकाशजी गाडोदिया यांनी आताच नामोल्लेख केलेला आहे. आपणा सर्वांना माहिती आहे की नागरीकांच्या पत्रांना वेळच्या वेळी उत्तरे मिळत नव्हती. त्यामुळे ज्येष्ठ समाजसेवक अण्णा हजारे साहेबांनी शासनाकडे पाठपुरावा करून प्रसंगी आंदोलन वगैरे करून शासनाला बांधील केले की, नागरिकांनी जी शासनाच्या विविध खात्यात पत्रे पाठविली जातात, त्या पत्रांची उत्तरे मिळाली पाहिजेत. पण उत्तरे मिळत नाहीत. त्यामुळे शासनावर बंधनकारक केले आणि शासनाने तसा जी.आर. काढलेला आहे की, जर नागरीकांनी माहितीच्या अधिकारान्वये माहिती मागितली आणि आपण त्यांना उत्तर दिले नाही तर त्यांच्या संबंधित अधिकाऱ्याला जबाबदार धरून त्याच्यावर कारवाई करण्यात यावी. हे नागरीकांच्या बाबतीत झाले. आणि लोकप्रतिनिधींच्या बाबतीत जर पत्र देऊनसुद्धा उत्तरे मिळत नसतील तर मला वाटते नागरीकांमध्ये आणि लोकप्रतिनिधीमध्ये असा बराच भेदभाव या ठिकाणी झालेला दिसतो. लोक ज्या लोकांना निवडून या ठिकाणी सभागृहात पाठवितात. किमान त्यांच्या तरी पत्रांना उत्तरे मिळायला पाहिजेत. पण आपल्याकडे उत्तरे मिळत नाहीत. आपल्याकडची प्रथाच वेगळी आहे. कारण आपण प्रत्येक वेळी बघतो की, आपण पत्र पाठवतो. पण पत्रांना उत्तर मिळत नाही. पत्राची उत्तरे तातडीने का देत नाही? आम्ही प्रत्येक वेळेला सांगतो सन्मा. सदस्यांची पत्रे आल्यावर काहीही असू दे. अँज इट इज, व्हेअर इट इज उत्तरे देऊन आपल्याला त्यांचे समाधान केले पाहिजे. त्यांच्याबरोबर व्यवस्थित सुसंवाद साधला पाहिजे. परंतु तो सुसंवाद साधला जात नाही. नगरसेवकांच्या पत्रांना उत्तर मिळत नाही ही अत्यंत दुर्दैवी बाब आहे. सन्मा. महापौर साहेबा आपण या ठिकाणी प्रशासनाला सक्त आदेश द्यावा आणि मी मागच्या वेळीसुद्धा सांगितले होते की, जर नगरसेवकांच्या प्रश्नाला उत्तरे मिळत

नसतील तर हे चुकीचे आहे. ही भावना सगळ्यांचीच आहे. सत्ताधारी पक्षाची सुद्धा तिच भावना आहे, विरोधी पक्षाचीसुद्धा तिच भावना आहे. कारण नगरसेवक हा सत्ताधारी, विरोधी असू शकत नाही. आपण सगळे सभागृहात एकसमान आहोत. पण सन्मा. सदस्यांच्या पत्रांना उत्तरे मिळालीच पाहिजे. या भूमिकेशी मी त्यावेळीसुद्धा ठाम होतो, आतासुद्धा ठाम आहे आणि जर तसे कोणी संबंधीत अधिकारी उत्तरे देत नसतील तर कारवाई करण्यात यावी. हे आम्ही मागच्या वेळीसुद्धा सांगितलेले आहे. त्यामुळे त्याच्यामध्ये नवीन असे काहीच नाही. आपण उत्तरे का देत नाही? ते आपण त्या संबंधीत अधिकाऱ्यांना सांगा की, उत्तरे देत जा. कारण या ठिकाणी हा जो शोष होत आहे. ही कोणाची अब्रु टांगली जात आहे? आपलीच अब्रु टांगली जात आहे. आपण सन्मा. सदस्य पत्र लिहितो त्यांना उत्तरे दिली जात नाही हे अत्यंत चुकीचे आहे. आपण सक्त आदेश संबंधितांना द्यावेत आणि येथून पुढे तरी किमान आपले जेवढे सन्मा. सदस्य पत्रव्यवहार करतील त्यांच्या पत्रांना तातडीने उत्तरे कशी मिळतील? जे असेल ते म्हणजे अँज इट इज, व्हेअर इट इज ती तातडीने उत्तरे देण्यात यावी ही विनंती.

#### **ओमप्रकाश अग्रवाल :-**

महापौर मॅडम, महापालिका अधिनियम प्रकरण ८ मध्ये आयुक्तांना अधिकार दिलेले आहेत. माझी आपल्याला विनंती आहे, हा आर्थिक पैसा महापालिकेच्या फंडामध्ये येणार आणि महापौरांना विनंती आहे की, आपण आयुक्तांना या अधिकाराची अंमलबजावणी करायला सांगा आणि पंधरा दिवसांमध्ये ही थकबाकी महापालिकेत जमा करण्याचा म्हणजे मी जेव्हा पुढच्या महासभेत विचारले तेव्हा ती संपूर्ण थकबाकी आली असेल किंवा त्याची जप्ती झाली असेल. कारण एखादा नागरीक टॅक्स भरत नाही तरी आपण वॉरन्ट काढून त्याची सर्व मालमत्ता जप्त करतो, ज्यांच्याकडे महापालिकेचे पाणी आहे, लाईट आहे आणि महापालिकेचे पैसे भरत नाही. म्हणून महापौर मॅडम आपण आदेश द्यावे की, हे अंदाजे २ कोटी रूपये किंवा महापौर मॅडम मी तुमच्या अजून लक्षात आणून देतो की, फायर ब्रिगेडचे आपले कार्यालय आहे. तिथे आपण गृहखात्याला जागा दिलेली आहे. एस.टी. महामंडळाला आपण जागा दिलेली आहे. भाईदर ईस्टला पोलिस स्टेशनची आपली जागा आहे. आपण कोणाकडूनसुद्धा भाडे वसूल करीत नाही. त्यांना माहितीसुद्धा नसेल ती जागा आपली आहे. तोसुद्धा माझ्यापुढे प्रश्न आहे, तो येणार आहे. म्हणजे आपण पोलिस खात्यातून दोन शिपाई मागितले तर ताबडतोब पैसे भरायला सांगतात. ते महापालिकेने पैसे भरा. तुम्ही आमच्याकडून मंजुरी घेतात. पोलिस खाते पाहिजे म्हणून पैशाची मंजुरी घ्या. त्यांचे पैसे मग आपण थकबाकी का मागत नाही? मॅडम, आपण रूलिंग द्या. पंधरा दिवसांमध्ये हा पैसा महापालिकेच्या फंडामध्ये जमा झाला पाहिजे. आयुक्तांनी आपला अधिकार ४९(ब) याचा वापर करून ताबडतोब कारवाई केली पाहिजे असा तुम्ही आदेश दिला तर हा महापालिकेच्या फायद्याचा विषय आहे. कोणाचा व्यक्तिगत फायदा नाही. मॅडमनी रूलिंग द्यावे.

#### **मा. महापौर :-**

पंधरा दिवसात ते करतील. प्रोसीडिंगला सुरुवात करण्यांत यावी.

(प्र. सचिवांनी प्रकरण क्र. ४८ चे वाचन केले )

#### **आसिफ शेख :-**

पान क्र. ३ वर सन्मा. महापौर साहेबा आणि सन्मा. सभागृह नेते यांनी आपले ५४ बेलापूर विधानसभा मतदार संघातील आपले सर्वांचे लाडके आणि स्थानिक आमदार, लोकप्रिय आमदार जे प्रचंड मताधिक्याने १,८९,००० एवढ्या प्रचंड मताधिक्याने निवडून आले आणि त्यांचे अभिनंदन केलेले आहे. त्यांनी महाराष्ट्रात इतिहास केलेला आहे. अभिनंदनसुद्धा झालेले आहे. परंतु अभिनंदनाच्या ठरावात त्यांचे नाव कुठेही दिसत नाही. अभिनंदनाचा ठराव त्यांच्या नावाने आलाच नाही. मला वाटते गणेश नाईक साहेबांचा या ठिकाणी अभिनंदनाचा ठराव चुकून राहिला असेल तर तो ठराव पुन्हा त्यामध्ये अँड करून घ्यावा.

#### **शशिकांत भोईर :-**

पान क्र. ३ आपला ठाणे जिल्हा आणि ठाणे तालुक्याचे त्या ठिकाणी आणि ठाणे तालुक्याचे नको आहे आणि आपल्या जवळच असलेल्या वसई तालुक्याचा असे पुढे आहे.

#### **रोहित सुवर्णा :-**

पान क्र. १३ वर वरुन पाचवी लाईन. मा. महापौर यांची योग्य ती माहिती आयुक्त साहेब तुम्हाला देखील असे नसून देतील असे आहे.

#### **मिलन म्हात्रे :-**

पान क्र. १७ वर माझे एक स्टेटमेंट आहे, मिलन म्हात्रे असे लिहिलेले आहे. माझ्या दुरुस्तीची सुचना लिहून घ्या. माझ्या वॉर्डात सर्व्हे नं. ७२२ मध्ये जेवढ्या झोपडपट्ट्या आहेत जसे लालबहादुर

शास्त्री म्हणजे मी याच्यामध्ये नावे दिलेली होती. गणेश देवल नगर, जय बजरंग, जय अंबे १, जय अंबे २, ओम साईबाबा मी वाचन करताना जे बोललो तेव्हा त्याच्यामध्ये नावे दिलेली होती आणि त्यांची नोंद ते लालबहादुर शास्त्री आणि नेहरुनगर आहे. जसे ते आहे तसा उल्लेख करावा असे मी बोललेले आहे. नावाची नोंद घ्यायची आणि पुढे लालबहादुर शास्त्रीनगर आहे. त्याचा जरा उल्लेख करावा. लालबहादुर शास्त्री नगर ऑलरेडी आहे. तसा त्या वस्त्यांचा उल्लेख करावा.

**केशव घरत :-**

सचिव साहेब पान क्र. २८ वर तुम्हाला पाणी मिळाले नसते, तर तुमची काय परिस्थिती झाली असती असे पाहिजे.

**मिलन म्हात्रे :-**

पान क्र. ३१ मध्ये माझ्याच उत्तरात दिलेले आहे. खालून दुसरी लाईन माझे नाव मिलन म्हात्रे असे आहे. त्याच्यामध्ये ते तुमच्या प्रभागातील काम नाही. महापौरांच्या प्रभागातील काम आहे. आयुक्त साहेब हे काय चाललेले आहे. पाईपलाईन हायजॅक करा असे सांगतात. पाईपलाईन हायजॅक करायची आणि महापौरांच्या वॉर्डात टाकायची हे योग्य नाही. सन्मा. सदस्य गोविंदराव बसलेले आहेत असे लिहिलेले आहे. हे गोविंदराव कोण? सभागृहातील एकही सदस्य गोविंदराव नाही. सन्मा सदस्य मिलन गोविंदराव पाटील असे आले पाहिजे.

**प्रकाश दुबोले :-**

महापौर मॅडम, प्रकरण क्र. ३८ ला ठराव क्र. ४५ आणि पान क्र. ३९ वर ठराव क्र. ४५ (अ) असे म्हटलेले आहे. दोन ठराव पास झालेले आहेत. तर दोन्ही ठरावाप्रमाणे कार्यवाही होणार की कसे काय? हे इतिवृत्तांतमध्येच आहे. मागच्या सभेला ठराव क्र. ४५ आणि ठराव क्र. ४५ (अ) हे दोन्ही ठराव मंजूर झालेले आहेत. कार्यवाही करताना ठराव क्र. ४५ प्रमाणे कार्यवाही करणार की, दोन्ही ठराव मिळून कार्यवाही करणार? कारण त्या ठरावामध्ये थोडी तफावत आहे. ठराव वेगवेगळे आहेत. पण त्यामध्ये त्यांनी नियुक्ती देण्याचा जो प्रश्न आहे तो शासन निर्णयाच्या दिनांकापासून असे ठराव क्र. ४५ प्रमाणे म्हटलेले आहे आणि ठराव क्र. ४५ (अ) मध्ये दि. २०/११/२००० पासून त्यांना सेवेचा कालावधी धरण्यात यावा असे म्हटलेले आहे. तर आता कोणता कालावधी धरणार?

**मा. आयुक्त :-**

शासन निर्णयानुसार कालावधी धरावा लागेल.

**प्रकाश दुबोले :-**

शासनाने निर्णय काय दिलेला आहे? की, आपण जो प्रस्ताव पाठविलेला आहे. त्या प्रस्तावाला शासनाने मान्यता दिलेली आहे. म्हणजे त्यांच्या नियुक्तीला मान्यता दिलेली नाही. त्यामुळे शासनाच्या दिनांकापासून म्हणणे चुकीचे आहे. कारण आपण त्यांना जेव्हापासून कामावर सामावून घेतले. तेव्हापासूनची नियुक्ती द्यावी. कारण त्यांची नियुक्ती शासनाने ग्राह्य धरलेली आहे. जेव्हा आपण त्यांना प्रथम नेमणूक दिलेली आहे तेव्हापासून नेमणूक धरावी. तेव्हापासून त्यांची नेमणूक कायम करावी. याचाच अर्थ दिनांकापासून असे म्हटलेले आहे. त्याच्याऐवजी नेमणुकीपासून असे पाहिजे.

**प्र. सचिव :-**

या ठरावात ते आजपर्यंत हा शब्द आलेला आहे तो कट करण्यांत यावा.

**मा. आयुक्त :-**

ठराव परत द्यावा लागेल.

**प्र. सचिव :-**

सुधारीत ठराव द्यावा लागेल.

**प्रकाश दुबोले :-**

अजून सांगायचे झाले तर ज्यांनी तुम्हाला माहिती देऊन याच्यावर कार्यवाही करायला लावलेली आहे. त्या अधिकाऱ्यावर कार्यवाही करण्याबद्दल आपण तसे म्हटलेले होते. मी चर्चेत उल्लेख केलेला आहे आणि त्या दुसऱ्या ठरावात तसे आहे की, कार्यवाही करावी. तर ती कार्यवाही होणार का?

**जोजफ घोन्सालवीस :-**

पान क्र. ४१ मध्ये पहिली ओळ स्थायी समितीमध्ये ८० लाख रुपये भिंत बांधण्यासाठी मंजूर केले होते आणि पाचवा पॅरेग्राफ पूर्वेकडे वाहतील त्या ठिकाणी वारे पूर्वेकडे वाहतात असे आहे.

**शशिकांत भोईर :-**

सचिव साहेब, पान क्र. ५४ सन्मा. सदस्य प्रफुल्ल पाटील यांचे संभाषण आहे, वरून सहावी ओळ प्रत्येक वेळी मंजूरीचा स्तोत्र पुढे असे लिहिलेले आहे, त्या ठिकाणी स्तोम असे पाहिजे.

त्याचप्रमाणे ओळ क्र. १३ वर दि. ३१/१२/२००३ आणि ३१/१२/२००३ त्याच्यामधील एक कॅन्सल करा. डबल लिहिलेले आहे. ओळ क्र. १४ वर साईट असे पाहिजे तर साईड असे केलेले आहे. ओळ क्र. १९ वर महापालिकेने ज्या ज्या ठिकाणी सध्या भू-भराव आहे त्या-त्या ठिकाणची दुर्गंधी हवे होते. ओळ क्र. २४ लॅन्ड फिलिंगच्या एग्झीस्टिंग साईड आहे त्या ठिकाणी साईट असे पाहिजे. ओळ क्र. २८ हे करण्याची वाट न पाहता असे आहे तिथे वाट न पाहता दिशा ठरविली पाहिजे. ओळ क्र. ३१ परत ती नवीन साईट पाहिजे आणि पुढे शोधून ती असे केलेले आहे त्या शब्द पाहिजे. त्याच्यापुढे फायनल करावा लिहिलेले आहे. त्या ठिकाणी फायनल कराव्यात असे पाहिजे. ओळ क्र. ३२ पुन्हा तेच आयडेंटिफाय कराव्यात असे पाहिजे. ओळ क्र. ३४ दि. ३१/१२/२००३ पुर्वी उभा करण्यांत यावा असे लिहिलेले आहे, त्या ठिकाणी उभा करण्यास पाहिजे होता असे पाहिजे.

#### **मिलन म्हात्रे :-**

पान क्र. ७९ वर प्रकरण ४४ ठराव क्र. ५० ठरावाची प्रत आपल्याला स्वतःला देऊन त्याची पोच माझ्याकडे आहे. माझा ठराव त्यावेळेला आपल्याला प्राप्त झालेला होता. त्याच्यामध्ये खाली आयुक्त यांच्याकडे माहिती व कार्यवाहीसाठी सादर असे माझ्या ठरावात आहे. त्यावेळेला दिलेले आहे. महापौरांच्या ठरावाच्या स्वाक्षरीची कॉपी माझ्याकडे आहे आणि खाली ठराव वाचून कायम करण्यात आला. म्हणजे सेम डे ते तिन्ही ठराव त्यावेळेला इन्फोर्समध्ये होते. ह्या अगदी महत्वाच्या नोंदी ठरावात टाकलेल्या नाहीत. ठराव वाचून कायम केलेला आहे. आपल्या स्वाक्षरीची म्हणजेच महापौरांच्या स्वाक्षरीची सही माझ्याकडे कॉपी आहे. तशी महत्वाची नोंद आपण जाणूनबजून या ठरावाच्या खाली करण्याचे टाळलेले आहे आणि सन्मा. सदस्य चंद्रकांत वैती साहेब आपण रूलिंग दिले, ठराव मंजूर झाला, सर्व काही झाले. पण प्रशासनाने त्याच्यावर अजूनपर्यंत कुठलीही कार्यवाही केलेली नाही. ठराव झाल्यानंतर माझ्या माहितीनुसार या महापालिकेमध्ये एक ए.टी.पी. ज्यांचा आपल्याला परिचय करून दिला गेला नाही. त्याच्यानंतर एक कांबळे आणि भोपळे या अधिकाऱ्यांची बढती दिलेली आहे. आता मी तुम्हांला याच प्रोसीडिंगमधील आयुक्तांचे स्टेटमेन्ट वाचून दाखवितो. आयुक्तांनी सन्मा. सदस्य रोहित सुवर्णा व मला उत्तर दिलेले होते. पान क्र. ७७ वरून आयुक्तांचा पहिलाच कॉलम आहे. मा. आयुक्त, सन्मा. सदस्य मिलन म्हात्रे साहेब आपण जे परिपत्रक वाचतात. ते सन्मा सचिव एन. बी. पाटील साहेबांच्या सहीचे परिपत्रक आहे. ते परिपत्रक या उद्देशाने दिलेले आहे की, या शासनाचे इतर विभाग जसे वॉटरनेट डिपार्टमेन्टकडून पाणपट्टे साहेब आलेले आहेत. टारुन प्लॅनिंग डिपार्टमेन्टकडून आमचे असिस्टंट टारुन प्लॅनर आलेले आहेत. इतर डिपार्टमेन्टकडून त्या त्या डिपार्टमेन्टचे लोक म्हणजेच उद्या एम.एम.ओ.यु.च्या विभागाकडून लोक आले तर ते लोक आरोग्य विभागाकडून येतील. एम.आय.डी.सी.कडून शासनाने सिटी इंजिनिअर पाठविलेले आहेत. या सगळ्यांचा एकत्रित मेळ बसावा आणि अर्बन डेव्हलपमेन्टला माहिती व्हावे की, कुठल्या महापालिकेची किती पदे भरलेली आहेत? हे एकत्रितपणे माहिती होण्यासाठी त्यांनी इंटरनल सर्क्युलेशन शासनाच्या इतर विभागासाठी पाठविलेले आहेत की, जर तुमच्याकडे महापालिकेची अशी मागणी आली तर तुम्ही यापुढे नगरविकास विभागाची संमती घेऊन त्यांची नेमणूक करावी असा त्याचा अर्थ आहे. म्हणजे त्या डिपार्टमेन्टला इंटरनल माहिती पडली पाहिजे. तर हे जे आपण तीन अधिकारी घेतले त्यांना जी काही मुदतवाढ वगैरे दिली त्याकरिता त्यांचे मुळ डिपार्टमेन्ट आणि नगरविकास डिपार्टमेन्टला आपल्याकडून कुठलीही इन्फॉर्मेशन गेलेली नाही. या तिन्ही अधिकाऱ्यांना नगरविकास खात्याने मंजुरी दिलेली आहे का? माझ्या माहितीप्रमाणे मंजुरी दिलेली नाही आणि सभागृहाचा ठराव पास झालेला आहे. या तीन अधिकाऱ्यांच्या नेमणुकीबद्दल सांगायचे तर त्यांचा पगारसुध्दा सुरू झालेला आहे. साहेब ठराव पास केलेला आहे. आपण डायसवर होतात मला आपल्याला अडचणीत आणायचे नाही.

#### **मा. उपमहापौर :-**

प्रथम इतिवृत्त पूर्ण होऊ दे त्यानंतर या संदर्भात आयुक्त साहेब उत्तर देतील.

#### **मिलन म्हात्रे :-**

मी जे म्हणतो त्या इतिवृत्तांमध्ये महत्वाचा फेरबदल मा. आयुक्त यांच्याकडे माहिती आणि कार्यवाहीसाठी सादर अशी ओळ आहे. याच्यामध्ये काही चुकीचे आहे का? साहेब या ठरावाची कॉपी माझ्याकडे आहे, तुमची सही आहे. तुम्ही अडचणीमध्ये कशाला येता? माझ्याकडे आपल्या सहीची सर्टिफाईड कॉपी आहे आणि खाली लिहिलेले आहे, ठराव वाचून कायम करण्यात आला. त्याच्यावर सचिव साहेबांची सही आहे. या तिन्ही ठरावाच्या सर्टिफाईड कॉपी माझ्याकडे आहेत. माझे ठराव आहेत. या सभागृहात सुचक व अनुमोदक हजर आहेत. तिन्ही ठरावामध्ये सांगायचे तर हे फक्त एका प्रकरणात झाले ठराव क्र. ५०, ठराव क्र. ५१ आणि ठराव क्र. ५२ इन्टेशिअली तिन्ही ठरावामध्ये या

दोन लाईन टाकलेल्या नाहीत आणि माझ्याकडे जी सर्टिफाईड कॉपी आहे त्याच्यावर आपल्या स्वाक्षऱ्या आहेत आणि तुमच्या सहीच्या कॉप्या समक्ष माझ्याकडे आहेत. वाटल्यास आपल्या माहितीकरिता पाठवितो. हे क्षमापन करण्यासारखे सुध्दा नाही. आम्ही उद्या हा ठराव कोर्टात घेऊन जाणार आहोत आणि हे मिनिट्ससुध्दा कोर्टात घेऊन जाणार आहोत. कारण प्रशासन ठरावानुसार काम करित नाही. त्यांची इच्छा असेल की, आम्ही आमच्या मनात नसताना कोर्टामध्ये जावे. आम्ही ते जाऊन दाखवू. आज तुमचे जे मिनिट पास होते ते कोर्टाच्या भाषेमध्ये डॉक्युमेन्ट्री एव्हिडन्स आहे आणि मी हे जसेच्या तसे लावणार आहे. कारण तुमचे त्याच्यामध्ये इन्टेन्शन आहे. हा ठराव मंजूर झालेला नाही. ह्या ठरावाचे मिनिट्स अजुन बाकी आहे. हा ठराव वाचून दाखविलेला नाही. त्याला सभागृहात मंजुरी घेतलेली नव्हती. त्यामुळे तो इन्फोर्समध्ये नव्हता. म्हणून आम्ही तीन अधिकाऱ्यांच्या नियुक्ती करून टाकल्या. पण तसे नाही, या तिन्ही अधिकाऱ्यांच्या नियुक्त्या व्हायच्या अगोदर ठराव मंजूर झालेला आहे आणि वाचून कायम झालेला आहे. मी जे बोललो ते माझे स्वतःचे वक्तव्य आहे. ठराव माझा आहे, आम्ही सुचक, अनुमोदक आहोत. आमच्या ठरावामध्ये फेरबदल करण्याचा अधिकार म्हणजेच तीन ठरावामध्ये जाणुनबुजून हेतुपुरस्परपणे हे बदल करण्याचा अधिकार कोणी कोणाला दिला याची आम्हाला जरा समज द्यावी आणि त्या अधिकाऱ्यांवर कार्यवाही करावी. कारण या प्रोसिडिंगमध्ये जाणुनबुजून फेरबदल करणे हा फौजदारी स्वरूपाचा गुन्हा होऊ शकतो, हे मी सिध्द करून दाखवीन. साहेब आम्ही एका ठरावात तुम्हाला माफी केली असती की, जाऊ द्या, आमच्या सचिवांचे लक्ष नसेल. ठरावाच्या सर्टिफाईट कॉपी माझ्याकडे आहेत, त्यांनी स्वतः सही केलेली आहे. रेडीमेड ठराव दिलेला आहे. तुम्हाला असाच्या असा चिकटवायचा आहे, असाच्या असा तिकडे ठराव ठेऊन द्यायचा आहे. त्याच्यामध्ये काही डोकं चालवायचे नाही. महत्वाच्या लाईन आहेत. काही ठिकाणी शाळा चालतात पण शाळांचे प्रोफेसर आम्ही आहोत. तर त्या तिन्ही पानावर, तिन्ही ठरावावर महत्वाचे म्हणजे त्याच्यावर आपली सही आहे. मला याच्यावर रूलिंग पाहिजे. तुम्ही म्हणाल आम्ही सुधारीत पाठवून देऊ.

**मा. उपमहापौर :-**

प्रथम इतिवृत्त पूर्ण होऊ दे. मग बोलू असा मध्येच वेगळा विषय येत नाही. सन्मा. सदस्य मिलन म्हात्रे आपण ज्येष्ठ सदस्य आहात. आपल्याला कायद्याचे नॉलेज जास्त आहे. इतिवृत्त पूर्ण होऊ दे. इतिवृत्ताची मंजुरी घेताना रूलिंग देता येते का? तुम्हीच सांगा

**मिलन म्हात्रे :-**

तुम्ही रूलिंग देऊ नका.

**मा. उपमहापौर :-**

रूलिंग कसे देता येईल? मग तुम्ही रूलिंग कसे मागता?

**मिलन म्हात्रे :-**

मी तुम्हाला चुकीचे रूलिंग झालेले आहे, हे दाखवितो आहे आणि महत्वाचा ठराव आहे.

**मा. उपमहापौर :-**

आपण ती चुक दुरुस्त करून घेतो. काय चुक आहे ती दुरुस्ती करून घेतो.

**मिलन म्हात्रे :-**

माझे म्हणणे आहे की, आम्हाला तुमच्याकडून दुरुस्ती करून पाहिजे. मी तुम्हाला लगेच कारवाई वगैरे बोललेलो नाही. तुमची कारवाई आम्हाला नंतर ऐकवा. पहिले म्हणजे ही दुरुस्ती केली का? ती करा मी असे म्हणत नाही की, करू नका आणि लगेच फासावर लटकवा.

**मा. महापौर :-**

दुरुस्ती करून घेतो.

**मिलन म्हात्रे :-**

मी पेजवाईस चाललो आहे. तुम्हाला तीन ठराव ठेवलेले आहेत. तुम्ही जरा थोडे सिन्सिअर व्हावे. मी परत परत सांगतो. डायसवर बसलेल्या कुठल्याही व्यक्तिला बदनाम करणे, उगीच मी काहीतरी आरोप, प्रत्यारोप करणे म्हणजे माझे खरोखर इन्टेन्शिली काहीही नाही, हे समोर आहे. सुर्य प्रकाशाएवढे स्वच्छ आहे. तुमच्याकडून चुका झाल्या, ह्या तरी कबुल करा. सचिवांनी किती चुका करायच्या? आम्ही किती चुका माफ करायच्या? तुम्ही मला ह्याच्यात दुरुस्ती सुचवा आणि नंतर पनिशमेन्ट सुचवा. तुम्ही रूलिंग द्या ही जी चुक आहे. ती ग्रॅमॅटिकल चुक नाही. चुक करण्या पाठीमागचे किंवा ते अनप्रिन्ट करण्या पाठीमागचे निराळे कारण आहे.

**प्र. सचिव :-**

पान क्र. ८७ वर तशी दुरुस्ती आलेली आहे. मा. आयुक्त यांच्याकडे माहिती व कार्यवाहीसाठी सदर ठराव सादर करण्यात येऊन कायम करण्यात यावा. म्हणजे ठराव वाचून कायम करण्यात यावा असे आलेले आहे. तिन्ही ठरावाचे एकदम आलेले आहे.

**मिलन म्हात्रे :-**

वाचन केले असे आलेले आहे.

**प्र. सचिव :-**

कायम करण्यात यावा असे आलेले आहे.

**मिलन म्हात्रे :-**

मी तुम्हाला ठरावाचा काय फॉरमॅट दिला. एका सचिवांनी प्रकरण क्र. ४५ चे वाचन केले. माझ्याकडे प्रोसिडींग आहे.

**मा. उपमहापौर :-**

तुम्ही पान क्र. ८७ वरील मजकूर वाचा. त्याच्यात काय लिहिलेले आहे? ते बघा. तुमचा सगळा गोंधळ संपून जाईल.

**मिलन म्हात्रे :-**

मला एक सांगा पान क्र. ७९ पहिले आहे. आपण बोललात मा. आयुक्तांकडे माहिती व कार्यवाहीसाठी सदर ठराव सादर करण्यात यावा. ठराव वाचून कायम करण्यात यावा. तसेच माझे तिन्ही ठराव वाचून कायम करण्यात यावे हे माझे स्टेटमेन्ट आहे.

**मा. उपमहापौर :-**

तुम्हाला जी आवश्यक बाब आहे. ती त्याच्यात आली की नाही.

**मिलन म्हात्रे :-**

साहेब, तसे नाही. मी पहिला ठराव काढत नाही. ठराव हे महत्वाचे आहेत. सन्मा. सदस्य चंद्रकांत वैती साहेब मी परत परत विनंती करतो. थोडे शांत डोक्याने घ्या.

**मा. उपमहापौर :-**

आपल्याला आता काय सुचवायचे आहे?

**मिलन म्हात्रे :-**

मला एकच सुचवायचे आहे की, हा जो ठराव एन्ड झाला त्याच्याखाली जो फॉरमॅट येतो तो त्या ठरावाखाली घ्यावा अशी माझी आपल्याला नम्र विनंती आहे.

**मा. उपमहापौर :-**

सचिव, तसा फॉरमॅट घेण्यात यावा.

**मिलन म्हात्रे :-**

प्रकरण क्र. ४७ चे वर टाकलेले आहे.

**मा. उपमहापौर :-**

तो बदल करायला सांगितलेला आहे.

**मिलन म्हात्रे :-**

तिन्ही ठरावावर ह्या मोठ्या चुका झालेल्या आहेत. या ग्रॅमॅटिकल चुका नाहीत. इन्टेन्शियल आहेत. ते वाचून कायम केला असे आहे जे खाली पाहिजे आणि प्रकरण क्र. ४७ चे वाचन केले असेसुद्धा म्हटलेले आहे.

**मा. उपमहापौर :-**

तसे फेरबदल करण्यात येतील.

**मिलन म्हात्रे :-**

हे बघा. मी वर कमेन्ट्स करतो. सचिवांनी प्रकरण क्र. ४७ चे वाचन केले. प्रकरण क्र. ४७ खाली आहे. ती लाईन चुकीची पडलेली आहे. ती माझ्या ठरावाला अँड केली गेली. त्याचे ते तुम्हाला एक्सप्लनेशन देतात की, आपण वाचन केले असे लिहिलेले आहे आणि ते प्रत्येक ठरावामध्ये आले पाहिजे. सन्मा. सदस्य चंद्रकांत वैती साहेब सन्मा. सदस्य हॅरल बोर्जीस ठराव वाचून दाखवितात तुम्ही तो कायम करा. साहेब, पण या प्रोसीडिंगला आपण जो निर्णय घेतला माझा शेवटचा ठराव हा फार महत्वाचा होता. तसे तिन्ही ठराव महत्वाचे आहेत. या तिन्ही ठरावावर मी पुन्हा सांगतो सर्व सन्मा. सदस्यांना माझी नम्र विनंती आहे ह्याच्यात कुठलेही राजकीय म्हणजे मी या पक्षाचा, त्या पक्षाचा किंवा सन्मा. सदस्य मिलन म्हात्रे यांचा ठराव आहे असे कृपया समजू नका. मघाशी फायर ब्रिगेडबद्दल

सर्व पक्षाचे नगरसेवक बोलत होते. आरोग्याबद्दल आताच आपल्या स्थायी समितीमध्ये बरेचसे रणकंदन झाले आणि त्याचे बरेच वादळ चालू आहे, धुरळा उडतो, ढग वर आहे, लवकरच पाऊस पडेल. सांगायचा दृष्टिकोन असा आहे हे तिन्ही विषय म्हणजे पहिल्या विषयामध्ये तीन अधिकारी घेतले गेले. दुसऱ्या विषयामध्ये इम्प्लिमेंटेशन काय? ठरावाचे वाचन झाले. पुढे काय झाले? कायम झाला. साहेब, आपण एक महिन्यानंतर बसतो आहे. पण ह्याच्यावर प्रशासनाने काय निर्णय घेतला? चौकशी केली का? कोणाला निलंबित केले का? ह्याबद्दल ना मला पत्र आले, ना तुम्हाला पत्र आले असेल. म्हणजे आपण फक्त कागदामध्ये हे ठराव मंजूर करायचे. आपण ते फ्रेम करून लावायचे का? नाही. या ठरावावर त्यावेळेला ही लाईन घेतली असती तर हा जो आरोग्याचा विषय आहे तो स्थायी समितीला परत घेतला गेला. त्यावेळेला या सदनामध्ये सभापती हजर होते. या प्रोसीडिंगमध्ये सन्मा. सदस्य मोहन पाटील यांच्या नावानुसार नोंदी आहेत. पण तिथे परत कुठली कारवाई करायची नाही म्हणून ते ठरविले जाते. अप्पर हाउसचा तो अपमान लोअर हाउसला होतो असे मी समजतो. कारण आपण निर्णय घेतला, पीठासीन अधिकारी म्हणून आपण मेयर होतात. हा या सभागृहाचा आणि तुमचा अपमान आहे असे मी समजतो. पहिला तुमचा आणि नंतर माझा अपमान आहे. जो विषय डिसाईड झाला. आता आरोग्याचा विषय ठराव क्र. अमुक अमुकनुसार कारवाई करावी. महासभा दिनांक अमुक अमुक ठराव क्र. अमुक अमुकनुसार दोषी व्यक्तींवर कारवाई करावी. संपले. ऍटॉर्नी. समजा मी चुकून स्थायी समितीला ठराव आणला. सभापतींनी ते सांगितले पाहिजे की, या विषयाचा ठराव महासभेत झालेला आहे. सभापतींनी त्यांना समज दिली पाहिजे की, याचा निर्णय वर लागलेला आहे. आपण त्या ठरावानुसार कारवाई केली पाहिजे. त्यानुसार झाले नाही.

**मा. उपमहापौर :-**

अन्य कोणाला प्रोसिडिंगमध्ये काही सुचना आहेत का? काही फेरबदल असतील तर सुचवा.

**मिलन म्हात्रे :-**

ठराव वाचून दाखवला. फायनल झाले असे सांगितले.

**मा. उपमहापौर :-**

फायनल झाले. मग त्यांना ठराव वाचू दे.

**मिलन म्हात्रे :-**

वाचू दे. कारण आपण बोललात की, हे प्रोसिडिंग झाल्यानंतर आपण चर्चा करूया. (सन्मा. सदस्य श्री. हॅरल बोर्जीस ह्यांनी प्रकरण क्र. ४८ च्या ठरावाचे वाचन केले.)

**परशुराम पाटील :-**

माझे या ठरावाला अनुमोदन आहे.

**प्रकरण क्र. ४८ :-**

दि. ०६/११/२००४ रोजीचे मा. महासभेचे इतिवृत्तांत कायम करणे.

**ठराव क्र. ५६ :-**

दि. ०६/११/२००४ रोजीचे मा. महासभेच्या इतिवृत्तांतामध्ये मा. सदस्य यांनी सुचविलेल्या दुरुस्त्यांसह इतिवृत्तांत कायम करण्यांत येत आहे.

**सुचक :- श्री. हॅरल बोर्जीस. अनुमोदन :- श्री. परशुराम पाटील.**  
**ठराव सर्वानुमते मंजूर**

**सही/-**

**महापौर**

**मिरा भाईदर महानगरपालिका**

**मिलन म्हात्रे :-**

मघाशी जे उपमहापौर साहेबांनी सांगितले की, या तीन ठरावाबद्दल आपण काय केले? आता दोन मिनिटापूर्वी त्यांनी कमेंटस पास केल्या की, इतिवृत्तांत प्रथम पास होऊ द्या. आपण नंतर याच्यावर निर्णय घेऊ या. ठराव होऊन एक महिना झालेला आहे. माझ्या मते कारवाई शुन्य आहे.

**शशिकांत भोईर :-**

परत स्थायी समितीला ठराव घेऊन सभागृहाचा अपमान केलेला आहे.

**मिलन म्हात्रे :-**

शेवटचा ठराव पास झाला असतानासुध्दा परत स्थायी समितीला जो ठराव झाला. मी या सदनाला आपल्याकडे नम्र विनंती करतो. मी पहिलेच बोललो की तुमचा अपमान आहे. आमचा अपमान आहे. स्थायी समितीचा ठराव रदद करण्याकरिता पुढच्या सभेमध्ये किंवा विशेष सभा लावून तो या सभेपुढे घ्यावा. त्याचे काय ऑपरेशन करायचे ते करून टाका. दुसरे म्हणजे ज च्या प्रस्तावानुसार प्रतिनियुक्तीचे अधिकारी नेमताना ज्या टर्मस्, कन्डीशन्स् जे नॉर्मस् पाळले पाहिजेत. ते डायरेक्शन आपण ठरावामध्ये दिले आणि तो ठराव आयुक्तांकडे माहिती आणि कारवाईसाठी पाठविला. आयुक्तांनी मलासुध्दा उत्तर पाठविले नाही. उद्या जर वर शासनाचे उत्तर दाबून ठेवले ऑफिसर किंवा तुमचे जे कोणी तिकडचे संबंधित असतील काही अधिकारी आपल्या भाईदरला काही ठिकाणी येतात. मी त्यांना बघतो, ओळखतोसुध्दा. ते कशाला येतात कळत नाही.

**लिओ कोलासो :-**

सन्मा. सदस्य मिलन म्हात्रे साहेब आपण जरा लवकर चर्चा संपवा अशी आपल्याला विनंती करण्यासाठी मी महापौराच्या माध्यमातून आपल्याला विनंती करतो.

**मिलन म्हात्रे :-**

जे महत्वाचे आहे तेवढेच मी बोलतो. मी रटाळ बोलत नाही. सभागृह नेते आपण गंभीर विषय घेउन याच्यावर काहीतरी व्यवस्थित कमेन्टस् करावे. मी आपल्याला तसेच सर्व सदस्यांना नम्र विनंती करतो. त्या ठरावाने माझा स्वतःचा पर्सनल फायदा काहीच नाही. कारण या अगोदरच्या सभेत सर्व पक्षाच्या सदस्यांनी आरोग्याच्या विषयावर सभागृहात सर्व कमेन्टस् पास केलेल्या आहेत. जवळजवळ एक तास सर्व सदस्य त्या आरोग्याच्या विषयावर बोलत होते. असे असताना काल जो स्थायी समितीमध्ये प्रकार घडून आला. ते कशाचे द्योतक आहे. ठराव ठेवलेला मागे घ्यायला लावतात आणि परत इम्प्लिमेन्टेशन करू नका. हा प्रकार होतो. सन्मा. सदस्य पाटील साहेब आपणसुध्दा त्याच्यामध्ये एक पत्र दिलेले आहे. आपलीसुध्दा जन्मकुंडली आमच्या हातात आहे. पहिल्या ठरावानुसार जे तीन अधिकारी घेतले गेले. त्याची माहिती नगरविकास खात्याला दिली आहे का? त्यांच्या संबंधित डिपार्टमेंटला माहिती दिली का? ती माहिती त्यांना प्राप्त झाल्याचे पत्र आपल्याला आलेले आहे का? आणि आस्थापनेला त्या अधिकाऱ्यांचा पगार सुरु झालेला आहे का? कारण आपण ठराव केलेला आहे. ठरावानुसार आम्ही हे अधिकारी बेकायदेशीरपणे ठरवू शकतो आणि आम्ही ते ठरवू. पण त्याचा एक महिन्याचा जो त्या अधिकाऱ्यांचा पगार काढला गेलेला आहे, त्याला कोण जबाबदार असणार? दुसरा ठराव आहे. पाचजण मृत्युमुखी पडलेले आहेत. त्याच्याबद्दलसुध्दा एक माणुसकी या दृष्टिकोनातून आम्ही तो ठराव केलेला होता. पण त्याच्यावरसुध्दा काही झालेले नाही. प्रशासनाने त्याच्यावर कुठलीही कार्यवाही केलेली नाही आणि आरोग्याचे हे सगळे चालूच आहे. त्याच्यात मी जास्त काय बोलू? मी तर ठरावच ठेवलेला आहे. तुम्ही फक्त मला रुलिंग द्या. आम्ही तुम्हाला नंतर सांगतो तुम्ही काय करायचे आहे? हे महापालिकेच्या चांगल्याकरिता असेल, भल्याकरिता असेल हे लक्षात ठेवा. मॅडम, मी तुम्हाला एक प्रकारे को-ऑपरेशन करतो. माझी विनंती मान्य करा. ह्याच्यावर तुम्ही काहीतरी रुलिंग द्या. मी हे आपल्यावर सोडतो. रुलिंग दिले ठिक, नाही दिले ठिक. ठराव पास झालेला आहे. मतदान झाले. सर्व काही झाले. आमच्याकडे सर्टिफाईड कॉपी आहेत. मी माझ्या कामाला लागेन. तुम्ही तुमच्या कामाला लागो.

(प्र. सचिवांनी प्रकरण क्र. ४९ चे वाचन केले.)

**मिलन म्हात्रे :-**

आम्ही पुढे सभा चालू देणार नाही.

**मा. उपमहापौर :-**

तुम्ही अशी कशी सभा चालवून देणार नाही.

**रोहित सुवर्णा :-**

रुलिंग पाहिजे. नाहीतर आम्ही सभात्याग करू.

**मा. उपमहापौर :-**

कसले रुलिंग पाहिजे.

**रोहित सुवर्णा :-**

आपण बोललात इतिवृत्तांत मंजूर झाल्यानंतर चर्चा करू.

**मा. उपमहापौर :-**

तुम्हाला काय गरज आहे?



**रोहित सुवर्णा :-**

आम्ही मॅडमना विचारतो.

**मा. उपमहापौर :-**

मला प्रश्न विचारलेला आहे. सन्मा. सदस्य रोहित सुवर्णा आपण जोरात बोलू नये. आपण सभागृहात आहात. सभागृहाचे पावित्र्य राखा. आपल्याला जमत नसेल तर बोलू नका.

**रोहित सुवर्णा :-**

महापौर आहेत. महापौर सांगतील. प्रत्येक वेळी बसा बोलता.

**मा. उपमहापौर :-**

मला प्रश्न विचारलेला आहे.

**मा. महापौर :-**

मी बसा बोलत नाही. माझी आज तब्येत बरी नाही. म्हणून मी त्यांना सांगितले तुम्ही बोला.

**मिलन म्हात्रे :-**

मॅडम, आपण एक काम करुया. आपण जो विषय चालू केला. त्याच्यामध्ये आपण असे दोन ओळीत बोला की, सदर ठरावाबद्दल आपण आम्हाला माहिती दिली. आपल्या महापालिकेमध्ये जे तीन कर्मचारी आलेले आहेत. ते आमच्या दृष्टिपथास आलेले आहेत आणि जी चौकशी वगैरे होईल, ती केलेली नाही. ठरावाचे पालन केलेले नाही. तरीसुद्धा आम्ही त्यांना क्षमापन करतो असे आपण रुलिंग द्यावे. संपले.

**लिओ कोलासो :-**

महापौर साहेबा, या ठिकाणी जो रुलिंगचा प्रश्न आहे. प्रोसिडिंगवर रुलिंगचा आग्रह कशाला धरला जातो? ते काही कळत नाही.

**मिलन म्हात्रे :-**

साहेब, प्रोसिडिंग संपली. ठरावाबद्दल बोलतो.

**लिओ कोलासो :-**

आपला अजेन्डावरचा विषय नाही. ठरावावर अॅक्शन टेकन रिपोर्ट जेव्हा येईल तेव्हा करा. परंतु, तुम्ही आता कर्मचाऱ्यांच्या संदर्भामध्ये नोटिस दिलेली नाही. त्यामुळे आता महापौरांनी रुलिंग देण्याचा प्रश्न येत नाही.

**मिलन म्हात्रे :-**

तुम्ही जे केलेले ठराव उद्या कुठे थांबले तर तुम्ही त्याच सभागृहामध्ये बोलू शकता का? आपण ठराव कशाकरिता करतो? वाचन कशाकरिता करतो? त्याचे इम्प्लिमेंटेशन विदिन २४ अवर्समध्ये सुरु झाले पाहिजे. सभागृह नेते जरा होशमध्ये या.

**लिओ कोलासो :-**

होशचा प्रश्न नाही. मी होशमध्येच आहे. मी आयुष्यामध्ये दारू पिलेली नाही.

**मिलन म्हात्रे :-**

मी त्याबद्दल बोलत नाही. एक लक्षात घ्या वाचून कायम करण्यामध्ये जो ठराव येतो. तो ठराव त्या दिवसापासून इन्फोर्समध्ये असतो हे आपण मान्य कराल की नाही. तो इन्फोर्समध्ये असतानासुद्धा तीन अधिकारी भरले. त्याच्याबद्दल आपल्याला काय बोलायचे ते बोला. तीन अधिकारी भरले ते योग्य आहेत का अयोग्य आहेत तेवढेच बोला.

**लिओ कोलासो :-**

आपले सन्मा. सदस्य सहकारी म्हणजेच रोहित सुवर्णा, सन्मा. सदस्य चंद्रकांत वैतीजींना बोलतात की तुम्ही बोलणारे कोण? असे नाही. आपण या सभागृहामध्ये बसलेले आहोत.

**मिलन म्हात्रे :-**

मी त्यांचा मान राखतो.

**लिओ कोलासो :-**

मान राखलाच पाहिजे.

**मिलन म्हात्रे :-**

सभागृह नेते आपण जसे गोड बोलता तसे गोड दिसतासुद्धा. पण गोड हसत नाहीत.

**लिओ कोलासो :-**

प्रोसिडिंग हे मंजूर झालेले आहे. आयुक्त साहेब मी आपल्याला विनंती करतो.

**रोहित सुवर्णा :-**

मा. महापौर मॅडम असतांना त्यांना बोलण्याचा अधिकार नाही.

**लिओ कोलासो :-**

त्यांना बोलण्याचा अधिकार नाही, पण संपूर्ण सभागृहाच्या कामकाजात भाग घेण्याचा अधिकार आहे.

**मा. महापौर :-**

माझी तब्येत बरी नसल्याने माझ्या वतीने त्यांना बोलण्यास सांगितले आहे.

**मा. उपमहापौर :-**

सन्मा. सदस्य रोहित सुवर्णा कुठल्या कायद्यात लिहिलेले आहे? बोलायचा अधिकार नाही. असे कुठल्या कायद्यात लिहिलेले आहे. तुम्ही कायद्याचा फार अभ्यास करता तर मला सांगा कुठल्या कायद्यात लिहिलेले आहे.

**रोहित सुवर्णा :-**

मॅडम असतांना तुम्हाला बोलायचा अधिकार आहे असे कुठल्या कायद्यात आहे ते तुम्ही दाखवा.

**मिलन म्हात्रे :-**

रुलिंग घ्यायचा अधिकार नाही.

**मा. महापौर :-**

मॅडमनी त्यांना बोलायचा अधिकार दिलेला आहे.

**मिलन म्हात्रे :-**

मॅडम, तसे नाही. आपण ज्यावेळेला डायस सोडून जाल. त्यावेळेला ते रुलिंग देऊ शकतात.

**मा. महापौर :-**

मी इथे बसलेली आहे. माझी तब्येत ठिक नाही. म्हणून मी त्यांना बोलली.

**मा. उपमहापौर :-**

मी रुलिंग देत नाही. चर्चेत भाग घेतो.

**मिलन म्हात्रे :-**

तुम्ही तर सरळ बोललात प्रोसिडिंग मंजूर आहे, पुढे चला.

**मा. उपमहापौर :-**

चर्चेत भाग घ्यायला काय हरकत आहे. मीसुध्दा लोकप्रतिनिधी आहे.

**मिलन म्हात्रे :-**

साहेब, आपण त्यावेळेला महापौर होतात. म्हणून मी आपल्याला बोललो. डोकं जरा शांत ठेवा मी फक्त एवढेच बोललो तीन अधिकारी ठराव होऊनसुध्दा भरलेले आहेत, हे योग्य का अयोग्य एवढेच मला पाहिजे. घटना घडली, पाच माणसे मेली. त्याच्यावर काय केले? यस ऑर नो. संपले. कशाला वाद घालायचे? मी तुम्हाला नम्र विनंती केलेली आहे. पुढे काय केले? या महत्वाच्या विषयावर मॅडम आपण काय निर्णय घेणार आहात? काही निर्णय घेतला की नाही? तुम्ही रुलिंग काय दिली? मॅडम, ठराव झालेले आहेत.

**मा. महापौर :-**

रुलिंग देता येत नाही.

**मा. उपमहापौर :-**

प्रोसिडिंगवर रुलिंग देता येते का? ते मला सांगा.

**मिलन म्हात्रे :-**

प्रोसिडिंग संपले.

**मा. उपमहापौर :-**

मग तुम्ही आता कशावर रुलिंग मागता?

**मिलन म्हात्रे :-**

तुम्ही विषय काय ठेवला? प्रोसिडिंग संपली. त्यांच्यानंतर त्याच्यावर निर्णय घेऊ. चर्चा करू असे आपण बोललेले आहात. साहेब, आस्थापनेवर त्यांचा पगार निघतो.

**मा. उपमहापौर :-**

आज प्रोसिडिंगला मान्यता मिळालेली आहे. तुमचा हा ठराव झाला. आयुक्त साहेब याच्यावर काय कार्यवाही करायची असेल ती करतील. तुम्ही त्याबाबतीत टेन्शन घेऊ नका.

**मिलन म्हात्रे :-**

मी टेन्शन घेत नाही. मी टेन्शन देत असतो.

**मा. उपमहापौर :-**

पण चुकीच्या ठिकाणी देऊ नका. आयुक्त त्याबाबत कार्यवाही करतील. आयुक्त त्यासाठीच नियुक्त केलेले असतात. या महापालिकेचा कारभार करणारे आयुक्त आहेत. आपल्या इतिवृत्तांमधील ठरावाला मंजूरी मिळाली ना?

**मिलन म्हात्रे :-**

वाचून कायमच झालेले आहे.

**मा. उपमहापौर :-**

वाचून कायम झाला. आज त्याला मंजूरी मिळाली. आता अॅक्शन टेकन रिपोर्ट जे आहे, त्याच्यावर आयुक्त कार्यवाही करतील हे सभागृहाचे आणि माझे मत आहे.

**मिलन म्हात्रे :-**

एक महिना झाला. तीन जण घेतले. त्याचे काय? त्यांचे बोला. त्यांचा पगारसुध्दा झाला. त्याला जबाबदार कोण? मी, तुम्ही का ते?

**मा. आयुक्त :-**

खरंतर या विषयावर खुलासा करावा अशी परिस्थिती असेल असे मला वाटले नव्हते. परंतु, महापौरांनी आदेश दिल्यावरून मी खुलासा करित आहे. आपण असे म्हटले की, एक महिना झाला आणि या तीन ठरावावरती आयुक्तांनी कुठल्याच प्रकारची कार्यवाही केली नाही. मी या सभागृहाला सांगू इच्छितो की, जे तीन ठराव झालेले आहेत. त्याच्यात जो एक ठराव होता तो प्रतिनियुक्तीवरील अधिकाऱ्यांनी या सभागृहाची संमती घ्यायची आणि नगरविकास विभागाची संमती घ्यायची हा एक विषय होता आणि या संदर्भात आपण ठरावातच असे नमुद केलेले आहे की, हा विषय शासनाकडे पाठवावा.

**मिलन म्हात्रे :-**

विषय नाही. नियुक्तीची मंजूरी शासनाने द्यावी.

**मा. आयुक्त :-**

हा संपूर्ण विषय महापालिकेचा अधिकार आहे की शासनाचा अधिकार आहे?

**मिलन म्हात्रे :-**

महापालिकेने मंजूरी देऊन शासनाकडे पाठवायचा.

**मा. आयुक्त :-**

मी आपल्याला सांगतो काय आहे ते. या संदर्भात कलम ४५१ खाली मी शासनाकडे अहवाल सादर केलेला आहे. शासन याच्यावर विचार करिल आणि जर महापालिकेच्या अधिकारामध्ये ही बाब बसत असेल की, प्रतिनियुक्तीवरील अधिकाऱ्यांना पुन्हा या ठिकाणी संमतीची आवश्यकता आहे अशा प्रकारचा अहवाल मी शासनाला दिलेला आहे आणि मला वाटते अधिवेशन काळ असल्यामुळे कदाचित तिथे कोणी उपलब्ध झालेले नव्हते. माझा अहवाल गेलेला आहे. याच्यावरती शासनाचा आदेश येईल त्यानुसार कार्यवाही केली जाईल. दुसरा विषय जो आहे, तो नियुक्त्यांचा आहे. या ठिकाणी टाउन प्लॅनिंग डिपार्टमेंटमध्ये एका अधिकाऱ्याची नियुक्ती झालेली आहे. या नियुक्तीच्या संदर्भात मी सभागृहाला सांगू इच्छितो की, ती नियुक्ती नगरविकास विभागाने केलेली आहे. त्या नियुक्तीच्या संदर्भात जी काही कागदपत्रे आहेत ती मी सभागृहाला दाखवेन. वॉटर सप्लायच्या बाबतीमध्ये कांबळेच्या बाबतीतील जो विषय होता. तो वॉटर सप्लाय ही तातडीची बाब आहे आणि अधिकाऱ्यांची जी मुदतवाढ संपलेली आहे, ती मुदतवाढ घेण्याची आवश्यकता होती. त्यानुसार या गोष्टी शासनाच्या विचाराधीन आहेत आणि त्यांच्याकडूनच मार्गदर्शन आल्यानंतर पुढे काय करायचे याबाबतीत धोरण आखले जाणार आहे. हा विषय गृहित धरून त्या अधिकाऱ्यांच्या मुदतवाढीचा आम्ही प्रश्न लिहिलेला होता. तर त्यानुसार त्यांची मुदतवाढ आलेली आहे आणि हा जो विषय शासन स्तरावर प्रलंबित आहे. या शासन स्तरावर याचा निर्णय झाल्यानंतर याबाबतीत महासभेच्या मंजूरीच्या संदर्भात योग्य ती कार्यवाही केली जाईल. आरोग्य विभागाच्या बाबतीत आणि जे पाच मजुर ज्या दुर्दैवी घटनेमध्ये मरण पावले त्यांच्या बाबतीमध्ये या महासभेने जो ठराव केलेला आहे. याबाबतीमध्ये आम्ही संबंधित अधिकाऱ्यांना खुलासा विचारलेला आहे. त्या खुलाशाचे उत्तर आल्यानंतर त्याच्यावर आम्ही योग्य ती कार्यवाही करू. त्या खुलाशाची मुदत संपलेली नाही आणि त्यावर कार्यवाही करून आम्ही अॅक्शन टेकन रिपोर्ट या सभागृहाला सादर करू.

**मिलन म्हात्रे :-**

या महत्वाच्या घटनेवर खुलासा विचारला की, ५६ नुसार नोटिस दिलेली आहे. ठराव ५६ चा झाला आणि आपण खुलासा विचारलेला आहे. तो आशय नोटीसीमध्येच असला पाहिजे.

**मा. आयुक्त :-**

वस्तुस्थिती काय आहे? याबाबतचा खुलासा विचारायला नको का?

**मिलन म्हात्रे :-**

साहेब, ५६ मध्ये नोटिसची प्रोव्हिजन आहे. मी तुम्हाला कुठे बोलतो की, तुम्ही त्यांना लगेच पॅनिशमेंट करा. ५६ मध्येच तरतुद आहे. पहिली शो-कॉज नोटिस.

**मा. आयुक्त :-**

अॅक्शन घेतो आहे. पण आपण जे वातावरण निर्माण केलेले आहे की, आयुक्तांनी या ठरावावर काहीच अॅक्शन घेतलेली नाही.

**मिलन म्हात्रे :-**

मी आजही ठाम मताचा आहे.

**मा. आयुक्त :-**

या तिन्ही ठरावावर मी जी अॅक्शन घेतलेली आहे. ती मी या सभागृहाच्या निदर्शनाला आणलेली आहे.

**मिलन म्हात्रे :-**

आपण ५६ नुसार नोटिस दिलेली आहे का? ते जे खुलाशाचे पत्र दिलेले आहे. त्याच्यामध्ये आपल्याला ५६ नुसार नोटिस देण्यात येत आहे. हा आशय आहे का? नाही. तो आशय आपण ठराव होउनसुध्दा टाकलेला नाही. पत्र दिले. ते बोलतील मी रजेवर होतो. मी इकडे होतो, तिकडे होतो. खुलासा संपला. पुढे काय? तो ठराव ५६ नुसार झालेला आहे. ५६ कोट करून ५६ नुसार नोटिस द्या.

**मा. आयुक्त :-**

प्रश्न असा आहे की, आपण त्या अधिकाऱ्यांवर योग्य ती कारवाई करावी अशा प्रकारचा ठराव आपण घेतलेला आहे. काय कारवाई करावी? किंवा एखादा अधिकारी दोषी आहे असे समजूनच कारवाई करावी.

**मिलन म्हात्रे :-**

साहेब, मी परत-परत सांगतो की, ५६ मध्ये असे नाही की तो अधिकारी दोषी आहे असे समजूनच कारवाई करावी असे नाही.

**मा. आयुक्त :-**

चौकशीमध्ये जे काही निष्पन्न होईल. खुलाशामध्ये जे काही निष्पन्न होईल. त्याप्रमाणे आपण पुढची कारवाई करू.

**मिलन म्हात्रे :-**

सगळ्यात पहिले तुम्हाला ५६ नुसार शोकोज नोटिस द्यावी लागेल हे मी तुम्हाला परत-परत सांगतो. सेक्शन ५६ नुसार तुम्हाला जे पावर्स आहेत, ते मी सांगतो. मला वाईट वाटते. त्या ५६ नुसार तुम्ही शोकोज नोटिस द्या आणि तुम्ही पुढे कारवाई चालू करा. तुम्ही उद्या बोलवले या बसा. काय झाले? काही नाही. ते बोलले ठिक आहे आम्ही नाही. आम्ही निघून गेलो असे नाही. सेक्शन आहे. तुम्हाला प्रत्येक कृतीला सेक्शन आहेत. आपल्याला शासनाने ज्या पावर्स दिलेल्या आहेत त्याच्या प्रत्येक कृतीला सेक्शन आहेत. आपल्याला शासनाने ज्या पावर्स दिलेल्या आहेत. कलमानुसार कार्यवाही करावी. ती आपण केलेली नाही. जे कांबळे आणि भोपळे आले त्यांचे काय झाले? त्यांना नगरविकास खात्याची मंजूरी आहे का?

**मा. आयुक्त :-**

आपल्याला तेच सांगितलेले आहे की, शासनाकडे हा विषय प्रलंबित आहे. त्याच्यावर जो निर्णय होईल त्याप्रमाणे पुढे कार्यवाही केली जाईल.

**मिलन म्हात्रे :-**

शासन आम्हाला ठराव मंजूर करून देईल तोपर्यंत काय करायचे?

**मा. आयुक्त :-**

तोपर्यंत अधिकाऱ्यांची मुदतवाढ किंवा नवीन अधिकारी येणे ही प्रक्रिया थांबवायची आहे का?

**मिलन म्हात्रे :-**

नाही.

**मा. आयुक्त :-**

मग त्यानुसार तर केलेले आहे.

**मिलन म्हात्रे :-**

आपण मुदतवाद कशी दिली? मी तेच म्हणतो की, खास सभा लावा आणि इकडे मंजूरी घ्या. धावपळ करायला शासनाकडून मंजूरी आणा. धावपळ करुन घेउन या. आम्ही कुठे बोलतो?

**मा. आयुक्त :-**

आम्ही प्रस्ताव पाठविलेला आहे.

**मिलन म्हात्रे :-**

कुठला? साहेब, शासन मुदतवाद देउच शकत नाही.

**शशिकांत भोईर :-**

सभागृह मुदतवाद देईल. शासन मुदतवाद कशी देणार?

**मिलन म्हात्रे :-**

फक्त अनुमती देणार. त्या अधिकाऱ्याला घ्यावे किंवा नाही घ्यावे ते तुम्ही ठरवायचे आहे.

**प्रफुल्ल पाटील :-**

मुदतवाद आम्ही द्यायची आहे. सदस्य देतील.

**मा. आयुक्त :-**

सन्मा. सदस्य प्रफुल्ल पाटील साहेब त्याच मुद्द्यावर आपण शासनाला खुलासा विचारलेला आहे. शासनाचे मार्गदर्शन आल्यानंतर त्यानुसार कार्यवाही करू.

**शशिकांत भोईर :-**

आपण सध्या दिलेली मुदतवाद योग्य आहे की अयोग्य आहे?

**मा. आयुक्त :-**

शासन ठरवेल की, ती मुदतवाद योग्य आहे की अयोग्य आहे.

**शशिकांत भोईर :-**

शासन ठरवेल ठिक आहे. पण दिलेली मुदतवाद तुमच्या अधिकारात आहे की, आमच्या अधिकारात आहे?

**मा. आयुक्त :-**

हाच मुद्दा शासनाकडे रेफर केलेला आहे.

**शशिकांत भोईर :-**

आयुक्त साहेब, सभागृहाला अधिकार आहे. तो अधिकार आम्ही गाजवणार. सभागृहाला अधिकार आहे आणि सभागृहच गाजवेल.

**मा. आयुक्त :-**

आपल्याला शासनाने याच बाबतीत मार्गदर्शन करायचे आहे.

**शशिकांत भोईर :-**

तुम्ही चुकीचे मार्गदर्शन करता. शासन तुम्हाला निर्णय देईल. पण मुदतवाद सभागृह देईल.

**मा. आयुक्त :-**

हे तुमचे म्हणणे आहे. माझे म्हणणे काय आहे? ते मी तुम्हाला सांगितलेले आहे.

**शशिकांत भोईर :-**

शासन परस्पर मंजूरी देउ शकत नाही. मुदतवाद देउ शकत नाही. महापौरांनी रुलिंग द्यावे. सभागृहाचा कोणाचा फायदा नाही.

**मिलन म्हात्रे :-**

हे पत्र आपल्या आयुक्तांनी शासनाला पाठवले. हे मी आज मिळविले. म्हणून आज सगळ्या सदस्यांना दिसते. तो ठराव झाला. त्यावेळी ही माहिती कुठे शासनापुढे आपल्या आयुक्त साहेबांनी दिली नाही. ज्यावेळेला माझा 'ज' चा प्रस्ताव चर्चेला आला. त्यावेळेला सर्व सदस्यांना त्यांनी हे पत्र सक्युलेट करायला पाहिजे होते, ते केले नाही. ह्याच्यामध्ये भरपूर लिहिलेले आहे आणि सदर पत्र हे दि. ३०/०९/२००४ ला दिले आहे. तीन महिने पूर्ण झालेले आहेत. आपल्या महापालिकेच्या आयुक्तांचे पत्र आहे. अधिकारी काय करतात? जर तुम्हाला एवढी घाई आहे, माहिती आहे की, हे अधिकारी तत्परतेने भरायचे आहेत. चला. आम्ही तुमच्याबरोबर येतो, सचिवांशी आम्ही भांडतो. आम्हाला गरज

आहे. लवकर मंजुरी द्या. साहेब, आम्ही तुम्हाला कुठे को-ऑपरेट करित नाही? पण हे पत्र मेयरना दिले नाही, डेप्युटी मेयरना दिले नाही, सभागृह नेत्यांना दिले नाही, विरोधी पक्षनेत्यांना दिलेले नाही. हे आम्हाला माहितीच्या अधिकारानुसार काढायला लागले. सरळ हातांनी तुप निघत नाही. वाकडे बोट करावे लागते. माहितीच्या अधिकारामध्ये ते पत्र मिळाले. याच्यामध्ये सर्व डिटेल आलेले आहे. त्याकरिता साहेब, मी तुम्हाला परत सांगतो. ज्या तीन लोकांच्या नियुक्त्या केलेल्या आहेत. परत बघा. कॉम्प्लिकेशन वाढते. हा ड्राफ्ट माझ्याकडे आहे. मी तुम्हाला नम्र विनंती करतो. शांत बोलतो. हळू बोलतो. तुम्ही तो जो पगार काढणार आहेत किंवा त्यांना आपल्याकडे घेतलेले आहे. मर्ज केलेले आहे ते कुठल्या आधारावर? कोणी पावर्स दिल्या? आणि त्याला कोण जबाबदार राहणार आहे? ते एकीकडे बोलतात उत्तर येत नाही तोपर्यंत आम्ही ठरावावर कार्यवाही करणार नाही आणि ४५१ खाली विखंडीत करण्याचा प्रस्ताव दिलेला आहे.

**मा. आयुक्त :-**

प्रस्ताव दिलेला आहे. तो आयुक्तांचा अधिकार आहे.

**मिलन म्हात्रे :-**

त्याच्या अगोदरचा एक ठराव दिला. तोसुध्दा अजून दिलेला नाही. तोसुध्दा तुमचाच अधिकार आहे.

**मा. आयुक्त :-**

कुठला?

**मिलन म्हात्रे :-**

याच्या अगोदरचे आम्ही पत्र दिलेले आहे. कोर्ट मॅटर सबज्युडी असूनसुध्दा तुम्ही आमच्याकडे निकाल मागितला. तुमच्याकडे तो ठराव विखंडीतसाठी दिलेला आहे. अजून निघाला नाही.

**मा. आयुक्त :-**

बाकीचे ठराव मिक्स करू नका.

**मिलन म्हात्रे :-**

नियम सारखा.

**प्रफुल्ल पाटील :-**

अधिकाऱ्यांना महत्वाचे वाटत नाही हेसुध्दा कळायला पाहिजे.

**मिलन म्हात्रे :-**

सगळ्यात पहिला तुमचा तो ठराव. तुम्हाला आम्ही त्याच्यावर पत्र दिले. ते आपण मुद्दाम कुजवत ठेवले. तुम्हाला वाटले तुम्ही किती दिवस कुजवणार?

**मा. आयुक्त :-**

कुठले पत्र ?

**रोहित सुवर्णा :-**

टाउन पार्कचे.

**मिलन म्हात्रे :-**

आयुक्त साहेब, मी तुम्हाला पंधरा दिवसात कोर्टामध्ये हजर करायला लावेन. आयुक्त साहेब, या ठरावाबद्दल आपण निर्णय घ्याल असे माझे मत होते. पण आपण तो निर्णय मुद्दाम घेतला नाही. मॅडम, याच्यापुढे जाउन सांगतो. तुम्ही जे पत्र दिले ते अजून नगरविकास सचिवांकडे गेलेले नाही. आपल्याकडील एक अधिकारी मंत्रालयात फेऱ्या मारतो आणि हे जाणूनबजून दाबून ठेवलेले आहे. मी श्री. ना. बा. पाटील यांना स्वतः भेटून आलो. श्री. ना. बा. पाटील यांनी याच्यावर ऑर्डर काढलेल्या आहेत की, ही कुठली पत्र दिलेली आहेत. ती माझ्याकडे घेऊन या आणि तुम्ही म्हणालात तशी अॅसेम्ब्ली चालू असल्या कारणाने मंत्रालयाचे अधिकारी नागपूरला होते. म्हणून आम्हाला परत भेटता आले नाही. आता ते आल्यानंतर पहिल्या दिवशी माझी व त्यांची भेट राहणार आहे. साहेब, म्हणून सांगतो आपण जे रुलिंग द्याल ते काय आहे? ते जरा नीट बघा. आपण त्याचा पगार काढतो. आपण ठराव केलेला आहे.

**मा. उपमहापौर :-**

सन्मा. सदस्य मिलन म्हात्रे साहेब ठिक आहे. त्या पत्राची माहिती घेउन आयुक्तांनी शासन दरबारी जे उत्तर मागितलेले आहे. त्या उत्तराची वाट बघू आणि त्यानंतर आपण या ठरावावर कार्यवाही करू.

**मिलन म्हात्रे :-**

विखंडीत करण्यासाठी ठराव पाठविलेला आहे असे मी तुम्हाला परत सांगतो. तो तुमचा अपमान आहे. आपल्या पावर्स आहेत.

**मा. उपमहापौर :-**

मी त्या पत्राची प्रत पाहून घेतो.

**मा. आयुक्त :-**

कायदानुसार ४५१ खाली विखंडीत करायला पाठविले तर तो अपमान कसा होऊ शकतो? ते जरा सांगा.

**मिलन म्हात्रे :-**

तुम्हाला विखंडीतचे कारण द्यावे लागते.

**मा. आयुक्त :-**

सन्मा. सदस्य मिलन म्हात्रे साहेब मला जे काही रिजन द्यायचे आहे. ते मी दिलेले आहे.

**मिलन म्हात्रे :-**

आम्ही तुम्हाला पुरावे दाखवतो.

**मा. आयुक्त :-**

तुम्ही याच्यात पुरावे शासनाकडे द्या. तुम्ही त्याच्यामध्ये कॅव्हेट फाईल केलेली आहे ना. तुम्ही या सभागृहाचा वेळ फुकट कशाला घालवता?

**मिलन म्हात्रे :-**

आम्ही नगरविकास मंत्र्यांकडे कॅव्हेटसुध्दा फाईल केलेले आहे. प्रोसेस चालू झालेले आहे.

**मा. आयुक्त :-**

तुम्ही कॅव्हेट फाईल केले तर सुनावणी तिकडे शासनाकडे होईल.

**मिलन म्हात्रे :-**

तसे नाही.

**मा. आयुक्त :-**

तसे कसे नाही?

**मिलन म्हात्रे :-**

त्यांचे स्वतःचे ठराव आहेत. प्रशासक असताना भिवंडी महानगरपालिकेचे अधिकारी नेमून नंतर त्यांनी ते प्रस्ताव म्हणजे त्यांचे स्वतःचे मंत्रालयात मंजुरीकरिता पाठविलेले आहेत आणि त्यांनी आपला प्रस्ताव विखंडीतकरीता पाठविलेला आहे. उल्हासनगर महापालिकेतसुध्दा ते आयुक्त असताना नियुक्त्या केलेल्या आहेत. ते ठराव शासनाकडे मंजुरीला पाठविलेले आहेत. म्हणजे भिवंडी, उल्हासनगरला एक निराळा कायदा आणि आपल्याकडे एक निराळा कायदा.

**लिओ कोलासो :-**

मा. महापौर साहेबांच्या परवानगीने बोलतो. सन्मा. सदस्य मिलन म्हात्रे आपण जे बोलता त्याच्याशीच संबंधित मी बोलतो. आपण जेव्हा या 'ज' खाली प्रस्ताव आणले. आमच्याकडेसुध्दा थोडीशी हलचल झाली की, सन्मा. सदस्य मिलन म्हात्रे यांनी एवढे महत्वाचे प्रस्ताव आणलेले आहेत. हायवेवर अपघात झाला त्यामध्ये जे गरिब कर्मचारी मरण पावले. दुःखद घटना घडली. त्याबद्दल प्रस्ताव होता. कर्मचाऱ्यांच्या संदर्भात प्रस्ताव होता. नेमणुकीच्या संदर्भात होता आणि साफसफाईच्या संदर्भात प्रस्ताव होता. हे आम्ही अगदी चांगल्या भावनेने आपले सर्व ऐकून घेतलेले आहे आणि जेव्हा सभागृहापुढे हा विषय टेबल झाला. त्यावेळी आपण सर्व मंडळींनी तो ठराव जवळजवळ इ-नॉमिअसली पास करून घेतला. त्यावेळी सत्ताधारी पक्षातील आमचे लोक कोणीही त्या विषयावर बोलले नव्हते. ही वस्तुस्थिती मी आपल्या निदर्शनास आणतो. एवढे आपल्यालासुध्दा माहिती आहे आणि आम्ही हे गृहित धरून चाललेलो आहोत की, आपण जेव्हा ५६ खाली असे प्रस्ताव मांडले. तेव्हा ते पारित झाल्याचे आम्ही मांडले. आम्ही मनोमन मान्य केले. नुसते असे नाही. परंतु, जेव्हा आयुक्त साहेबांनी हे प्रकरण त्यांच्या अधिकाराचा वापर करून त्यांची कुठेतरी शहानिशा करण्याचा प्रयत्न केला तर आयुक्तांना निश्चितच अशा स्वरूपाच्या प्रस्तावाची चिकित्सा करण्याचा अधिकार आहे असे आम्ही आजच्या घडीला ठामपण मांडतो. म्हणून आयुक्तांनी राज्यशासनाकडे किंवा कोणाकडे तरी ते प्रकरण निश्चित त्या निवाड्यासाठी किंवा निश्चित त्या अर्थबोधासाठी किंवा निश्चित त्या कारवाईसाठी पाठविलेले असेल तर आयुक्त साहेबांची ती कृती बरोबर आहे. आम्ही त्याच्याशी सहमत आहोत.

### प्रफुल्ल पाटील :-

सभागृह नेते, आपण जरा चुकीचे बोलता. आपण काय म्हणता की, शासनाकडून माहिती मिळविण्यासाठी किंवा त्याच्यावर कारवाई करण्यासाठी आयुक्तांनी जो प्रस्ताव पाठविलेला आहे हे बरोबर आहे. पण तुम्हाला माहिती आहे का? ४५१ खाली त्यांनी तो ठराव विखंडीत करण्यासाठी पाठविलेला आहे. म्हणजे तुमच्या कथनामध्ये आणि आयुक्तांच्या कथनामध्ये तो जमीन आसमानाचा फरक आहे. ठिक आहे, ४५१ खाली आयुक्तांना अधिकार आहेत. त्यांना १०० टक्के वाटले की, एखादा ठराव आपल्याला या पालिकेने, या सभागृहाने चुकीचा केलेला आहे. तर तो ठराव विखंडीत करावा, कॅन्सल करावा. म्हणून ते शासनाकडे असे लिहू शकतात. त्यांचा अधिकार आहे. आम्ही त्याच्यामध्ये हस्तक्षेप करू शकत नाही. ठिक आहे, आयुक्त साहेब, प्रशासनामध्ये इतके गतीशील आहेत. इतके भावनात्मक दृष्ट्या काम करतात, या पालिकेची प्रगती बघतात म्हणजे आर्थिक दृष्ट्या वगैरे सर्व. असे तीन ठराव त्याच्यामधील एक ठराव युनॅनिमिअसली म्हणजे जेवढे सदस्य होते. त्या सर्व सदस्यांनी सन्मा. सदस्य मिलन म्हात्रे यांचा ठराव मंजूर केला. सर्वानुमते मंजूर झालेला ठराव लगेच ४५१ खाली रद्द करण्यासाठी पाठवला. हे काय गतिमान आहे? टाउन पार्कमधील रिझर्वेशन ज्यासंबंधी या सभागृहात ठराव झाला त्याला किती लोकांचा विरोध होता. तो काही बिनविरोध झाला नव्हता. सभागृह नेते त्याला जवळजवळ पाचच लोकांची कमतरता होती. नाहीतर तो ठराव पडला असता. मग अशा परिस्थितीमध्ये आयुक्तांच्या भावना आणि गती कुठे गेली? या भाईदरचे हित कुठे गेले? साहेब, मी तुमचा अपमान करण्यासाठी बोलत नाही. तुम्हाला जर पालिकेचे एवढे चांगले भवितव्य दिसत होते. तर जसा तुम्ही हा ताबडतोब विखंडीत करण्यासाठी पाठवला तेव्हा तो अजूनपर्यंत पुजा करित कशाला ठेवलेला आहे?

### मा. आयुक्त :-

मी सांगतो. आपण या ठिकाणी चांगला प्रश्न उपस्थित केला. तो जो प्रश्न होता त्याच्यामध्ये आपण सांगितले की, टाउन प्लॅनिंगच्या संदर्भात एक आरक्षण बदलायचे होते. तर हा ठराव ४५१ खाली शासनाला रद्द करण्यासाठी पाठवावा असे सन्मा. सदस्य मिलन म्हात्रे यांनी आम्हाला कळविले. त्याच्यात असा प्रश्न होता आणि आम्ही सभागृहापुढेसुद्धा सांगितले होते की, हा प्रस्ताव शासनाकडून आलेला आहे. जो प्रस्ताव शासनाकडून आलेला आहे. ज्याच्यामध्ये आक्षेपासाठी एक महिन्याची मुदत आहे. आक्षेपानंतर त्याच्यावर हेरिंग होईल आणि मग त्याच्यानंतर पुढे जे काही व्हायचे असेल ते होईल. प्रश्न असा आहे की, ही प्रोसीजर तरी आपल्याला मान्य आहे का? सन्मा. सदस्य मिलन म्हात्रे साहेब तुम्ही ज्या ठरावावर बोलता तो ठराव तर शासनानेच पाठविला होता आणि ती एक वैधानिक प्रक्रिया होती. या सभागृहापुढे ठेउन त्याला पहिल्यांदा मान्यता घेणे आणि त्याच्यानंतर जे काही आक्षेप आहेत, ते आक्षेप घेणे. त्यामुळे शासनाकडे पाठविल्याचा प्रश्नच कुठे उपस्थित होत होता.

### प्रफुल्ल पाटील :-

फार सुंदर. एक शासन जे अनोविज्ञ आहे की, ज्या शासनाला माहिती आहे की त्या जागेचा मालक कोण आहे? त्याच्यानंतर दुसरे सांगायचे तर मुळ क्षेत्रापेक्षा किती क्षेत्र आहे? तर तसे क्षेत्र तुम्हाला वगळावे लागणार आहे.

### मा. आयुक्त :-

परंतु, आक्षेपामध्ये सगळे होणार आहे.

### प्रफुल्ल पाटील :-

तुम्ही तुमची बाजू मांडली, आता आम्ही आमची बाजू मांडतो. तुम्हाला का वाटत नाही शासनाकडे पाठवावे. आम्हालाच का वाटते की शासनाकडे पाठवावे. जेव्हा पर्टिक्युलरली तेवढ्या प्लॉटचे आरक्षण काढण्यासाठी अख्या रिझर्वेशनची वाट लावायची आणि ज्या माणसासाठी ते आरक्षण काढायचे, त्या माणसाची तिथे मालकी नाही. जागेचा वाद न्यायालयात आहे. नगरपालिका एवढी त्यांच्याविरुद्ध कोर्टात गेली. त्या त्या कोर्टाने त्या त्या ऑर्डर केल्या की, हे इलिगल बांधकाम आहे. हे नगरपालिकेला माहिती आहे आणि आपणच त्यांच्यावर कारवाई करण्यासाठी हायकोर्टात पिटीशन दाखल केलेले आहे. या सगळ्या गोष्टी शासनाला माहिती होतात का? जर शासनाला या गोष्टी माहिती असत्या तर त्यांनी प्रस्ताव पाठविला नसता आणि शासन आता तुम्हाला हेच विचारेल की, आयुक्त साहेब तुम्ही जबाबदार व्यक्ती आहात. जर अनधिकृत बांधकाम होते. त्या त्या कोर्टाने इलिगल आहे. म्हणून त्यांनी चुकीच्या परवानग्या, शिक्षण खात्याकडील एन.ओ.सी. मिळाली. ती बांधकाम एन.ओ.सी. म्हणून लावली आणि स्टे मिळविला. वेगवेगळ्या कोर्टांमध्ये मामला असताना आणि तुम्हाला हे सर्व माहिती असताना तुम्ही हे सभागृहाच्या ध्यानात आणल्यानंतर जेव्हा सभागृहाने असा



ठराव केला तेव्हा शासनाला कळविण्याची भुमिका तुमची नाही का? तुमची जबाबदारी नाही का? उद्या एखादे शासन जर चुकीच्या प्रकारे प्रस्ताव आणत असेल तर तो प्रस्ताव कशा पध्दतीने चुकीचा आहे, हे सांगण्याची जबाबदारी तुमची नाही का? आम्हाला हे माहिती नसते तर तो प्रस्ताव उद्या मंजूर झाला असता. साहेब, तुम्ही सगळे शासनाचे प्रस्ताव आमच्याकडे आणता ते कशासाठी आणता? ते खरे असतात. बरोबर असतात. त्याच्यातून या शहराचा विकास चांगला होईल म्हणून आणता की नाही? या शासनाच्या प्रस्तावामध्ये सांगायचे तर तुम्ही संपूर्ण प्रस्ताव वाचलेला नाही. तो प्रस्ताव पूर्ण वाचा. त्याच्यामध्ये डिटेल लिहिलेले आहे की, हा फेरबदल कशासाठी घडवायचा? तर चुकीची माहिती दिलेली आहे. ज्यावेळी त्या व्यक्तीने त्या ठिकाणी टाउन प्लॅनिंग डिपार्टमेंटला अप्रोच केले की ३७(१) खाली आपण अशा प्रकारचे आरक्षण उठवावे हे त्यांनी तो अर्ज महापालिकेतून केलेला नाही. कारण त्याला तसेच महापालिकेतील सर्व लोकांना माहिती आहे की, हे आरक्षण काढता येणार नाही. विरोध होणार. म्हणून चोर मार्गानी केला. साहेब, तुम्ही हे कशाला लपवता? तुम्हाला त्यावेळी सभेला बोलावले तेव्हा तुम्ही ही गोष्ट मांडलीच नाही. त्या मिटींगचे प्रोसिडिंगसुद्धा तुम्ही दिले नाही. का तर लोकांना कळू नये. तुम्ही चोरवाटेने त्या लोकांना सपोर्ट करता मग शासन प्रस्ताव पाठवते. तुम्ही जर त्यावेळी लेखी कळविले असते. त्यावेळेला असेल तर तुम्ही या सभागृहापुढे सादर करावे. जर तुम्ही ते लेखी कळविले असते की, ही अशी अशी काही इथे प्रलंबित आहेत. हे अनधिकृत आहे. याचे टायटल व्यवस्थित नाही. हे अयोग्य आहे. तर शासनाने असा प्रस्ताव पाठविण्याचा मुखर्षपणा कधीच केला नसता. शासन एवढे मुखर्ष नाही हेसुद्धा तुम्हाला सांगतो. म्हणून मिसगाईड करू नका. कृपया याच्याबाबत सभागृहाला योग्य माहिती द्या.

**मिलन म्हात्रे :-**

महापौर मॅडम, आपले आयुक्त आपल्याकडे दि. ०२/१२/२००२ ला जॉईन झाले. त्याच्या अगोदर डेट ऑफ जॉईनिंग. कामकाज कसे चाललेले आहे ते तुम्हाला दाखवतो. त्याच्या अगोदर आपले आयुक्त प्रभारी म्हणून भिवंडीला होते. या ठरावाची तारिख ११/०६/२००२ आहे. मी आर. डी. शिंदे, आयुक्त, भिवंडी-निजामपूर शहर महानगरपालिका. मुंबई प्रांतिक महानगरपालिका अधिनियम १९४९ चे कलम ४५२(अ) अन्वये प्राप्त झालेले अधिकार व शर्तीप्रमाणे या पालिका आस्थापनेवरील नगरसचिव पदास रु. ८,०००/- ते रु. १३,५००/- या वेतनश्रेणी नेमणुकीच्या दिनांकापासून लागू करणेस या ठरावास मंजूरी देत आहे. त्यास शासनाची मान्यता घेण्यात यावी. साहेबांची सही आहे. ठराव माझ्याकडे आहे.

**मा. आयुक्त :-**

बरोबर आहे.

**मिलन म्हात्रे :-**

आपले ठराव याच आर. डी. शिंदे साहेबांनी विखंडित करण्याकरिता मंत्रालयात पाठविलेले आहेत.

**मा. आयुक्त :-**

तो विषय वेगळा आहे आणि हा विषय वेगळा आहे.

**मिलन म्हात्रे :-**

नगरसचिव पदास असे पुढे आहे.

**मा. आयुक्त :-**

सन्मा. सदस्य मिलन म्हात्रे साहेब, मला चांगले माहिती आहे. तो विषय कुठला आहे. नगरसचिव पदाचा जो विषय आहे, तो भरतीचा विषय आहे. भरतीचे विषय आम्ही सभागृहापुढे आणलेलेच आहेत.

**मिलन म्हात्रे :-**

तुम्ही हे सभागृहापुढे आणून शासनास मंजूरीला पाठवलेले आहे, ते मी बोलतो. तुम्ही आता बोललात ते बरे झाले. आम्ही सभागृहापुढे आणलेलेच आहेत. आम्ही तेच बोलतो इकडे आणा. साहेब, तुम्ही आता बोललात.

**मा. आयुक्त :-**

तुम्ही काहीतरी कन्फ्युजन करता.

**मिलन म्हात्रे :-**

नेमणुकीचे विषय सभागृहात आम्ही आणतो असे तुम्ही आता बोललात.

**मा. आयुक्त :-**

ज्यावेळी महापालिकेच्या आस्थापनेवर महापालिकांच्या नेमणुकीचा विषय असतो. नवीन भरती केलेली असते. असे विषय आपल्यासमोर आणल्याशिवाय आम्ही घेतच नाही.

**मिलन म्हात्रे :-**

मी तुम्हाला तेच बोलतो.

**मा. आयुक्त :-**

तो विषय तेवढ्यापुरताच आहे. हा प्रतिनियुक्तीचा विषय नाही, तो भरतीचा विषय आहे.

**मिलन म्हात्रे :-**

तो ठराव आहे. ठराव मंजूर करण्याकरिता, इथे हे पद लिहिलेले आहे. मी तुमच्याकडे ठराव पाठवतो.

**रोहित सुवर्णा :-**

साहेब, सेक्शन ४५२(अ) खाली आहे.

**मिलन म्हात्रे :-**

ह्याच्यामध्ये सेक्शन ४५२(अ) टाकलेले आहे. हा ठराव वाचा. साहेबांच्या सहीचा आहे आणि तो नगरविकास सचिवांकडे वानगी दाखल सादर झालेला आहे. म्हणून सांगतो कीट तुम्ही रुलिंग द्या. ठराव झाल्यापासून जी काही कार्यवाही झाली ती योग्य की अयोग्य आहे? अगदीच काही नाही तर तुम्ही त्यांचे वेतन थांबवू शकता. जेव्हा वेतन डिसाईड होईल तेव्हा त्यांना तुम्ही वेतन द्या. आम्ही कुठे नाही बोलतो. साहेब, आम्ही तुम्हाला रोखत नाही. आम्ही तुम्हाला परत-परत सांगतो. मी तुम्हाला नम्र विनंती करतो.

**मा. उपमहापौर :-**

सन्मा. सदस्य मिलन म्हात्रे साहेब आपण सभागृहामध्ये खूप वेळ बोललात. अतिशय चांगली माहिती घेतली. आपण या मिरा भाईंदरचे भूषण आहात.

**मिलन म्हात्रे :-**

आपण मला बोलायला दिले त्याबद्दल धन्यवाद.

**मा. उपमहापौर :-**

परंतु, आपण सगळ्यांना वेढिस धरू नका. आपण वेढीसच धरलेले आहे. आपण किती ठरावावर चर्चा करून घेतली? या सभागृहात बसलेले सर्व नगरसेवक तुमच्यासारखेच निवडून आलेले आहेत. परंतु, तुम्ही फार अभ्यासू आहात, मिरा भाईंदर भूषण आहात. असे म्हणायला आता हरकत नाही. परंतु, आपण आता या विषयावर चर्चा केली. खूप चर्चा झाली. या ठरावास आयुक्तांनी ४५१ च्या कलमाखाली विखंडीत करण्यासाठी पाठविलेले आहेत. त्याचा निर्णय व्हायचा आहे. जर विखंडीत झाले नाही किंवा काय? येणाऱ्या आठ-पंधरा दिवसात जी काही कारवाई होईल ती आणि त्या कारवाईप्रमाणे तुम्ही आलेल्या नवीन नियुक्त्यांचे सांगता. त्या नवीन नियुक्त्यांबाबत आयुक्तांनी त्याच्यावर निवेदन केलेले आहे आणि जर त्या ठरावाप्रमाणे तशी कारवाई करण्याची गरज लागली. आपले ते ठराव विखंडीत करायला पाठवलेले आहेत. ते रद्द झाले तर त्या ठरावाप्रमाणे कारवाई करण्यात येईल.

**मिलन म्हात्रे :-**

रद्द झाले नाही तर.

**मा. उपमहापौर :-**

हो. नाही झाले तर.

**मिलन म्हात्रे :-**

जर ते झाले नाही आणि आपल्याला ठरावानुसार कारवाई करण्याची वेळ आली.

**मा. उपमहापौर :-**

तर कारवाई करू.

**मिलन म्हात्रे :-**

या अधिकाऱ्यांना त्या कालावधीमध्ये जे पेमेन्ट निघेल. त्याला जबाबदार कोण? मी सुरुवातीपासून तेच बोलतो.

**मा. उपमहापौर :-**

ज्याला शासन जबाबदार ठरवेल किंवा कायदानुसार जो जबाबदार राहिल त्याच्यावर जबाबदारी टाकून दिली जाईल.

**मिलन म्हात्रे :-**

साहेब, महापालिकेने ठरावयचे आहे.

**मा. उपमहापौर :-**

आयुक्त आहेत ना?

**मिलन म्हात्रे :-**

असे बोला. ते जे आर्थिक नुकसान होईल त्याची वसुली, त्याची थकबाकी, जे काही असेल ते.

**मा. उपमहापौर :-**

आयुक्त जबाबदार राहतील.

(प्र. सचिवांनी प्रकरण क्र. ४९ चे वाचन केले.)

(सन्मा. सदस्य श्री. हॅरल बोर्जीस ह्यांनी ठरावाचे वाचन केले.)

**परशुराम पाटील :-**

थांबा. ठराव चुकीचा आहे. ठराव मांडू देणार नाही. मी एक खिडकी योजनेविषयी त्यांच्यावर आरोप केलेला आहे. तुम्ही ठराव आणु नका. तुम्ही सांगता चाळीस संगणक हे खरेदी केलेले आहे. मला त्याचे उत्तरसुध्दा उदंड दिलेले आहे. त्याची किंमत किती आहे? काय आहे? त्याचे मी कोटेशनसुध्दा मागवलेले आहेत.

**हॅरल बोर्जीस :-**

मी माझ्या ठरावामध्ये बोलतो की, त्यांनी जाहिर निविदा मागवून मंजूर निविदेच्या.....

**परशुराम पाटील :-**

आमच्या पत्राचे उत्तर दिलेले नाही. प्रथम आमच्या पत्राचे उत्तर दया.

**अशोक ब. पाटील :-**

विरोधी पक्षनेते तुम्ही ठराव मांडा.

**परशुराम पाटील :-**

हे चुकीचे आहे. हा ठराव मांडायचाय नाही. ही पार्शलिटी आम्हाला पसंत पडणार नाही. आता सगळ्यांनी विरोधी पक्षनेता म्हटल्यानंतर सगळ्यांना बाजू दिली पाहिजे. जी एक खिडकी योजना आहे. त्याचे मी तिकडे दिले होत. पत्रव्यवहार दिलेला आहे. त्याचे मला उत्तरसुध्दा दिलेले नाही. आम्ही ९ तारखेला पत्र दिलेले आहे. त्याच्यामध्येसुध्दा पत्रव्यवहार दिलेला आहे. मी एवढी पत्र दिली त्याचीसुध्दा उत्तर दिलेली नाहीत. मग या प्रशासनाचे काय चाललेले आहे?

**हॅरल बोर्जीस :-**

सन्मा. महापौर साहेबा मी ठरावाचे वाचन करतो.

**परशुराम पाटील :-**

ठराव वाचून झाल्यानंतर त्याला अनुमोदन मिळणार आहे. ते चुकीचे आहे. त्यापेक्षा मी माझा ठराव मांडतो. मी तुम्हाला दाखवतो माझा काय ठराव आहे. मी माझा ठराव वाचू का? तुम्ही सांगितल्यामुळे मी गप्प बसलो.

**अशोक ब. पाटील :-**

विरोधी पक्षनेते ठराव वाचून दाखवा.

**परशुराम पाटील :-**

मी माझा ठराव वाचून दाखवतो. महापौरांच्या परवानगीने बोलतो.

**मा. महापौर :-**

मी परवानगी दिलेली नाही.

**परशुराम पाटील :-**

प्रकरण क्र. ४९, श्री. सुभाष माशाळकर विशेष माहिती तंत्रज्ञान माहिती अधिकारी यांना मुदतवाढ देण्यास मान्यता मिळणेबाबत. श्री. माशाळकर विशेष माहिती तंत्रज्ञान अधिकारी ह्यांचे नागरी माहिती सुविधा केंद्राचे काम समाधानकारक नसल्याचा माझा स्पष्ट आरोप असून त्यांना महानगरपालिका सेवेत मुदतवाढ देण्यास माझा विरोध असल्याचा ठराव मी मांडत आहे. सदर विरोधाच्या ठरावाची नोंद इतिवृत्तांत घेण्यांत यावी.

**अशोक ब. पाटील :-**

विरोधी पक्षनेत्यांनी मांडलेल्या ठरावास माझे पूर्ण अनुमोदन आहे.

**हॅरल बोर्जीस :-**

सन्मा. विरोधी पक्षनेत्यांनी आपली भूमिका येथे सभागृहात मांडलेली आहे.

**रोहित सुवर्णा :-**

महापौर मॅडम, ठराव वाचून झालेला आहे. ठरावाचे अनुमोदन झालेले आहे. तुम्ही नेहमी हेच बोलता. तुम्ही आम्हाला नेहमी हेच सांगता की, ठराव वाचून झाला, अनुमोदन झाले, पुढचा विषय घ्या.

**हॅरल बोर्जीस :-**

सन्मा. महापौर साहेबा, प्रकरण क्र. ४९ या विषयावर माझ्या ठरावाचे वाचन करीत आहे.

**परशुराम पाटील :-**

हा ठराव झालेला आहे. त्याचे वाचन झालेले आहे.

**रोहित सुवर्णा :-**

ठराव झालेला आहे.

**मा. महापौर :-**

मी तुम्हाला बोलायला परवानगीसुध्दा दिलेली नाही.

**रोहित सुवर्णा :-**

आमचे विरोधी पक्षनेते जे काही बोलले. त्याबद्दल गांभीर्याने विचार करा. ते आमचे नेते आहेत. आम्ही विरोधी पक्षनेत्यांचा अपमान सहन करणार नाही.

**हॅरल बोर्जीस :-**

प्रकरण क्र. ४९ :- श्री. सुभाष माशाळकर विशेष माहिती तंत्रज्ञान माहिती अधिकारी यांना मुदतवाढ देण्यास मान्यता मिळणेबाबत.

मिरा भाईंदर महानगरपालिका मा. स्थायी समिती सभा दि. २८/०७/२००३ ठराव क्र. १०१ अन्वये श्री. सुभाष माशाळकर यांची विशेष माहिती तंत्रज्ञान अधिकारी म्हणून पाच महिन्यांकरीता नेमणूक केली होती. तदनंतर एक वर्षाकरीता मुदतवाढ दिली आहे. त्यांची मुदत दि. ३१/१२/२००४ रोजी संपुष्टात येत आहे. श्री. सुभाष माशाळकर, विशेष माहिती तंत्रज्ञान अधिकारी यांची मनपाने नियुक्ती केली होती. तेव्हापासून महानगरपालिकेने त्यांना वेळोवेळी सुचविल्याप्रमाणे खालीलप्रमाणे कामे वेळेत पूर्ण केलेली आहेत.

१) मिरा भाईंदर महानगरपालिकेने संगणकीकरण करण्याचा धोरणात्मक निर्णय घेतल्यानंतर महानगरपालिकेने सूचविल्याप्रमाणे एकूण ४० संगणक व प्रिंटरस जाहिर निविदा मागवून मंजूर निविदेच्या दराने खरेदी केलेले आहेत.

२) मनपातील सर्व अधिकारी/कर्मचारी यांनी M.S.C.I.T. कोर्स यशस्वीरित्या पूर्ण केलेला आहे. अशा एकूण ९५ अधिकारी/कर्मचारी यांना ओरीएंटेशन प्रशिक्षण देण्यात आले असून कर्मचा-यांच्या ज्ञानात भर घातलेली आहे.

३) कल्याण डोंबीवली महानगरपालिकेने राबविण्यात येणा-या संगणक आज्ञावलीची महापालिकेने खरेदी केली असून सध्या मिरा भाईंदर महानगरपालिकेच्या चालू वर्षातील मालमत्ता कराची बीले बनविण्यात येवून ती वाटण्यात आली असून प्रत्यक्षरित्या वसूलीच्या कामास सुरुवात झालेली आहे.

४) संगणकीकरणाद्वारे लागणारे History Data Entry चे काम खालील विभागाकरीता पूर्ण केलेले आहे.

अ) **जन्म मृत्यु नोंदणी विभाग:** सन १९८५ पासून २००३ पर्यंत सर्व जन्म, मृत्यु नोंदणी करण्यांत आलेली असून कार्यवाही पूर्ण झालेली आहे. त्यामुळे नागरिकांना तात्काळ दाखले उपलब्ध करून देण्यात येतात. परिणामी नागरिकांची होणारी गैरसोय दुर झालेली आहे.

ब) **पाणीपुरवठा विभाग :** महापालिका पाणिपुरवठा विभागातील सर्व खातेदारांची (१७०००) सर्व माहिती संगणकीकरण करून अद्यावत ठेवण्यात आलेले आहे.

क) **आस्थापना :** महापालिकेमध्ये असलेल्या सर्व कर्मचारी वर्गाची पगार बिले व सर्व्हिस रेकॉर्ड बुक याची नोंदणी संगणकीकरणद्वारे पूर्ण झालेले आहे. या बाबत प्राथमिक स्वरूपात पगार बिलाची कार्यवाही चालू आहे.

५) **नागरी सुविधा केंद्र** :महापालिकेत आवश्यक असलेला सर्व प्रकारच्या सोयी सुविधा व तक्रारीचे तात्काळ निवारण करण्यासाठी नागरी सुविधा केंद्राची स्थापना केलेली असून महानगरपालिकेच्या मुख्य कार्यालयात तळमजल्यावर ३००० चौ.फुटाचे सुसज्ज बांधकाम पूर्ण झालेले आहे.महापालिकेत नागरिकांच्या सोयी, सुविधा, तक्रारी यावर तात्काळ निर्णय घेणेसाठी आवश्यक ते नमूने तयार करण्यात आलेले असून, त्यावर कायवाही चालू आहे. नागरी सुविधा केंद्राचा संचालनासाठी २१ महानगरपालिका कर्मचाऱ्यांना प्रशिक्षण देण्याचे काम चालू आहे. महापालिकेच्या विविध विभागातील सेवा जवळपास ६० ते ७० तसेच ९० ते १०० विविध विभागातील नागरिकांच्या येणाऱ्या तक्रारीचे निवारण नागरी सुविधा केंद्रामार्फत करण्यात येईल.

परंतु सद्य स्थितीत मनपामार्फत संगणकीकरण करण्याची काही महत्वाची कामे बाकी आहेत. ती प्राधान्याने करणे गरजेचे आहे. त्याची यादी खालीलप्रमाणे आहे.

- नवीन तयार केलेले नागरी सुविधा केंद्र सुरु करणे.
- कल्याण-डोंबिवली महानगरपालिकेकडून घेतलेले संगणक आज्ञावली विविध विभागासाठी सुरु करणे.
  - मालमत्ता कर विभाग    ■ लेखा विभाग
  - जन्म-मृत्यु विभाग    ■ परवाना विभाग
  - पाणी पुरवठा विभाग
- जानेवारी २००५ मध्ये पाण्याची संगणकीकृत बिले काढणे.
- जाहिरात कर विभागाचे कामकाज संगणकीकृत करणे.
- येत्या आर्थिक वर्षात चार प्रभाग कार्यालयाचे नेटवर्क मनपाच्या मुख्य कार्यालयाशी जोडणे (Establishing the Network Connectivity)
- मनपाचे मुख्य कार्यालयाचे नेटवर्किंग करणे.
- पेमेण्ट कलेक्शन मशिन बसविणे.

वरील सर्व कामांसाठी बराच कालावधी लागणार असल्यामुळे श्री. सुभाष माशाळकर, विशेष कार्यधिकारी (माहिती तंत्रज्ञान) यांची कामाची मुदत दि. ३१ डीसेंबर २००४ ला संपत असल्यामुळे सद्य स्थितीत प्रस्तावित असलेल्या सर्व संगणकीकरणाची कामे करणे गरजेचे आहे. त्याकरिता मुंबई प्रांतिक महानगरपालिका अधिनियम १९४९ चे कलम ५३ (१) अन्वये मुदत संपल्याच्या तारखेपासुन १ दिवसाचा खंड देऊन पुढील सहा महिन्यासाठी मुदत वाढ देण्यास ही सभा मंजूरी देत आहे, असा ठराव मी मांडत आहे.

**आसिफ शेख :-**

या ठरावास माझे अनुमोदन आहे.

**परशुराम पाटील :-**

ठराव झालेला आहे. त्याला मुदतवाढ देण्याचे काम करू नये.

**मुक्ता रांजणकर :-**

साहेब, पहिला ठराव झालेला आहे. त्याच्यावर परत ठराव होउ शकत नाही. हा विषय मतदानाला टाका.

**मा. महापौर :-**

मतदान करा.

**प्र. सचिव :-**

मतदानाच्या प्रक्रियेला सुरुवात होत आहे. कोणत्याही सदस्याने सभागृह सोडून बाहेर जाउ नये किंवा आत येउ नये.

**मिलन म्हात्रे :-**

मतदानाला सुरुवात होत आहे. तरी सभागृहाचे दरवाजे बंद करावे.

**रोहित सुवर्णा :-**

मतदानाची मागणी केल्यानंतर जो कोणी बाहेर असेल तो बाहेर.

**जयंत पाटील :-**

सचिव महाशय, या विषयावर कुठल्याही तऱ्हेची चर्चा न होता आम्हाला या ठरावावर बोलायचे होते आणि आपण परस्पर ताबडतोब हा विषय मतदानाला टाकलेला आहे.

**प्र. सचिव :-**

महापौरांनी मतदानाचे रुलिंग दिलेले आहे. सदस्यांनी मतदानाची मागणी केली.

**जयंत पाटील :-**

रुलिंगचा संबंध नाही. प्रश्न असा आहे की, आपण या विषयावर चर्चा करायची आहे. माशाळकरांनी आतापर्यंत काय केले? एवढा वेळ का लागला? हे आम्हाला विचारू द्या. आम्हाला माहिती मिळू द्या. आणखी किती वेळा त्यांना मुदतवाढ द्यायची आहे. आतापर्यंत सुरुवातीला त्यांना पाच महिने मुदतवाढ दिली. ठरावात दिलेली आहे. पण त्यांनी याच्यामध्ये इतर कामे सांगितलेली आहेत. त्या कामाला इतका वेळ लागतो का? प्रशिक्षण देण्यासाठी, कॉम्प्युटर घेण्यासाठी कसला कालावधी आहे आणि अतिशय चांगल्या तऱ्हेने काम केलेले आहे. हे आपण त्याच्यामध्ये देता. आम्हाला आता दाखविलेले आहे तशी कामे झालेली आहेत का? आम्हाला आतापर्यंत बिलेसुध्दा अतिशय चुकीची आलेली आहेत. माझे स्वतःचे टॅक्सचे बिल चुकीचे आलेले आहे. मागचे बिल याच्यात अॅड केलेले आहे.

**मिलन म्हात्रे :-**

मलासुध्दा स्वतःला आलेले आहे. मी त्याचे महापालिकेकडे अपिल केलेले आहे.

**सुधा गोयंका :-**

उसमे रेट लिखेही नही है ।

**जयंत पाटील :-**

महापालिकेने एखाद्या ठेकेदारासाठी किंवा ठेकेदाराला किती वेळ द्यायचा? पाच महिने. तुम्ही पाच महिन्यांनंतर बारा महिन्याची मुदतवाढ मागितली. आता पुन्हा मुदतवाढ मागतात.

**परशुराम पाटील :-**

किती टक्के झाली? ते तरी विचारा.

**जयंत पाटील :-**

आपण दोन वेळा मुदतवाढ दिली. पाच महिन्याची मुदतवाढ दिली. त्याच्यानंतर परत एक वर्ष आणि त्या कालावधीमध्ये कुठली चांगली कामे झालेली आहेत? अजूनपर्यंत आय.टी. क्षेत्रामध्ये भारताचा पहिला क्रमांक लागतो. आपण त्यांना इतक्या वेळेचा कालावधी देतो. अतिशय वाईट परिस्थिती आहे. आय.टी. क्षेत्र कॉम्प्युटराईज करण्यासाठी एवढा कालावधी लागण्याची काहीच आवश्यकता नाही आणि असे असतानासुध्दा प्रचंड प्रमाणामध्ये चुका. साहेब, आपल्याला या गोष्टी येत नाहीत. आम्ही लोकांमध्ये वावरतो. आम्ही लोकांचे प्रतिनिधी आहोत. आमच्याकडे त्यासंबंधी अनेक लोकांच्या तक्रारी आलेल्या आहेत. एकाने बिल भरले पण पुन्हा-पुन्हा बिले आलेली आहेत. आम्ही त्या वॉर्ड अधिकाऱ्यांकडे गेलो. त्या अधिकाऱ्यांकडे गेल्यानंतर ते या गोष्टी टाळतात. हा विषय अतिशय गंभीर आहे.

**ओमप्रकाश अग्रवाल :-**

महापौर मॅडम, ज्या टॅक्समध्ये जे काम चाललेले आहे. संगणक तिसऱ्या मजल्यावर, अधिकारी दुसऱ्या मजल्यावर, उपायुक्त पहिल्या मजल्यावर आणि टॅक्स भलत्याच ठिकाणी भरतात. लोकांनी रु. ५००/- भरले, नाव ट्रान्सफर करून घेतले. पण अजूनसुध्दा कम्प्युटरमध्ये त्यांचे जुने नाव येते. तर त्या माणसांनी कुठे धाव घ्यायची? ही चुक कर विभागाने आम्हाला किंवा संगणक विभागाने का सांगू नये? कुठे तरी, कुठल्या तरी गोष्टीचा समन्वय झाला पाहिजे. आपण तीन वर्षांमध्ये संपूर्ण कर विभाग एका ठिकाणी आणण्यास समर्थ झालो नाही. साहेब, मी रु. ५००/- भरलेले आहेत. माझ्या प्रॉपर्टीमध्ये नाव फेरबदल करून माझी तुमच्याकडे ऑर्डर आहे आणि मला जुन्या नावाने बिल येते. यांनी आम्हाला सांगितले त्या टॅक्सवाल्याकडे जा. त्यांनी आम्हाला तसे दिले. आम्हीसुध्दा तसे दिलेले आहे. म्हणजे नागरिकांनी फिरायचे. त्यांनी ऑर्डर दाखविल्यानंतरसुध्दा संगणकामध्ये ते दाद देत नाहीत. विजय पाटीलांकडे गेले तरी आयुक्तांकडे ऑर्डर घ्या किंवा उपायुक्तांकडे ऑर्डर घ्या असे सांगितले जाते. म्हणजे नागरिकांनी पैसे भरून ऑर्डर त्याच्या हातात असताना त्याला फेऱ्या मारायला लागतात. कोणाची चुक आहे? तेच सांगतो. कम्प्युटरची चुक आहे.

**प्र. सचिव :-**

दोन ठराव आलेले आहेत.

**मिलन म्हात्रे :-**

महापौर मॅडम, याच्यामध्ये एक महत्वाची बाजू अशी आहे की, आपण या पदांकरिता स्टाफ पॅटर्नची मंजूरी शासनाकडे मागितलेली आहे. नगरविकास सचिवांकडून ते प्रकरण मुख्यमंत्र्यांच्या

लेव्हलला आता सहीकरिता गेलेले आहे. आपण आता जर यांच्या नावाला मंजूरी दिली असे धरून चला. उद्या जर आपल्याला ती मंजूरी मिळाली आणि तो अधिकारी आला तर या दिलेल्या मंजूरीचे काय? आपण जो स्टाफ पॅटर्नकरिता पत्रव्यवहार केलेला आहे. सन्मा. सदस्य चंद्रकांत वैती साहेब याच्यामध्ये त्याचा उल्लेख कुठेही केलेला नाही. ती स्टेज कुठेही कळविलेली नाही. त्याकरिता माझी सर्व सन्मा. सदस्यांना नम्र विनंती आहे की, हे संपूर्ण विषय वाचा. शासनाकडे आपल्या स्टाफ पॅटर्नला मंजूरी मिळावी. मी स्वतः पत्रव्यवहार केलेला आहे. सचिवांना भेटून आलो. व्यक्तिगत भेटून आलेलो आहे आणि आपल्याला याला आता लवकर मंजूरी मिळते. आपण याच्यात वर्ष किंवा सहा महिन्याला जो काही कालावधी घालाल. पण आमचे हे म्हणणे नाही की, ते नागरीक सुविधा केन्द्र बंद असावे. कार्यरत वगैरे होऊ नये असे नाही. लवकर झाले पाहिजे. हे खुले करा. म्हणजे मी हे आपल्यासमोर पारदर्शकपणे ठेवतो. याच्यात ते कुठेही दिलेले नाही. याचा साधकबाधक विचार करून सन्मा. सदस्यांनी याच्यावर मतदान करावे.

**प्र. सचिव :-**

एकूण दोन ठराव आलेले आहेत. प्रथम जो दुसरा ठराव आलेला आहे. त्या ठरावाला सन्मा. सदस्य हॅरल बोर्जीस हे सुचक आहेत आणि अनुमोदन सन्मा. सदस्य आसिफ शेख यांचे आहे. यांचा ठराव मी प्रथम मतास टाकतो.

**प्रकरण क्र. ४९ :-**

श्री. सुभाष माशाळकर विशेष माहिती तंत्रज्ञान माहिती अधिकारी यांना मुदतवाढ देण्यास मान्यता मिळणेबाबत.

**ठराव :-**

मिरा भाईंदर महानगरपालिका मा. स्थायी समिती सभा दि. २८/०७/२००३ ठराव क्र. १०१ अन्वये श्री. सुभाष माशाळकर यांची विशेष माहिती तंत्रज्ञान अधिकारी म्हणून पाच महिन्यांकरीता नेमणूक केली होती. तदनंतर एक वर्षाकरीता मुदतवाढ दिली आहे. त्यांची मुदत दि. ३१/१२/२००४ रोजी संपुष्टात येत आहे. श्री. सुभाष माशाळकर, विशेष माहिती तंत्रज्ञान अधिकारी यांची मनपाने नियुक्ती केली होती. तेव्हापासून महानगरपालिकेने त्यांना वेळोवेळी सुचविल्याप्रमाणे खालीलप्रमाणे कामे वेळेत पूर्ण केलेली आहेत.

- १) मिरा भाईंदर महानगरपालिकेने संगणकीकरण करण्याचा धोरणात्मक निर्णय घेतल्यानंतर महानगरपालिकेने सूचविल्याप्रमाणे एकूण ४० संगणक व प्रिंटर्स जाहिर निविदा मागवून मंजूर निविदेच्या दराने खरेदी केलेले आहेत.
- २) मनपातील सर्व अधिकारी/कर्मचारी यांनी M.S.C.I.T. कोर्स यशस्वीरित्या पूर्ण केलेला आहे. अशा एकूण ९५ अधिकारी/कर्मचारी यांना ओरीएंटेशन प्रशिक्षण देण्यात आले असून कर्मचा-यांच्या ज्ञानात भर घातलेली आहे.
- ३) कल्याण डोंबीवली महानगरपालिकेने राबविण्यात येणा-या संगणक आज्ञावलीची महापालिकेने खरेदी केली असून सध्या मिरा भाईंदर महानगरपालिकेच्या चालू वर्षातील मालमत्ता कराची बीले बनविण्यात येवून ती वाटण्यात आली असून प्रत्यक्षरित्या वसूलीच्या कामास सुरुवात झालेली आहे.
- ४) संगणकीकरणाद्वारे लागणारे History Data Entry चे काम खालील विभागाकरीता पूर्ण केलेले आहे.
  - अ) **जन्म मृत्यु नोंदणी विभाग:** सन १९८५ पासून २००३ पर्यंत सर्व जन्म, मृत्यु नोंदणी करण्यात आलेली असून कार्यवाही पूर्ण झालेली आहे. त्यामुळे नागरिकांना तात्काळ दाखले उपलब्ध करून देण्यात येतात. परिणामी नागरिकांची होणारी गैरसोय दुर झालेली आहे.
  - ब) **पाणीपुरवठा विभाग :** महापालिका पाणिपुरवठा विभागातील सर्व खातेदारांची (१७०००) सर्व माहिती संगणकीकरण करून अद्यावत ठेवण्यात आलेले आहे.
  - क) **अस्थापना :** महापालिकेमध्ये असलेल्या सर्व कर्मचारी वर्गाची पगार बिले व सर्व्हिस रेकॉर्ड बुक याची नोंदणी संगणकीकरणाद्वारे पूर्ण झालेले आहे. या बाबत प्राथमिक स्वरूपात पगार बिलाची कार्यवाही चालू आहे.

५) **नागरी सुविधा केंद्र** :महापालिकेत आवश्यक असलेला सर्व प्रकारच्या सोयी सुविधा व तक्रारीचे तात्काळ निवारण करण्यासाठी नागरी सुविधा केंद्राची स्थापना केलेली असून महानगरपालिकेच्या मुख्य कार्यालयात तळमजल्यावर ३००० चौ.फुटाचे सुसज्ज बांधकाम पूर्ण झालेले आहे.महापालिकेत नागरिकांच्या सोयी, सुविधा, तक्रारी यावर तात्काळ निर्णय घेणेसाठी आवश्यक ते नमूने तयार करण्यात आलेले असून, त्यावर कायवाही चालू आहे. नागरी सुविधा केंद्राचा संचालनासाठी २१ महानगरपालिका कर्मचाऱ्यांना प्रशिक्षण देण्याचे काम चालू आहे. महापालिकेच्या विविध विभागातील सेवा जवळपास ६० ते ७० तसेच ९० ते १०० विविध विभागातील नागरिकांच्या येणाऱ्या तक्रारीचे निवारण नागरी सुविधा केंद्रामार्फत करण्यात येईल.

परंतु सद्य स्थितीत मनपामार्फत संगणकीकरण करण्याची काही महत्वाची कामे बाकी आहेत. ती प्राधान्याने करणे गरजेचे आहे. त्याची यादी खालीलप्रमाणे आहे.

- नवीन तयार केलेले नागरी सुविधा केंद्र सुरु करणे.
- कल्याण-डोंबिवली महानगरपालिकेकडून घेतलेले संगणक आज्ञावली विविध विभागासाठी सुरु करणे.
  - मालमत्ता कर विभाग    ■ लेखा विभाग
  - जन्म-मृत्यु विभाग    ■ परवाना विभाग
  - पाणी पुरवठा विभाग
- जानेवारी २००५ मध्ये पाण्याची संगणकीकृत बिले काढणे.
- जाहिरात कर विभागाचे कामकाज संगणकीकृत करणे.
- येत्या आर्थिक वर्षात चार प्रभाग कार्यालयाचे नेटवर्क मनपाच्या मुख्य कार्यालयाशी जोडणे (Establishing the Network Connectivity)
- मनपाचे मुख्य कार्यालयाचे नेटवर्किंग करणे.
- पेमेण्ट कलेक्शन मशिन बसविणे.

वरील सर्व कामांसाठी बराच कालावधी लागणार असल्यामुळे श्री. सुभाष माशाळकर, विशेष कार्यधिकारी (माहिती तंत्रज्ञान) यांची कामाची मुदत दि. ३१ डिसेंबर २००४ ला संपत असल्यामुळे सद्य स्थितीत प्रस्तावित असलेल्या सर्व संगणकीकरणाची कामे करणे गरजेचे आहे. त्याकरिता मुंबई प्रांतिक महानगरपालिका अधिनियम १९४९ चे कलम ५३ (१) अन्वये मुदत संपल्याच्या तारखेपासुन १ दिवसाचा खंड देऊन पुढील सहा महिन्यासाठी मुदत वाढ देण्यास ही सभा मंजूरी देत आहे.

### ठरावाच्या बाजूने असलेले सदस्य

- १) श्रीम. गोहिल शानू
- २) श्रीम. पाटील प्रभात प्रकाश
- ३) श्री. दिनेश दगडू नलावडे
- ४) श्रीम. सुनिता कैलाश पाटील
- ५) श्रीम. सुरेखा यशवंत गायकवाड
- ६) श्री. वैती चंद्रकांत सिताराम
- ७) श्री. चंद्रकांत भिकालाल मोदी
- ८) श्री. शफिक अहमद खान
- ९) श्रीम. नुरजहाँ नझरहुसेन
- १०) श्रीम. उमा विश्वनाथ सपार
- ११) श्रीम. जैन गिता भरत
- १२) श्री. रॉड्रिक्स मॉरस जोसेफ
- १३) श्री. तुळशीदास दत्तू म्हात्रे
- १४) श्रीम. गोविंद हेलन जॉर्जी
- १५) श्री. बोर्जीस हॅरल जॉर्ज
- १६) श्री. पाटील चिंतामण कमलाकर
- १७) श्रीम. डिसोज्ञा ज्युडी थॉमस
- १८) श्री. आसिफ गुलाब शेख



- १९) श्री. ठाकूर नितीन गोपीनाथ  
 २०) श्रीम. निर्मला बाबूराब सावळे  
 २१) श्री. रविंद्र भिमदेव माळी  
 २२) श्री. केशव रामभाउ घरत  
 २३) श्रीम. ज्योत्स्ना जालिंदर हसनाळे  
 उर्फ  
 पुजा प्रताप शिंदे  
 २४) श्रीम. जिवी हिरा वाडे  
 २५) श्रीम. अनिता जयवंत पाटील  
 २६) श्री. परशुराम पद्माकर म्हात्रे  
 २७) श्री. गावंड हरेश लक्ष्मण  
 २८) श्रीम. भोईर जयाबाई यशवंत  
 २९) श्री. पटेल आसिफ गुलाम  
 ३०) श्री. सुर्यकांत अनंतराव भोईर  
 ३१) श्रीम. फॅरो ग्रिटा स्टिफन  
 ३२) श्री. मेंडोसा स्टिवन जॉन  
 ३३) श्री. रोहिदास आत्माराम पाटील  
 ३४) श्रीम. मेंडोसा मायरा गिल्बर्ट  
 ३५) श्री. कोलासो लिओ इजिदोर  
 ३६) श्रीम. आल्मेडा जेन्वी युस्टस  
 ३७) श्रीम. उर्मिला कोमल भामरे  
 ३८) श्री. पाटील ध्रुवकिशोर मन्साराम  
 ३९) श्री. नरेन्द्र मेहता

#### ठरावाच्या विरोधात असलेले सदस्य

- १) श्री. पाटील परशुराम दामोदर  
 २) श्री. पाटील अशोक बळवंत  
 ३) श्रीम. म्हात्रे संगीता विजय  
 ४) श्री. म्हात्रे मिलन वसंत  
 ५) श्री. तिवारी सुरेंद्रप्रसाद मुरलीधर  
 ६) श्रीम. म्हात्रे नयना गजानन  
 ७) श्री. अग्रवाल धनराज नंदलाल  
 ८) श्री. अग्रवाल ओमप्रकाश गंगाधरजी  
 ९) श्री. सिंग मदन उदितनारायण  
 १०) श्री. भुदेका शिवप्रकाश प्रल्हादराय  
 ११) श्री. भोईर गजानन लक्ष्मण  
 १२) श्रीम. पाटील लिला गुरुनाथ  
 १३) श्री. पाटील प्रफुल्ल काशिनाथ  
 १४) श्री. पाटील जयंत महादेव  
 १५) श्री. घोन्सालवीस जोजफ जॉन  
 १६) श्री. कोलासो जेम्स इजिदोर  
 १७) श्रीम. पाटील भानु भगवान  
 १८) श्रीम. नरावत भवरीकुंवर चैनसिंह  
 १९) श्री. पाटील शरद केशव  
 २०) श्रीम. गोयंका सुधा लक्ष्मीकांत  
 २१) श्री. भोईर शशिकांत जगन्नाथ  
 २२) श्रीम. रांजणकर मुक्ता प्रविण  
 २३) श्री. पाटील प्रेमनाथ गजानन  
 २४) श्रीम. जानी कैलासबेन दिनेशचंद्र

- २५) श्रीम. शाह रक्षा एस.  
२६) श्री. जैन रमेश धरमचंद्र

ठरावाच्या बाजूने असलेले सदस्य	:-	३९
ठरावाच्या विरोधात असलेले सदस्य	:-	२६
ठरावात तटस्थ असलेले सदस्य	:-	--
एकूण सदस्य	:-	<u>६५</u>

**प्र. सचिव :-**

या विषयावर सन्मा. विरोधी पक्षनेते श्री. परशुराम पाटील ह्यांनी ठराव दिलेला आहे. सन्मा. विरोधी पक्षनेते श्री. परशुराम पाटील हे सुचक आणि अनुमोदन सन्मा. सदस्य अशोक ब. पाटील यांचे आहे. त्यांचा ठराव मी मतास टाकतो.

**प्रकरण क्र. ४९ :-**

श्री. सुभाष माशाळकर, विशेष माहिती तंत्रज्ञान, माहिती अधिकारी यांना मुदतवाढ देण्यास मान्यता मिळणेबाबत.

**ठराव :-**

श्री. माशाळकर विशेष माहिती तंत्रज्ञान अधिकारी ह्यांचे नागरी माहिती सुविधा केंद्राचे काम समाधानकारक नसल्याचा माझा स्पष्ट आरोप असून त्यांना महानगरपालिका सेवेत मुदतवाढ देण्यास माझा विरोध असल्याचा ठराव मी मांडत आहे. सदर विरोधाच्या ठरावाची नोंद इतिवृत्तांत घेण्यांत यावी.

**ठरावाच्या बाजूने असलेले सदस्य**

- १) श्री. पाटील परशुराम दामोदर
- २) श्री. पाटील अशोक बळवंत
- ३) श्रीम. म्हात्रे संगीता विजय
- ४) श्री. म्हात्रे मिलन वसंत
- ५) श्री. तिवारी सुरेंद्रप्रसाद मुरलीधर
- ६) श्रीम. म्हात्रे नयना गजानन
- ७) श्री. अग्रवाल धनराज नंदलाल
- ८) श्री. अग्रवाल ओमप्रकाश गंगाधरजी
- ९) श्री. सिंग मदन उदितनारायण
- १०) श्री. भुदेका शिवप्रकाश प्रल्हादराय
- ११) श्री. भोईर गजानन लक्ष्मण
- १२) श्रीम. पाटील लिला गुरुनाथ
- १३) श्री. पाटील प्रफुल्ल काशिनाथ
- १४) श्री. पाटील जयंत महादेव
- १५) श्री. घोन्सालवीस जोजफ जॉन
- १६) श्री. कोलासो जेम्स इजिदोर
- १७) श्रीम. पाटील भानु भगवान
- १८) श्रीम. नरावत भवरीकुंवर चैनसिंह
- १९) श्री. पाटील शरद केशव
- २०) श्रीम. गोयंका सुधा लक्ष्मीकांत
- २१) श्री. भोईर शशिकांत जगन्नाथ
- २२) श्रीम. रांजणकर मुक्ता प्रविण
- २३) श्री. पाटील प्रेमनाथ गजानन
- २४) श्रीम. जानी कैलासबेन दिनेशचंद्र
- २५) श्रीम. शाह रक्षा एस.
- २६) श्री. जैन रमेश धरमचंद्र

ठरावाच्या विरोधात असलेले सदस्य

१)	श्रीम. गोहिल शानू		
२)	श्रीम. पाटील प्रभात प्रकाश		
३)	श्री. दिनेश दगडू नलावडे		
४)	श्रीम. सुनिता कैलाश पाटील		
५)	श्रीम. सुरेखा यशवंत गायकवाड		
६)	श्री. वैती चंद्रकांत सिताराम		
७)	श्री. चंद्रकांत भिकालाल मोदी		
८)	श्री. शफिक अहमद खान		
९)	श्रीम. नुरजहाँ नझरहुसेन		
१०)	श्रीम. उमा विश्वनाथ सपार		
११)	श्रीम. जैन गिता भरत		
१२)	श्री. रॉड्रिक्स मॉरस जोसेफ		
१३)	श्री. तुळशीदास दत्तू म्हात्रे		
१४)	श्रीम. गोविंद हेलन जॉर्जी		
१५)	श्री. बोर्जीस हॅरल जॉर्ज		
१६)	श्री. पाटील चिंतामण कमलाकर		
१७)	श्रीम. डिसोज्ञा ज्युडी थॉमस		
१८)	श्री. आसिफ गुलाब शेख		
१९)	श्री. ठाकूर नितीन गोपीनाथ		
२०)	श्रीम. निर्मला बाबूराब सावळे		
२१)	श्री. रविंद्र भिमदेव माळी		
२२)	श्री. केशव रामभाऊ घरत		
२३)	श्रीम. ज्योत्स्ना जालिंदर हसनाळे		
	उर्फ		
	पुजा प्रताप शिंदे		
२४)	श्रीम. जिवी हिरा वाडे		
२५)	श्रीम. अनिता जयवंत पाटील		
२६)	श्री. परशुराम पद्माकर म्हात्रे		
२७)	श्री. गावंड हरेश लक्ष्मण		
२८)	श्रीम. भोईर जयाबाई यशवंत		
२९)	श्री. पटेल आसिफ गुलाम		
३०)	श्री. सुर्यकांत अनंतराव भोईर		
३१)	श्रीम. फॅरो ग्रिटा स्टिफन		
३२)	श्री. मेंडोसा स्टिवन जॉन		
३३)	श्री. रोहिदास आत्माराम पाटील		
३४)	श्रीम. मेंडोसा मायरा गिल्बर्ट		
३५)	श्री. कोलासो लिओ इजिदोर		
३६)	श्रीम. आल्मेडा जेन्वी युस्टस		
३७)	श्रीम. उर्मिला कोमल भामरे		
३८)	श्री. पाटील ध्रुवकिशोर मन्साराम		
३९)	श्री. नरेन्द्र मेहता		
	ठरावाच्या बाजूने असलेले सदस्य	:-	२६
	ठरावाच्या विरोधात असलेले सदस्य	:-	३९
	ठरावात तटस्थ असलेले सदस्य	:-	--
	एकूण सदस्य	:-	<u>६५</u>

सुचक :- श्री. परशुराम पाटील.

अनुमोदन :- श्री. अशोक ब. पाटील.

ठराव बहुमताने नामंजुर

**सही/-  
महापौर  
मिरा भाईदर महानगरपालिका**

**ओमप्रकाश अग्रवाल :-**

सचिव साहेब, आता सन्मा. सदस्य मिलन म्हात्रे यांनी आता जो विषय उपस्थित केलेला आहे. आपण पॅटर्न मागितले, माणसे मागितली. उद्या दोन दिवस किंवा दोन महिन्यांनंतर ते आले तर यांच्या मुदतवाढीचा या ठरावामध्ये उल्लेख होणार का?

**मिलन म्हात्रे :-**

ठरावात उल्लेख नाही. म्हणून आम्ही हा ठराव फेटाळत आहोत आणि त्याच्या विरोधात मतदान करित आहोत. आपल्याला त्याच्यात माहिती दिलेली नाही. स्टाफ पॅटर्नला मंजूरी देण्याकरिता महापालिकेने दोन पत्रं दिलेली आहेत. आता ते मुख्यमंत्री स्तरावर गेलेले आहे. त्याची माहिती सभागृहाला कुठेही दिलेली नाही.

**लिओ कोलासो :-**

सचिव साहेब, या ठरावाच्या संदर्भात म्हणजेच सन्मा. सदस्य हॅरल बोर्जीस यांनी जो ठराव मांडलेला आहे आणि सन्मा. विरोधी पक्षनेते परशुराम पाटील यांनी घाईगर्दीमध्ये ठराव मांडला.

**शशिकांत भोईर :-**

विचारपूर्वक म्हणा.

**रोहित सुवर्णा :-**

घाईगर्दीमध्ये नाही. सगळ्या पक्षांच्या गटनेत्यांची सभा घेउन काळजीपूर्वक अभ्यास करून त्यांनी घेतलेला निर्णय आहे.

**लिओ कोलासो :-**

मला बोलू द्या. सुदैवाने सन्मा. सदस्य मिलन म्हात्रे यांनी याच्यात जी त्रुटी दिसत होती ती सभागृहाच्या निदर्शनास आणून दिलेली आहे. ती चांगली गोष्ट आहे की, आपण आपला स्टाफ पॅटर्न गव्हर्नमेन्टकडे पाठविलेला आहे. तेसुद्धा प्रयत्नशील आहेत की, स्टाफ पॅटर्न पहिल्यांदा मंजूर करावा. स्टाफ पॅटर्न मंजूर केल्याने तंत्रज्ञान अधिकाऱ्याची जागा विधिवत रित्या अधिक चांगल्या प्रकारे भरता येईल. त्यामुळे स्टाफ पॅटर्न मंजूरीच्या अधीन जरी याच्यामध्ये अॅड केले. आमच्या ठरावामध्ये तसे झालेले आहे. आमची त्याला काहीही हरकत नाही. एवढेच सांगायचे होते.

**प्र. सचिव :-**

सन्मा. सदस्य हॅरल बोर्जीस हे सुचक आहेत आणि सन्मा. सदस्य आसिफ शेख यांचे अनुमोदन आहेत. यांनी जो ठराव मांडलेला आहे. त्या ठरावाच्या बाजूने असलेल्या सन्मा. सदस्यांनी हात वर करायचे आहेत. त्यांची नांवे अशी आहेत. गोहिल शानू, पाटील प्रभात प्रकाश, डी. डी. नलावडे, सुनिता कैलाश पाटील, सुरेखा गायकवाड, वैती चंद्रकांत सिताराम, चंद्रकांत भिकालाल मोदी, शफिक अहमद खान, नुरजहाँ नझरहुसेन, उमा विश्वनाथ सपार, जैन गिता भरत, रॉड्रिक्स मॉरस जोसेफ, तुळशीदास दत्तू म्हात्रे, गोविंद हेलन जॉर्जी, बोर्जीस हॅरल जॉर्ज, पाटील चिंतामण कमलाकर, डिसोजा ज्युडी थॉमस, आसिफ गुलाब शेख, ठाकूर नितीन गोपीनाथ, निर्मला बाबूराब सावळे, रविंद्र भिमदेव माळी, केशव रामभाउ घरत, ज्योत्स्ना जालिंदर हसनाळे उर्फ पुजा प्रताप शिंदे, जिवी हिरा वाडे, अनिता जयवंत पाटील, परशुराम पद्माकर म्हात्रे, गावंड हरेश लक्ष्मण, भोईर जयाबाई यशवंत, पटेल आसिफ गुलाम, सूर्यकांत अनंतराव भोईर, फॅरो ग्रिटा स्टिफन, मॅडोसा स्टिवन जॉन, रोहिदास आत्माराम पाटील, मॅडोसा मायरा गिल्बर्ट, कोलासो लिओ इजिदोर, आल्मेडा जेन्वी युस्टस, उर्मिला कोमल भामरे, पाटील ध्रुवकिशोर मन्साराम, नरेन्द्र मेहता. पहिल्या ठरावाच्या बाजूने एकूण ३९ सदस्य आहेत आणि विरोधात २६ सदस्य आहेत. मी दुसरा ठराव मताला टाकतो. दुसऱ्या ठरावाचे सुचक सन्मा. सदस्य परशुराम पाटील आहेत आणि सन्मा. सदस्य अशोक पाटील यांचे अनुमोदन आहे. सन्मा. सदस्य परशुराम पाटील आणि सन्मा. सदस्य अशोक पाटील यांनी जो ठराव मांडलेला आहे त्याच्या बाजूने २६ सदस्य आहेत आणि विरोधात ३९ सदस्य आहेत.

**जयंत पाटील :-**

आयुष्यात प्रथमच विरोधी पक्षनेते यांनी ठराव मांडला आणि तोसुद्धा विरोधात गेला.

**आसिफ शेख :-**

आम्हाला असेच विरोधी पक्षनेते लाभावे.

**प्रकरण क्र. ४९ :-**

श्री. सुभाष माशाळकर विशेष माहिती तंत्रज्ञान माहिती अधिकारी यांना मुदतवाढ देण्यास मान्यता मिळणेबाबत.

**ठराव क्र. ५७ :-**

मिरा भाईदर महानगरपालिका मा. स्थायी समिती सभा दि. २८/०७/२००३ ठराव क्र. १०१ अन्वये श्री. सुभाष माशाळकर यांची विशेष माहिती तंत्रज्ञान अधिकारी म्हणून पाच महिन्यांकरीता नेमणूक केली होती. तदनंतर एक वर्षाकरीता मुदतवाढ दिली आहे. त्यांची मुदत दि. ३१/१२/२००४ रोजी संपुष्टात येत आहे. श्री. सुभाष माशाळकर, विशेष माहिती तंत्रज्ञान अधिकारी यांची मनपाने नियुक्ती केली होती. तेव्हापासून महानगरपालिकेने त्यांना वेळोवेळी सुचविल्याप्रमाणे खालीलप्रमाणे कामे वेळेत पूर्ण केलेली आहेत.

- १) मिरा भाईदर महानगरपालिकेने संगणकीकरण करण्याचा धोरणात्मक निर्णय घेतल्यानंतर महानगरपालिकेने सूचविल्याप्रमाणे एकूण ४० संगणक व प्रिंटरस जाहिर निविदा मागवून मंजूर निविदेच्या दराने खरेदी केलेले आहेत.
- २) मनपातील सर्व अधिकारी/कर्मचारी यांनी M.S.C.I.T. कोर्स यशस्वीरित्या पूर्ण केलेला आहे. अशा एकूण ९५ अधिकारी/कर्मचारी यांना ओरीएंटेशन प्रशिक्षण देण्यात आले असून कर्मचा-यांच्या ज्ञानात भर घातलेली आहे.
- ३) कल्याण डोंबिवली महानगरपालिकेने राबविण्यात येणा-या संगणक आज्ञावलीची महापालिकेने खरेदी केली असून सध्या मिरा भाईदर महानगरपालिकेच्या चालू वर्षातील मालमत्ता कराची बीले बनविण्यात येवून ती वाटण्यात आली असून प्रत्यक्षरित्या वसूलीच्या कामास सुरुवात झालेली आहे.
- ४) संगणकीकरणद्वारे लागणारे History Data Entry चे काम खालील विभागाकरीता पूर्ण केलेले आहे.
  - अ) **जन्म मृत्यु नोंदणी विभाग**: सन १९८५ पासून २००३ पर्यंत सर्व जन्म, मृत्यु नोंदणी करण्यात आलेली असून कार्यवाही पूर्ण झालेली आहे. त्यामुळे नागरिकांना तात्काळ दाखले उपलब्ध करून देण्यात येतात. परिणामी नागरिकांची होणारी गैरसोय दूर झालेली आहे.
  - ब) **पाणीपुरवठा विभाग** :महापालिका पाणिपुरवठा विभागातील सर्व खातेदारांची (१७०००) सर्व माहिती संगणकीकरण करून अद्यावत ठेवण्यात आलेले आहे.
  - क) **अस्थापना** :महापालिकेमध्ये असलेल्या सर्व कर्मचारी वर्गाची पगार बिले व सर्व्हिस रेकॉर्ड बुक याची नोंदणी संगणकीकरणद्वारे पूर्ण झालेले आहे. या बाबत प्राथमिक स्वरूपात पगार बिलाची कार्यवाही चालू आहे.
- ५) **नागरी सुविधा केंद्र** :महापालिकेत आवश्यक असलेला सर्व प्रकारच्या सोयी सुविधा व तक्रारीचे तात्काळ निवारण करण्यासाठी नागरी सुविधा केंद्राची स्थापना केलेली असून महानगरपालिकेच्या मुख्य कार्यालयात तळमजल्यावर ३००० चौ.फुटाचे सुसज्ज बांधकाम पूर्ण झालेले आहे.महापालिकेत नागरिकांच्या सोयी, सुविधा, तक्रारी यावर तात्काळ निर्णय घेणेसाठी आवश्यक ते नमूने तयार करण्यात आलेले असून, त्यावर कायवाही चालू आहे. नागरी सुविधा केंद्राचा संचालनासाठी २१ महानगरपालिका कर्मचाऱ्यांना प्रशिक्षण देण्याचे काम चालू आहे. महापालिकेच्या विविध विभागातील सेवा जवळपास ६० ते ७० तसेच ९० ते १०० विविध विभागातील नागरिकांच्या येणाऱ्या तक्रारीचे निवारण नागरी सुविधा केंद्रामार्फत करण्यात येईल.

परंतु सद्य स्थितीत मनपामार्फत संगणकीकरण करण्याची काही महत्वाची कामे बाकी आहेत. ती प्राधान्याने करणे गरजेचे आहे. त्याची यादी खालीलप्रमाणे आहे.

- नवीन तयार केलेले नागरी सुविधा केंद्र सुरु करणे.
- कल्याण-डोंबिवली महानगरपालिकेकडून घेतलेले संगणक आज्ञावली विविध विभागासाठी सुरु करणे.
  - मालमत्ता कर विभाग
  - लेखा विभाग
  - जन्म-मृत्यु विभाग
  - परवाना विभाग
  - पाणी पुरवठा विभाग

- जानेवारी २००५ मध्ये पाण्याची संगणकीकृत बिले काढणे.
- जाहिरात कर विभागाचे कामकाज संगणकीकृत करणे.
- येत्या आर्थिक वर्षात चार प्रभाग कार्यालयाचे नेटवर्क मनपाच्या मुख्य कार्यालयाशी जोडणे (Establishing the Network Connectivity)
- मनपाचे मुख्य कार्यालयाचे नेटवर्किंग करणे.
- पेमेण्ट कलेक्शन मशिन बसविणे.

वरील सर्व कामांसाठी बराच कालावधी लागणार असल्यामुळे श्री. सुभाष माशाळकर, विशेष कार्यधिकारी (माहिती तंत्रज्ञान) यांची कामाची मुदत दि. ३१ डिसेंबर २००४ ला संपत असल्यामुळे सद्य स्थितीत प्रस्तावित असलेल्या सर्व संगणकीकरणाची कामे करणे गरजेचे आहे. त्याकरिता मुंबई प्रांतिक महानगरपालिका अधिनियम १९४९ चे कलम ५३ (१) अन्वये मुदत संपल्याच्या तारखेपासुन १ दिवसाचा खंड देऊन पुढील सहा महिन्यासाठी मुदत वाढ देण्यास ही सभा मंजूरी देत आहे.

### ठरावाच्या बाजूने असलेले सदस्य

- १) श्रीम. गोहिल शानू
- २) श्रीम. पाटील प्रभात प्रकाश
- ३) श्री. दिनेश दगडू नलावडे
- ४) श्रीम. सुनिता कैलाश पाटील
- ५) श्रीम. सुरेखा यशवंत गायकवाड
- ६) श्री. वैती चंद्रकांत सिताराम
- ७) श्री. चंद्रकांत भिकालाल मोदी
- ८) श्री. शफिक अहमद खान
- ९) श्रीम. नुरजहाँ नझरहुसेन
- १०) श्रीम. उमा विश्वनाथ सपार
- ११) श्रीम. जैन गिता भरत
- १२) श्री. रॉड्रिक्स मॉरस जोसेफ
- १३) श्री. तुळशीदास दत्तू म्हात्रे
- १४) श्रीम. गोविंद हेलन जॉर्जी
- १५) श्री. बोर्जीस हॅरल जॉर्ज
- १६) श्री. पाटील चिंतामण कमलाकर
- १७) श्रीम. डिसोज्ञा ज्युडी थॉमस
- १८) श्री. आसिफ गुलाब शेख
- १९) श्री. ठाकूर नितीन गोपीनाथ
- २०) श्रीम. निर्मला बाबूराब सावळे
- २१) श्री. रविंद्र भिमदेव माळी
- २२) श्री. केशव रामभाउ घरत
- २३) श्रीम. ज्योत्स्ना जालिंदर हसनाळे  
उर्फ  
पुजा प्रताप शिंदे
- २४) श्रीम. जिवी हिरा वाडे
- २५) श्रीम. अनिता जयवंत पाटील
- २६) श्री. परशुराम पद्माकर म्हात्रे
- २७) श्री. गावंड हरेश लक्ष्मण
- २८) श्रीम. भोईर जयाबाई यशवंत
- २९) श्री. पटेल आसिफ गुलाम
- ३०) श्री. सुर्यकांत अनंतराव भोईर
- ३१) श्रीम. फॅरो ग्रिटा स्टिफन
- ३२) श्री. मॅडोसा स्टिवन जॉन
- ३३) श्री. रोहिदास आत्माराम पाटील

- ३४) श्रीम. मेंडोसा मायरा गिल्बर्ट  
 ३५) श्री. कोलासो लिओ इजिदोर  
 ३६) श्रीम. आल्मेडा जेन्वी युस्टस  
 ३७) श्रीम. उर्मिला कोमल भामरे  
 ३८) श्री. पाटील ध्रुवकिशोर मन्साराम  
 ३९) श्री. नरेन्द्र मेहता

**ठरावाच्या विरोधात असलेले सदस्य**

- १) श्री. पाटील परशुराम दामोदर  
 २) श्री. पाटील अशोक बळवंत  
 ३) श्रीम. म्हात्रे संगीता विजय  
 ४) श्री. म्हात्रे मिलन वसंत  
 ५) श्री. तिवारी सुरेंद्रप्रसाद मुरलीधर  
 ६) श्रीम. म्हात्रे नयना गजानन  
 ७) श्री. अग्रवाल धनराज नंदलाल  
 ८) श्री. अग्रवाल ओमप्रकाश गंगाधरजी  
 ९) श्री. सिंग मदन उदितनारायण  
 १०) श्री. भुदेका शिवप्रकाश प्रल्हादराय  
 ११) श्री. भोईर गजानन लक्ष्मण  
 १२) श्रीम. पाटील लिला गुरुनाथ  
 १३) श्री. पाटील प्रफुल्ल काशिनाथ  
 १४) श्री. पाटील जयंत महादेव  
 १५) श्री. घोन्सालवीस जोजफ जॉन  
 १६) श्री. कोलासो जेम्स इजिदोर  
 १७) श्रीम. पाटील भानु भगवान  
 १८) श्रीम. नरावत भवरीकुंवर चेनसिंह  
 १९) श्री. पाटील शरद केशव  
 २०) श्रीम. गोयंका सुधा लक्ष्मीकांत  
 २१) श्री. भोईर शशिकांत जगन्नाथ  
 २२) श्रीम. रांजणकर मुक्ता प्रविण  
 २३) श्री. पाटील प्रेमनाथ गजानन  
 २४) श्रीम. जानी कैलासबेन दिनेशचंद्र  
 २५) श्रीम. शाह रक्षा एस.  
 २६) श्री. जैन रमेश धरमचंद्र

ठरावाच्या बाजूने असलेले सदस्य :- ३९

ठरावाच्या विरोधात असलेले सदस्य :- २६

ठरावात तटस्थ असलेले सदस्य :- --

एकूण सदस्य :- ६५

**सुचक :- श्री. हॅरल बोर्जिस. अनुमोदन :- श्री. आसिफ शेख**  
**ठराव बहुमताने मंजूर**

**सही/-**  
**महापौर**

**मिरा भाईदर महानगरपालिका**

**मा. महापौर :-**

सन्मा. सदस्य हॅरल बोर्जिस यांनी मांडलेला ठराव बहुमताने मंजूर करण्यात येत आहे.

**मॉरस रॉड्रिक्स :-**

हा ठराव फक्त पाच महिन्यासाठी झालेला आहे.

**मा. महापौर :-**

नाही. सहा महिन्यासाठी आहे.

**मिलन म्हात्रे :-**

महापौर मॅडम, सभागृह नेते जे काही बोलले त्याची नोंद त्या ठरावात घ्यायची आहे.

**मा. महापौर :-**

आता जेवणाची सुट्टी घेऊ.

(लंच टाईम दु. २.०० वा. ते दु. ३.३० वा.)

(प्र. सचिवांनी प्रकरण क्र. ५० चे वाचन केले.)

**लिओ कोलासो :-**

मा. महापौर साहेबांच्या परवानगीने बोलतो. मिरा भाईंदर शहराची विकास योजना मंजूर झाल्यानंतर त्यासोबत जे डी.सी.आर. यापूर्वी मंजूर झाले होते. त्यावेळी मिरा भाईंदर ही नगरपालिका होती आणि तदनंतर आपल्याला महापालिकेचा दर्जा मिळालेला आहे. त्यामुळे या संपूर्ण महाराष्ट्र राज्यातील ज्या इतर महानगरपालिका आहेत. मुंबई कार्पोरेशन, कल्याण कार्पोरेशन, ठाणे कार्पोरेशन, नागपूर कार्पोरेशन वगैरे या सर्व महानगरपालिकांपेक्षा परंतु ठाणे, कल्याण, नवी मुंबई या महानगरपालिकेच्या डी.सी.आर. विकास नियमावलीला साधारणपणे मिळतीजुळती अशी आपली विकास नियमावली असायला पाहिजे होती. आपली ती जी कमतरता होती ती या अहवालाच्या रूपाने या आपल्या सभागृहापुढे मंजुरीला आहे. याबद्दल मी मा. महापौर साहेबांच्या निदर्शनास आणू इच्छितो की, गेल्या एक-दोन दिवसांमध्ये सभागृहाचे सन्मा. सदस्य या नियमावलीबद्दल अतिशय उत्सुक आणि जागरूक आहेत की, आपल्याला हे जे प्रारूप देण्यात आलेले आहे, हे इंग्रजीमध्ये आहे. त्याची भाषा बरीचशी टेक्निकल आहे आणि समजायला बोजड आहे. तर याबाबतीमध्ये याच्या मराठीकरणाचा आम्हांला एक ड्राफ्ट मिळाला असता तर ते अधिक चांगले झाले असते अशी सर्वसामान्य तसेच बहुतांशी सदस्यांची त्यांनी इच्छा प्रदर्शित केलेली आहे. परंतु, हा प्रस्ताव सभागृहापुढे येताना अशी वस्तुस्थिती आहे की, हा जो ड्राफ्ट आपल्याकडे मांडलेला आहे हा ड्राफ्ट पुन्हा प्रसिध्द करावयाचा आहे. त्याच्यावर ऑब्जेक्शन, सजेशनचा मॅन्डेटरी पिरियड त्याच्यावर आहे. आमची अशी सुचना होती की, हा ड्राफ्ट प्रसिध्द करण्यासाठीच आपल्याला तो मंजूर करायचा आहे. आपण हा फायनल मंजूर करित नाही तर हा मंजूर करायला हरकत नसावी. आमची आजसुध्दा अशी इच्छा आहे की, याचे व्यवस्थित मराठीकरण करूनसुध्दा या मधल्या मॅन्डेटरी पिरियडमध्ये जर आम्हाला त्याचे मराठीकरण करून मिळाले तर आम्हालासुध्दा अधिक काही चांगल्या सुचना किंवा डिलेशन वगैरे काही करायचे असतील तर ते करता येतील. म्हणून मी सभागृहाला विनंती करतो की, आपण याबद्दल ठराव करावा किंवा कसे? आमची सत्ताधान्यांची याच्यावर पॉलिसी आहे की, ही विकास नियमावली शहराच्या विकासाशी संबंधित आहे आणि आवश्यक आहे. तर त्या दृष्टिने उहापोह करायचा असेल, आजच्या सभेत चर्चा करायची असेल तर अशी थोडक्यात चर्चा करायलासुध्दा महापौर साहेबा आपण मला परवानगी द्यावी. त्याच्यानंतर याच्यावर आपण निर्णय घ्यावा.

**धनराज अग्रवाल :-**

महापौर मॅडम, शहर का विकास होना चाहिए। यह इच्छा सबकी रहती है। भले रुलिंग पार्टी हो या भले अपोजीशन पार्टी हो। अगर नियमावली समझ में नहीं आयी। बहुतेक नगरसेवको को यह नियमावली समझ में नहीं आयी। तो उसके लिए हम लोग क्या डिस्कशन करेंगे? इसके लिए मेरी आपसे एक विनती है की, आप इसको तुरंत मराठी में अनुवाद करके दे और अगले सभा में इस विषय को ले।

**परशुराम पाटील :-**

महापौरांच्या परवानगीने बोलतो, सन्मा. सदस्य लिओ कोलासो साहेबांनी जे सांगितलेले आहे त्याच्याशी मी सहमत आहे आणि आता आपण जे पुस्तक इंग्रजीमध्ये केलेले आहे. आपण मराठीमध्ये ते पूर्ण पुस्तक करावे आणि पुढच्या सभेत आपण हा विषय घ्यावा अशी माझी नम्र विनंती आहे.

**लिओ कोलासो :-**

आमची सुचना पुढच्या सभेत घ्या अशी नाही. हा ड्राफ्टच आहे. हा आपण पब्लिकेशनसाठी रिलीज करायला पाहिजे, मंजूर करायला पाहिजे आणि मधल्या काळामध्ये त्याचे मराठीकरण करून कारण आयुक्त साहेब मराठीकरणाच्याबाबतीमध्ये फार अडचणीसुध्दा आहेत. विरोधी पक्षनेते मी मुद्दाम



आपल्या निदर्शनास आणून देतो की, मराठीकरण करताना ते मान्यताप्राप्त शासकीय भाषांतरकाराकडूनच करून घ्यावे लागेल. अन्यथा एखाद्या व्याख्येचे चार-चार अर्थ निघतील. त्यामुळे गोंधळ माजेल. म्हणून मराठीकरणासाठी वेळ पाहिजे. परंतु, मधल्या काळामध्ये हा ड्राफ्ट प्रसिध्द करायला पाहिजे आणि शॉर्ट पिरियडमध्ये म्हणजे १५-२० दिवसामध्ये शक्य आहे का? साहेब, याचा आपण आम्हाला खुलासा केला तर बरे होईल.

**ओमप्रकाश अग्रवाल :-**

तुम्ही अख्खा मजकूर इंग्लिशमध्ये दिला. आता तुम्ही सांगता याचे भाषांतर करायला स्पेशल टास्क फोर्स लागणार आहे.

**लिओ कोलासो :-**

तुम्हाला पास करायचे असेल तर आजच पास करा.

**ओमप्रकाश अग्रवाल :-**

तुम्ही जेव्हा अख्खी प्रोसिडिंग दिली. तेव्हा इंग्लिशमध्ये दिली. आता तुम्ही चार पाने मराठीमध्ये पाठविली.

**लिओ कोलासो :-**

समर्थनार्थ दिलेले आहे.

**ओमप्रकाश अग्रवाल :-**

इथे हे संपूर्ण मराठीत येऊ दे. हे पण वेगळे देण्यात आलेले आहे. साहेब, याचे वाचनसुध्दा काही करता आलेले नाही. काल जेव्हा फायर ब्रिगेडचा विषय होता म्हणून त्याला उघडून बघितले. मी स्वतः बी.कॉम. पास आहे. मीसुध्दा हे वाचू शकत नाही. तर हिन्दीवाले काय वाचणार आहेत?

**जोजफ घोन्सालवीस :-**

मा. महापौर साहेब, सन्मा. सदस्य लिओ कोलासो साहेब सांगतात की, हे पहिले मंजूर करून घ्या, त्याच्यानंतर ट्रान्सलेट करा. हे असे होते की, आंधळ्यासमोर आरसा आहे आणि तू तुझे तोंड बघ, नंतर सांग तुझा चेहरा कसा दिसतो? आम्हाला हे बरोबर वाटत नाही. पहिले मराठीत ट्रान्सलेट करा. त्याच्यानंतर पुढच्या सभेत घ्या.

**लिओ कोलासो :-**

हा ड्राफ्टच आहे, हा पब्लिश होणार आहे. त्याच्यावर जनतेच्या हरकती, सुचनासुध्दा मागविण्यात येणार आहेत. शेंडे साहेब, आपण जनतेचे ऑब्जेक्शन, सजेशन घेणार आहोत ना. त्यावेळी आपल्याला हे सगळेच मांडण्याची संधी आहे. आमचे म्हणणे असे आहे की, डी.सी.आर खरोखरच या महापालिकेच्या पुढच्या २५-३० वर्षासाठी आवश्यक असे आहेत. त्यामुळे ते विचारपूर्वकच व्हायला पाहिजेत. आता समजण्याचा जो प्रश्न आहे. त्याच्यासाठीच आम्ही सांगतो की, हा ड्राफ्ट प्रसिध्द होऊ दे आणि मधल्या काळामध्ये म्हणजेच दहा-पंधरा दिवसाच्या आतमध्ये आम्हाला त्याचे संपूर्ण व्यवस्थित भाषांतर द्या. गोषवारा तरी द्या.

**मा. आयुक्त :-**

गोषवान्याबदल सन्मा. सभागृहाचे मत असेल की, हा विषय मराठीत भाषांतर करून आपल्यापुढे सादर करावा. त्याला प्रशासनाची हरकत असण्याचे काहीच कारण नाही. अडचण फक्त एवढीच आहे की, डायरेक्टर ऑफ लॅंग्वेज जी महाराष्ट्र शासनाची आहे, त्यांना रेफर करून एक ऑफिशियली या क्षेत्रातील एका तज्ञ व्यक्तीची त्यांच्याकडून नेमणूक करून घ्यावी लागेल आणि त्या भाषांतराला आपल्याला वेळ द्यावी लागेल. त्यांच्याकडून तो ड्राफ्ट आल्यानंतर म्हणजे तो कदाचित पुढच्या सभेत येणार नाही, पण त्याच्या पुढच्या सभेत येईल.

**लिओ कोलासो :-**

साहेब, किमान पाच महिने भाषांतराला जातील.

**मा. आयुक्त :-**

पाच महिने जातील. पण नक्की पिरियड सांगता येत नाही.

**लिओ कोलासो :-**

एवढी मानसिकता आहे का, प्रोलॉग करायचे असे?

**मा. आयुक्त :-**

त्याच्यामध्ये नक्की पिरियड किती लागेल? हे आपल्याला आज सांगता येत नाही. आपण त्याला एक्स्पेडाईट करू शकू.

## प्रफुल्ल पाटील :-

सन्मा. महापौर आणि आयुक्त साहेब सगळ्यात पहिल्यांदा मी तुम्हा दोघांना धन्यवाद देतो आणि आपल्या अधिकाऱ्यांनासुध्दा धन्यवाद देतो की डी.सी. रुल्स या मागच्या काही वर्षांतल्या बांधकामाबाबतचे जे प्रश्न उपस्थित झाले म्हणजेच अनधिकृत किंवा कायदयानुसार होत नाही. याच्यावर शासन स्तरावर काही त्रुटी राहिल्या होत्या. त्या त्रुटी दूर करण्यासाठी आपण डी.सी. रुल्स बनवतो हे आपल्याला माहिती आहे. पण आपल्याला हे बनविण्यासाठी एक वर्ष लागले आणि एक वर्षानंतर ते आमच्यापुढे आले. आता पाच दिवसात त्याच्यावर कोणाचाही अभ्यास पुरा होणार नाही. सगळ्यात पहिल्यांदा सर्वांची अशी अडचण आहे की, तो मराठीत नाही, तो इंग्रजीत आहे. इंग्रजी समजणारे जे लोक आहेत त्यांना या टेक्निकल बाबींचा अर्थसुध्दा कळत नाही. त्याच्यामुळे हा जो मसुदा आहे. हा मसुदा मंजूर करताना पूर्वीचे जे डी.सी. रुल्स होते आणि आपण आता त्याच्यात जे बदल घडवून आणत आहोत त्याच्यामध्ये फरक आहे हा काढता येत नाही. आज सकाळपर्यंत प्रशासनाकडून काही बाबींचा उल्लेख होतो. त्याच्यामध्ये बरेचसे बदल प्रशासनाला परत घडवायचे की काय असे वाटते. म्हणून त्यांनी सकाळी एक टिपणी दिली. याचा अर्थ प्रशासनसुध्दा याबाबत संशयित आहे की, हे १०० टक्के परिपूर्ण झाले आहे किंवा नाही किंवा त्यांनी टिपणी दिली असेल ती कदाचित तशी नसेल. आपण तशी नाही असे समजूया. कारण मी टिपणी वाचलेली नाही. हे सगळे होत असताना आज आम्ही जेव्हा सभागृहापुढे ड्राफ्टला मंजुरी देणार. आपण मराठीतून अनुवाद करून आणल्यानंतर त्याच्या प्रती जेव्हा नगरसेवकांकडे उपलब्ध होतील तेव्हा त्यांना कळेल की, आम्ही चुकीच्या मसुद्याला मंजुरी दिली. तेव्हा आमचा काय स्टेटस असणार आहे. आज आम्ही जर या ड्राफ्टला मंजुरी दिली. इंग्रजीमध्ये जसा आहे तशा ड्राफ्टला मंजुरी दिली. उद्या मराठी अनुवाद होउन आमच्याकडे आल्यानंतर आमच्या लक्षात आले की, आम्ही चुकीच्या ड्राफ्टला मंजुरी दिली तर आमचा काय स्टेटस असणार आहे? हा प्रश्न मी तुम्हाला परत विचारला. आज माझा असा स्टेटस आहे की, मला जे याच्यात बदल पाहिजेत. ते बदल मी या सभागृहामध्ये अधिकारवाणीने घडवून आणू शकतो. उद्या हे ड्राफ्ट मंजूर झाल्यानंतर माझी गत सर्वसामान्यांसारखी होणार आहे. कारण मी एक नागरिक म्हणून त्याला ऑब्जेक्शन घेणार. तुमच्या ऑब्जेक्शन आणि सजेशनच्या प्रोसीजरला माझा काय स्टेटस असणार आहे. नगरसेवक म्हणून नसणार आहे, एक नागरिक म्हणून मी ते ऑब्जेक्शन घेणार. आपल्याला माहिती आहे की, वॉर्ड लिमिटच्याबाबत किंवा इतर बाबतीत जे काही सजेशन, ऑब्जेक्शन मागितले जातात ते कशाप्रमाणे बाह्य ठरविले जातात आणि ही प्रोसीजर खूपच मोठी आहे. त्याच्यामध्ये कोणी अधिकारी चुका करतात असे मला म्हणायचे नाही. आपण एवढे चांगले काम केलेले आहे. आपल्याला एक वर्ष लागलेले आहे. मॅडम, मराठी अनुवाद करायला म्हणजेच तुम्हाला माहिती आहे कोर्टात रिट पिटीशन दाखल करायला सन्मा. सदस्य मिलन म्हात्रे साहेबांना माहिती आहे. मराठीचे इंग्रजीत पटापट रूपांतर कसे करायचे? याची यंत्रणा त्यांच्याकडे आहे. अशी यंत्रणा वापरून आणि आपल्याल शासनामार्फत रितसर अनुवाद करणाऱ्या व्यक्तीची नेमणुक करायला आपण आजच्या सभेमध्ये मंजुरी घ्या. आपल्याला एक विनंती आहे. आपल्याला सभागृहामध्ये वाटते की डी.सी. रुल्सच्याबाबत ज्या ज्या नगरसेवकांना बदलाबाबत म्हणजे आपल्याला वेळेचा अपव्यय हे टाळायचा असेल तर या संदर्भात ज्याला ज्याला आपल्या कल्पना मांडायच्या असतील तर महापौर आणि आयुक्तांनी त्यांना वेळ द्या, पार्टीप्रमाणे वेळ द्या की, तुमचे काही म्हणणे असेल तर आमच्याकडे लेखी स्वरूपात द्या. ते सगळे क्लप करून आपण हा विषय आणा. विषयाला विरोध करण्याचे कोणाचेही कारण नाही. माझेसुध्दा वैयक्तिक कारण नाही. परंतु, आपण एवढे चांगले काम केले. त्याचा चांगला रिझल्ट येईल अशी अपेक्षा करतो आणि सभागृहाने तुम्हाला अनुवाद करण्यासाठी जी काही आर्थिक, प्रशासकीय मंजुरी पाहिजे. त्याला मी मंजुरी देत आहे असा मी ठराव मांडत आहे.

## शशिकांत भोईर :-

या ठरावास माझे अनुमोदन आहे.

## आसिफ शेख :-

सन्मा. महापौर साहेबा प्रकरण क्र. ५० महाराष्ट्र प्रादेशिक व नगररचना अधिनियम १९६६ चे कलम ३७ अन्वये मिरा भाईंदर शहराच्या मंजूर विकास नियंत्रण नियमावलीमध्ये फेरबदल करण्याबाबत. आताच सन्मा. सदस्य आणि सभागृह नेते लिओ कोलासो, सन्मा. ज्येष्ठ सदस्य प्रफुल्लजी पाटील, सन्मा. सदस्य ओमप्रकाश गाडोदिया यांनी या ठिकाणी आपली भुमिका स्पष्ट केलेली आहे. किंबहुना सभागृहातील सर्वच उपस्थित सदस्यांचीसुध्दा तीच भुमिका आहे की, आपल्याला या ठिकाणी जो मसुदा दिलेला आहे. त्या मसुद्याचे जर मराठीत भाषांतर झाले असते आणि सर्व सदस्यांना त्याच्या प्रती

दिल्या असत्या तर ते जास्त योग्य झाले असते. आता या ठिकाणी हा विषय आलेला आहे. अद्यापी कोणाला त्या संदर्भात मराठी भाषांतराच्या प्रती मिळालेल्या नाहीत. आपण कोणते फेरबदल केलेले आहेत? काही फेरबदल करण्याची आवश्यकता आहे. तेवढेच आपल्याला या ठिकाणी एका टिपणीच्यामार्फत सर्व सदस्यांना मिळालेले आहे. मला या ठिकाणी असे म्हणायचे आहे की, प्रशासनामार्फत हा जो विषय या ठिकाणी आलेला आहे. कृपया मा. आयुक्त किंवा मा. सहाय्यक संचालक नगररचना यांनी या संदर्भात आपली भूमिका स्पष्ट करणे आवश्यक आहे. त्यांना विनंती आहे की, कृपया त्यांनी आपली भूमिका स्पष्ट करावी.

**मिलन म्हात्रे :-**

महापौरांच्या परवानगीने बोलतो की, आज हा जो डी.सी. रुलचा ड्राफ्ट आमच्याकडे आलेला आहे. चुका काढतो अशातला भाग नाही. वास्तव आणि सत्य हे आम्हाला आणले पाहिजे. एक शासन निर्णय वाचून दाखवतो. शासकीय परिपत्रक महाराष्ट्र शासन नगरविकास विभाग विसआ/३६९५/१/५/९५/नवि-११, मंत्रालय, मुंबई ४०० ०३२, दि. २१ डिसेंबर १९९५. शासन निर्णय, महाराष्ट्र प्रादेशिक व नगररचना अधिनियम १९६६ चे कलम १५४ अन्वये आदेश देण्यात येत आहेत की, राज्यातील शहराच्या विकास योजनांमध्ये क्रिडांगणासाठी आरक्षित असणा-या जागांमध्ये कोणतेही बदल करण्यात येऊ नये. न. वि. कुलकर्णी, अवर सचिव आणि त्यांनी त्यावेळेला आयुक्त वगैरे लोकांना कॉपी दिलेली आहे असे असतानासुद्धा आपल्या इकडे या अगोदर एक जागा म्हणजे अत्यंत महत्वाची आणि शहराच्या मध्यावर असलेली. आपला जो डेव्हलपमेन्ट प्लॅन आहे, शीट क्र. १२ यामध्ये आरक्षण क्र. ९६ जे अगदी महत्वाचे आणि शहराच्या सेन्टरच्या जागेवर असलेले महत्वाचे रिझर्व्हेशन होते. ते डिलीट करून आर. झोन केलेला आहे. हे करित असताना त्या जी.आर.चे उल्लंघन झालेले आहे असे आपण म्हणायला हरकत नाही. कारण शहराच्या मध्यावर असलेल्या जागांचा विचार. शहराचा संपूर्ण विचार करित असताना.....

**मा. आयुक्त :-**

आरक्षणात बदल करणे हा वेगळा विषय आहे.

**मिलन म्हात्रे :-**

हे जे पत्र आहे. ते पत्र आपण कुठल्याही नगरसेवकांना दिलेले नाही. शेवटचे म्हणजे आपण जे या टिपणीमध्ये द्यायला पाहिजे होते. त्याच्यामध्ये मी जे काही माझ्या 'ज' च्या प्रस्तावामध्ये मी तुम्हाला दिलेले आहे. ते सगळे ह्याच्यामधील दिलेले आहे. त्याच्यामध्ये आपल्याला जे काही बदल, फेरबदल, छोटे बदल, मोठे बदल जे काही करायचे आहेत. म्हणजेच अमेन्डमेन्ट करायचे आहे.

**मा. आयुक्त :-**

सन्मा. सदस्य मिलन म्हात्रे साहेब आपल्याला अमेन्डमेन्ट आरक्षणत करायच्या नाहीत. नियम वेगळे आहेत आणि आरक्षणे वेगळी आहेत.

**मिलन म्हात्रे :-**

मी तुम्हाला सांगतो.

**मा. आयुक्त :-**

तुमच्या 'ज' च्या विषयाची ही चर्चा नाही.

**मिलन म्हात्रे :-**

ठिक आहे.

**मा. आयुक्त :-**

सन्मा. सदस्य आसिफ शेख साहेबांनी या ठिकाणी सुचना केलेली आहे की प्रशासनाने या विषयावर आपले मत व्यक्त करावे. जवळजवळ सर्व सभागृहातील सन्मा. सदस्यांचा असा एक कन्सेप्ट मला या ठिकाणी दिसतो की, याचे मराठीकरण झाल्यानंतरच या विषयावर चर्चा करावी. आतापर्यंत हे भाषांतर करून आपल्यापुढे सादर का केले नाही असा विषयसुद्धा या निमित्ताने आपल्या मनात येऊ शकतो. प्रश्न असा आहे की, मी जसे सांगितले की अधिकृतरीत्या भाषांतर करणे ही एक मोठी प्रशासनाच्या बाबतीतील अडचण असू शकते. आम्ही जर अधिकारी पातळीवर अशा प्रकारचे ट्रान्सलेशन केले तर जसे सन्मा. सदस्य लिओ कोलासो साहेबांनी सांगितले की, एकेका मराठी वाक्याचे तीन-चार अर्थ होऊ शकतात. त्यामुळे जे शासनाच्या लिस्टवर अधिकृत भाषांतरकार आहेत त्यांच्याकडून आपल्याला या सेवा घेऊन या डी.सी. रुलचे मराठीकरण करता येणे शक्य आहे. दुसरी गोष्ट अशी की, या सभागृहाने जे अगोदरच डी.सी. रुल मंजूर केलेले आहेत. तेदेखील इंग्रजीमध्ये आहेत. त्यामुळे आम्हाला असे वाटले की, कदाचित मराठीकरण करण्याची आवश्यकता पडणार नाही. त्याला

एक प्रीकॉशन म्हणून आम्ही इटालिक लेटरमध्ये जे बदल सुचविलेले आहेत. मी ए.डी.टी.पी. साहेबांना विनंती केली की, तेवढ्यापुरती लिस्ट काढून आपण सदस्यांना द्या. म्हणजे नक्की बदल कुठले-कुठले असतील तर हे चेन्जेस फक्त आपल्याला शॉर्टली ताबडतोब बघता यावेत आणि मी आपल्याला त्याचे मराठीकरण करून देण्याचा प्रयत्न केलेला आहे. परंतु, जर मराठीत भाषांतर करूनच हा विषय आपल्यासमोर आणायचा असेल तर त्याला प्रशासनाची काही हरकत असण्याचे कारण नाही. आम्ही आपल्याशी सहमत आहोत.

**प्र. सचिव :-**

मराठीत ट्रान्स्लेट करण्यासाठी खर्चाबाबत आर्थिक व प्रशासकीय मंजूरी दिलेली आहे.

**प्रकरण क्र. ५० :-**

महाराष्ट्र प्रादेशिक व नगररचना अधिनियम १९६६ चे कलम न. ३७ अन्वये मिरा भाईंदर शहराच्या मंजूर विकास नियंत्रण नियमावलीमध्ये फेरबदल करणेबाबत.

**ठराव क्र. ५८ :-**

महाराष्ट्र प्रादेशिक व नगररचना अधिनियम १९६६ चे कलम न. ३७ अन्वये मिरा भाईंदर शहराच्या मंजूर विकास नियंत्रण नियमावलीमध्ये बदल करणेबाबतचा जो प्रस्ताव प्रशासनाने इंग्रजीतून सादर केलेला आहे. परंतु, सर्व सदस्यांना समजण्यांत येणारी अडचण तसेच मंजूर विकास नियंत्रण नियमावलीमध्ये असलेल्या तांत्रिक बाबींचा अर्थ त्यातील त्रुटी ह्या सर्वांचा विचार करता सदरची मंजूर विकास नियंत्रण नियमावलीचा मसुदा मराठी भाषेतून तयार करून सदस्यांना देण्यांत यावा व या कामी लागणाऱ्या खर्चास आर्थिक व प्रशासकीय मंजूरी ही सभा देत आहे.

**सुचक :- श्री. प्रफुल्ल पाटील. अनुमोदन :- श्री. शशिकांत भोईर.**  
**ठराव सर्वानुमते मंजूर**

**सही/-**

**महापौर**

**मिरा भाईंदर महानगरपालिका**

(प्र. सचिवांनी प्रकरण ५१ चे वाचन केले.)

**दिनेश नलावडे :-**

महापौर मॅडम, आपल्या सभागृहामध्ये प्रकरण क्र. ५१.

**अशोक पाटील :-**

प्रकरण क्र. ४७ आहे. प्रकरण जरा व्यवस्थित बघा.

**प्र. सचिव :-**

नंबर बदलेले आहेत. ५१ आहे.

**जयंत पाटील :-**

मॅडम, आपले मघापासून हेच होते. मघापासून जे ठराव मांडले गेले. तुम्ही तेव्हा ठरावाचे नंबर बदलायला पाहिजे होते. आता त्यांनी ४८ सांगितला. तो ४८ नाही. पण शुद्धिपत्रावर कोणीच बोलले नाही.

**प्र. सचिव :-**

साहेब, मी दिले. मी वाचून दाखविलेले आहे.

(सन्मा. सदस्य दिनेश नलावडे ह्यांनी प्रकरण क्र. ५१ वरील ठरावाचे वाचन केले.)

**आसिफ शेख :-**

माझे या ठरावास अनुमोदन आहे.

**हॅरल बोर्जीस :-**

सन्मा. महापौर साहेबा, सन्मा. सदस्य दिनेश नलावडे यांनी जो ठराव मांडला. त्याला अनुमोदन झालेले आहे. फक्त मी ठरावामध्ये महापौर साहेबांना विनंती करतो. महापौर मॅडम शहराच्या दृष्टिने अतिशय महत्वाची बाब आहे. या भुयारी गटार योजनेमध्ये पहिल्या टप्प्यामध्ये आपण भाईंदर पश्चिम याच्यामध्ये नमुद केलेल्या खारी, नवघर, गोडदेव, घोडबंदर, काशीमिरा, महाजनवाडी, पेणकरपाडा, मिरा रोड इतर भाग अंतर्भूत आहेत. सन्मा. महापौर साहेबा, याच्यामध्ये मुर्घ्यापासूनचा जो परिसर आहे त्याच्यामध्ये मुर्घा, उत्तन, डोंगरी, चौक हा जो परिसर आहे. कृपया पहिल्या टप्प्यामध्ये या परिसराचासुद्धा समावेश त्या पद्धतीने समावेश करून कारण आमचीसुद्धा या परिसरातील जी गटार

योजना आहे ती अगदी २५-३० वर्षे जुनी आहे. आपण जे काम पहिल्या टप्प्यामध्ये घ्याल त्याच्यामध्ये हा भागसुध्दा समाविष्ट करावा अशी मी आपल्याला सभागृहाच्या वतीने विनंती करतो.

### प्रफुल्ल पाटील :-

सन्मा. महापौर मॅडम, आजच्या विषयावर ठराव आणि अनुमोदन झालेले आहे. या विषयावर काहीच चर्चा झालेली नाही. विरोधाचे काही कारण नाही. परंतु, एकतर प्रशासनाने याबाबत संपूर्ण अभ्यास करून ही योजना अंमलात आणायची असा प्रस्ताव सत्ताधऱ्यांपुढे ठेवला असेल किंवा सत्ताधऱ्यांनी ही योजना अंमलात आणावी म्हणून प्रशासनाला आदेश देउन त्यानुसार हा विषय आज सभागृहापुढे आलेला आहे. आमची सत्ताधऱ्यांकडून अशी अपेक्षा आहे की त्यांनी या विषयावर निवेदन करावे की, योजना मुळ काय आहे? याचे संकल्पचित्र कोणी केले? त्याचे व्यापक स्वरूप काय आहे? जर सत्ताधारी करू शकले नाही तर आपण त्यांच्या वतीने प्रशासनाने याचे निवेदन करावे. संपूर्ण माहिती द्या. त्याच्यामध्ये सी.आर.झेड.च्याबाबत ज्या प्रोव्हिजन्स ॲप्लिकेबल आहेत. कारण आपण एस.टी.पी. प्लॅन सी.आर.झेड.मध्येच सुचविलेले आहेत. तर त्या कशा काय रिलॅक्स होऊ शकतील? याच्यासंबंधी माहिती द्या.

### शरदचंद्र वैरागडे :-

सदर अंडरग्राउन्ड सिव्हरेज सिस्टिम म्हणजे भुयारी गटार योजना याचा आपल्या पूर्ण मिरा भाईदर एरियामधील जवळजवळ २३ स्ववेअर किलोमीटर एरियाचा आपण त्याच्यात अंतर्भाव केलेला आहे. या योजनेमध्ये सध्या असलेल्या प्रत्येक घरामध्ये किंवा सोसायटीमध्ये आपली जी सेफ्टिक टँक आहे. ती सेफ्टिक टँक वगळून त्या ठिकाणी दुसरी पाईपलाईन जोडून आपल्या अस्तित्वात असलेल्या रस्त्यावर अंडरग्राउन्ड पाईपलाईन्स विशिष्ट प्रकारे टाकून म्हणजे त्यांचा जो स्लोप आहे तो प्रत्येक ठिकाणी मॅच केला जाईल आणि मॅच केल्यानंतर तो पम्पिंग स्टेशनला जोडला जाईल. पम्पिंग स्टेशनवरून एस.टी.पी. म्हणजे सिव्हरेज ट्रिटमेन्ट प्लॅनमध्ये तो पम्प केला जाईल. सिव्हरेज ट्रिटमेन्ट प्लॅनमध्ये तो ट्रिट केला जाईल. त्याच्यावर काही प्रक्रिया होईल. त्याच्यानंतर तो खाडीमध्ये सोडण्यात येईल. एम.पी.सी.बी. ने जे काही नॉर्मस् खाडीच्यामध्ये पाणी सोडण्याचे दिलेले आहेत. त्या स्टँडर्डला हे पाणी आपण ट्रिट करणार. या योजने अंतर्गत आपण जर बघितले तर मुख्यत्वे करून ही योजना तीन भागांमध्ये आहे. परिशिष्ट 'अ' घेतले. ते एक पाईपलाईनचे जे आहे त्याचे ५४.५३ कोटी रुपयाची ती स्किम आहे. या पाईपलाईनमध्ये कलेक्शन आणि कन्व्हेशन सिस्टिम म्हणजे सर्व प्रकारचे ड्रेनेज कलेक्ट केले जाईल. परिशिष्ट 'ब' मध्ये ६९.२८ कोटी रुपयाची आहे. ती त्या कॉस्टमध्ये एस.टी.पी. म्हणजे सिव्हरेज ट्रिटमेन्ट प्लॅन बांधण्याची योजना आहे. परिशिष्ट 'क' मध्ये ४९.७६ कोटी आहे. त्याच्यामध्ये पम्पिंग स्टेशन आहे आणि पम्पिंगच्या पाईपलाईन याचा अंतर्भाव केलेला आहे. अशा प्रकारे १७३.५७ कोटीचा आपण हा प्रकल्प घेतो आहे. या प्रकल्पामध्ये जवळजवळ एस.टी.पी. दोन आहेत. एक ईस्टला आहे आणि एक वेस्टला आहे. पम्पिंग स्टेशन एकूण तीन आहेत आणि लिव्ह स्टेशन आठ आहेत. या योजनेअंतर्गत पूर्ण पाईपलाईन जवळजवळ ६५ हजार रनिंग मीटर म्हणजे ६५ किलोमीटर एवढी पाईपलाईन टाकावी लागणार आहे. काही ठिकाणी आपण जे आता सांगितले आहे म्हणजेच आता पाटील साहेबांनी जो प्रश्न विचारलेला आहे, एस.टी.पी. जी आहे तो सी.आर.झेड.मध्ये आहे. डी.पी.मध्ये त्याची जी जागा आहे. ती त्या ठिकाणी दाखविण्यात आलेली आहे. दुसरा डिस्कस करण्याचा पॉइन्ट म्हणजे ईस्टमध्ये आहे. ईस्टमधील जो ड्रेनेज आहे. हा ईस्टच्या एस.टी.पी.मध्येसुध्दा केला जाईल. वेस्ट आणि वेगळा रोड म्हणजे महाजनवाडीकडील जो पार्ट आहे. त्याचे वेस्टकडे पम्प केला जाईल. स्किमचा जो एकूण खर्च आहे. तो जागेची किंमत इन्क्ल्युड करता १२८ आणि एस.टी.पी. फेज-२ जर त्यात इन्क्ल्युड केला तर ३४९.१८ कोटीचा आहे. फेज-१ मध्ये आपण एस.टी.पी. १ हा ४२ एम.एल.डी.चा आणि एस.टी.पी. २ हा ५२ एम.एल.डी.चा असा ९४ एम.एल.डी.च्या फेज-१ मध्ये आपण हे काम करणार आहोत. फेज-२ मध्ये म्हणजे जी २०३५ साली याची गरज जवळजवळ अजून ६६ एम.एल.डी.ने वाढवून हा प्लॅन टोटल १६० एम.एल.डी. एवढ्या अल्टिमेट कॅपेसिटीचा करावा लागणार आहे.

### प्रफुल्ल पाटील :-

मघाशी म्हटले की, एस.टी.पी.च्या जागाबद्दल बोलायचे तर कोणाची मंजूरी म्हणजे सांगायचेच झाले तर आता सी.आर.झेड.ने अफेक्ट होतात का?

### शरदचंद्र वैरागडे :-

एस.टी.पी.ची जागा सी.आर.झेड.ने अफेक्ट होते. आपल्याला त्याला सेन्ट्रल गव्हर्नमेन्टकडून वेगळी परमिशन घ्यावी लागणार आहे.

### **प्रफुल्ल पाटील :-**

सी. आर. झेड फर्स्ट, सेकन्ड, थर्ड हा तरी आता आयडेंटिफाय झालेला आहे का?

### **एन्. आर. शेंडे:-**

मा. महापौर महोदय, सी.आर.झेड.बदल जो विषय आलेला आहे. सी.आर.झेड.चे लिमिट कुठपर्यंत आहे? त्याचे नकाशे शासनाने महानगरपालिकेला उपलब्ध करून दिलेले आहेत. परंतु, वर्गीकरणाचे नकाशे अद्याप दिलेले नाहीत. वर्गीकरणाचे काम शासन स्तरावर चालू आहे.

### **प्रफुल्ल पाटील :-**

ठिक आहे की, वर्गीकरणाचे काम शासन स्तरावर चालू आहे हे आपल्याला माहिती आहे आणि सी.आर.झेड.च्या झोन नंबर १, झोन नंबर २, झोन नंबर ३ याच्या कक्षासुद्धा आपल्याला माहिती आहे का ते शासन ठरविणार आहे?

### **मा. आयुक्त :-**

त्याचा मुद्दा वेगळा आहे. त्याची एक तांत्रिक आवश्यकता आहे की, एस.टी.पी. हा त्या ठिकाणी हवा आहे. म्हणजे आतापर्यंतचे जेवढे एस.टी.पी. आहेत त्याचा आपल्याला खाडीमध्ये डिस्चार्ज सोडायचा असल्यामुळे तिचे एक प्रॉपर प्लेस असू शकते आणि सी.आर.झेड.ने बाधित होते. हे तर फॅक्ट आहे. कारण आपण जो टेक्निकल सर्व्हे केलेला आहे. शेवटी ग्रॅडिंटेशनप्रमाणे ते कुठे असायला पाहिजे याचा सर्व सर्व्हे झालेला आहे. मात्र आपण म्हणता तसे ते सी.आर.झेड.ने नक्कीच बाधित होणार आहे. आपल्याला त्याच्यासाठी परवानगी घ्यावी लागणार आहे. ती परवानगी घेतल्यानंतरच आपल्याला एस.टी.पी. चे काम करता येणार आहे.

### **प्रफुल्ल पाटील :-**

ह्याच्यामध्ये आपण जेव्हा शासनाकडून मंजूरी मागतो किंवा त्याचे शासनाकडून डिमार्केशन झोन नं. १, झोन नं. २ आणि झोन नं. ३ चे आपण जेव्हा करून मागतो. तर सध्या ज्या अॅक्टच्या प्रोव्हिजन आहेत. ज्याच्यामध्ये काही झोनमध्ये रिलॅक्सेशन दिलेले आहे. उदाहरणार्थ बिल्डर्सनासुद्धा बिल्डिंग बांधायला रिलॅक्सेशन आहेत. गव्हर्नमेन्ट प्रोजेक्टना नं. २ च्या झोनमध्ये रिलॅक्सेशन आहे. माझे सांगण्याचे काय मत आहे की, आपल्याला जेव्हा शासन निश्चित करेल तेव्हा करेल पण आता जेव्हा तुमच्या एस.टी.पी. प्लॅनच्या ज्या जागा रिझर्व्ह केलेल्या आहेत. त्या जर कन्सर्न झोनमध्ये बसत असतील तर आपल्याला काहीही प्रॉब्लेम येणार नाही. कारण आज माझ्याकडे दुर्दैवाने ते पुस्तक नाही नाहीतर मी आपल्याला सांगितले असते. आपल्याला नं. २ च्या झोनमध्ये ते थोडेसे शिफ्ट करून घ्या. हे करण्याची आपण कारवाई करा. कारण आपले पुढचे काम लवकर होईल. शेवटी गव्हर्नमेन्ट आपल्याला कायद्याच्या बाहेर काहीच सांगणार नाही किंवा आपल्यासाठी वेगळे रिलॅक्सेशन गव्हर्नमेन्ट ठरविणार नाही. जे सी.आर.झेड. फर्स्टसाठी ठरविलेले आहे, सेकन्डसाठी ठरविलेले आहे, थर्डसाठी ठरविलेले आहे तेच येणार आहे. जे डिमार्केशन आमच्या सध्याच्या एक्झिस्टिंग साईटवर म्हणजे प्रपोज साईटवर पडत आहे ते डिमार्केशन बदलायला ३७ खाली परमिशन घ्या किंवा आम्ही या ठरावात तुम्हाला परमिशन देतो. म्हणजे लवकर काम होईल. तशी माझी सुचना घ्या की, जे एस.टी.पी.चे प्लॅन त्या सी.आर.झेड.च्या विशिष्ट झोनखाली येतात तर त्या झोनखाली असलेल्या मर्यादेचा विचार करू. कारण फर्स्ट, सेकन्ड आणि थर्ड हे लागून येतात. सेकन्ड किंवा थर्ड ज्या ठिकाणी असे बांधकाम करायला परवानगी शासनाने त्या कायद्यामध्येच दिलेली आहे. त्याचा वापर करून त्याच्या साईट बदला.

### **मा. आयुक्त :-**

आपली सुचना खरे म्हणजे स्विकारण्यासारखी आहे आणि जर तांत्रिकदृष्ट्या ते सी.आर.झेड कक्षेच्या अलिकडे कुठे घेता आले तर तसे घेण्याचा आपण जरूर प्रयत्न करू.

### **प्रफुल्ल पाटील :-**

किंवा त्या तिन्ही झोनपैकी जिथे आपल्याला असे काम करण्याच्या परमिशन आहेत तिथे केले तरी चालेल.

### **मा. आयुक्त :-**

ठिक आहे. फक्त तांत्रिकदृष्ट्या अगदीच शक्य नसेल तरच आपण त्याची वेगळी परवानगी घेऊ. धन्यवाद.

### **प्रकरण क्र. ५१ :-**

मिरा भाईंदर महानगरपालिका हद्दीत भुयारी गटार योजना राबविणे कामास मंजूरीबाबत.

**ठराव क्र. ५९ :-**

मिरा-भाईंदर महानगरपालिकेची स्थापना दि. २८ फेब्रुवारी २००२ रोजी व तत्पूर्वी नगरपरिषदेची स्थापना १२ जून १९८५ रोजी झाली होती. मिरा-भाईंदर शहर हे मुंबई महानगरपालिके लगत असल्याने शहरातील लोकसंख्या ही झपाट्याने वाढलेली आहे. नागरी वस्त्यात मोठ्या प्रमाणावर वाढ झालेली आहे. आज शहराची लोकसंख्या सुमारे ७.०० लक्ष एवढी असून महानगरपालिकेचे एकूण क्षेत्रफळ ७९.४० चौ.किमी.एवढे आहे. महानगरपालिका हद्दीतील दैनंदिन सांडपाण्याचा निचरा गटारे/नाले ह्या मधून होत असून सदर सांडपाणी खाडीमधून समुद्रात जात आहे. महानगरपालिका क्षेत्रात खालील प्रमाणे भूयारी गटार योजना कार्यान्वित आहेत.

अ.क्र.	ठिकाण	क्षमता
१.	जेसल पार्क	२.०० MLD - महानगरपालिकेमार्फत देखभाल, दुरुस्ती व व्यवस्था पाहण्यात येते (२०,००० लोकसंख्या)
२.	शांती पार्क	४.५० MLD - मे.युनिक शांती डेव्हलपर्स (३०,००० लोकसंख्येकरीता)
३.	शांती नगर	७.०० MLD - शांतीस्टार विल्डर्स (७५,००० लोकसंख्या करीता)
४.	सिल्व्हर पार्क, ब्रॉडवे ॲव्हेन्यू	२.०० MLD - आर.एन.ए.विल्डर्स (२०,००० लोकसंख्येकरीता)

वरील पैकी सर्वच भूयारी गटार योजनेवर क्षमतेपेक्षा जास्त लोकसंख्येच्या वापरामुळे भार पडत आहे. शहरात इतर ठिकाणातील सांडपाण्याचा निचरा गटारे/नाले यामधून होत असतो व सर्व ठिकाणी सेप्टिक टँक आहेत.

मिरा-भाईंदर महानगरपालिका मा.महासभा ठराव क्र.११ दि.१९.०९.२००२ अन्वये भूयारी गटार योजना राबविणे कामी सर्वेक्षण करून अहवाल व अंदाजपत्रक तयार करण्याचे काम खाजगी एजन्सीमार्फत करून घेण्यास मंजूरी देण्यात आलेली होती. सदर कामी मे.शहा टेक्नीकल कन्सल्टंट्स प्रा.लि. या एजन्सीस नेमण्यात आलेले होते. सदर एजन्सीने महानगरपालिकेच्या देखरेखेखाली संपूर्ण परिसराचा तांत्रिक दृष्ट्या अभ्यास व सर्व्हे करून अहवाल व अंदाजपत्रके सादर केलेली आहेत. सदर भूयारी गटार योजनेच्या पहिल्या टप्प्यात भाईंदर (प) स्टेडीयम पर्यंत, खारी, नवघर, गोडदेव, घोडवंदर, काशि, मिरा, महाजनवाडी, पेणकरपाडा, मिरा रोड भाग अंतर्भूत असून सदर योजना २३.०० चौ.किमी.भागाकरीता तयार केलेली आहे. सन २००१ च्या जनगणनेनुसार सदर योजनेचा फायदा सुमारे ४.०० लक्ष रहीवाशांना होणार असून सदर योजना २०३५ साला पर्यंतची लोकसंख्या गृहीत धरून म्हणजे १४.५० लक्ष नागरीकांकरीता तयार होणार आहे. सदर योजनेंतर्गत खालील प्रमाणे कामे करावयाची आहेत.

1. S.T.P	:	02
2. Pumping Station	:	03
3. Lift Station	:	08
4. Collection System	:	65266 Mtr.

वरील पैकी S.T.P., Pumping Station व Lift Station या करीता लागणा-या जागा ताब्यात घ्याव्या लागणार असून CRZ अंतर्गत परवानगी घ्यावयाची आहे. दोन ठिकाणी S.T.P. दर्शविलेले आहेत. सोबत परिशिष्ट 'अ' 'ब' 'क' जोडलेला आहे.

वरील सर्व कामांचे विभागवार अंदाजपत्रक तयार करण्यात आलेली आहेत. सर्व योजनेकरीता चार वर्षात रु.१७३.५८ कोटी रूपये (जागेची किंमत वगळता) खर्च अपेक्षित आहे. सदर कामी STP-I व II चा Phase II करीता रु.४६.७० कोटीचे अंदाजपत्रक तयार करण्यात आलेले असून सदर खर्च व जागेचा खर्च एकत्र करता एकूण रु.३४९.१८ कोटी चा प्रकल्प होत आहे, सदर कामी प्रत्यक्षात लागणा-या जागेची अंदाजित किंमत १२८.९० कोटी एवढी असून सदर कामी लागणारी जागा भूसंपादन F.S.I./T.D.R. द्वारे ताब्यात घ्यावी लागणार आहे.

वरील प्रमाणे सदर योजना टप्प्या टप्प्याने चार वर्षात पूर्ण करावयाची असून सदर कामी वित्तीय संस्थांकडून कर्ज उपलब्ध करून घ्यावे लागणार आहे. तसेच शासनाकडून मुंबई प्रांतिक महानगरपालिका अधिनियम १९४९ चे कलम १०९ नुसार मंजूरी घ्यावी लागणार आहे. तसेच STP करीता महाराष्ट्र प्रदूषण नियंत्रण मंडळाकडून नाहरकत दाखला उपलब्ध करून घेणे गरजेचे आहे. CRZ अंतर्गत येणा-या जागेकरीता केंद्र शासनाकडे प्रस्ताव पाठवून मान्यता घ्यावी लागणार आहे. सदर कामी करावयाच्या मंजु-या, नाहरकत

दाखले व करावयाचे काम मोठ्या प्रमाणावर असल्याने सदर क्षेत्रात अनुभव असणा-या कन्सल्टंटला नेमून आवश्यक त्या सर्व मंजू-या व तदनंतर प्रत्यक्ष कामे करून घेणे आवश्यक आहे .

तरी वरील अंदाजपत्रकानुसार प्राधान्यक्रम ठरवून सर्व अंदाजपत्रकांना प्रशासकीय आर्थिक मंजूरी व त्यानुसार आवश्यक ती सर्व कामे करून घेण्याकरीता कन्सल्टंट नेमणे बाबत मान्यता देण्यास प्रशासनाने शिफारस केलेली आहे . वरील प्रस्ताव पाहता मिरा-भाईंदर महानगरपालिका क्षेत्रात भुयारी गटार योजना राबविणे अत्यंत आवश्यक असून सदर कामी तयार करण्यात आलेल्या परिशिष्ट 'अ' 'ब' व 'क' मधील एकूण खर्च रु. ३४९.१८ कोटी रकमेस ही सभा प्रशासकीय व आर्थिक मंजूरी देत आहे . सदर कामी लागणा-या जागा प्रशासनाने FSI/TDR किंवा वाटाघाटीद्वारे ताब्यात घेण्यात याव्यात . तसेच प्रशासनाने विभागवार कामाचे प्राधान्यक्रम ठरवून निविदा मागवाव्यात . सदर गोषवा-यात नमूद केल्याप्रमाणे खाजगी व इतर वित्तीय संस्थेकडून कर्ज उपलब्ध करून घेण्याकरीता मुंबई प्रांतिक महानगरपालिका अधिनियम १९४९ चे कलम १०९ नुसार मान्यता घेण्यास शासनाकडे प्रस्ताव पाठविण्यास सुध्दा मंजूरी देण्यात येत आहे . सदर कामाकरीता आवश्यकतेनुसार अर्थ संकल्पात वेळोवेळी योग्य तरतुदी करण्यात याव्यात . महाराष्ट्र प्रदुषण नियंत्रण मंडळ, CRZ प्राधिकरण, महाराष्ट्र जीवन प्राधिकरणाकडे आवश्यक मंजूरीचे प्रस्ताव सादर करणे, प्रत्यक्ष टेंडर तयार करणे, रेटिंग करणे, कर्ज उपलब्ध करून देणे, अहवालानुसार डीझाईन करणे, प्रत्यक्ष कामे करून करणे इ . कामे करण्याकरीता अनूभवी कन्सल्टंट निविदा मागवून नेमण्यास सुध्दा ही सभा मंजूरी देत आहे . सदर कन्सल्टंटच्या अहवालानुसार इतर Alternative Technology नुसार अंदाजपत्रकात व प्रकल्पात बदल करण्यास ही सभा मान्यता देत आहे .

### परिशिष्ट 'अ' 'ब' 'क'

परिशिष्ट	'अ'	रु. ५४,५३,११,०४४/-
परिशिष्ट	'ब'	रु. ६९,२८,४३,५००/-
परिशिष्ट	'क'	रु. ४९,७६,००,०००/-
प्रत्यक्षात करावयाच्या कामांची रक्कम		रु. १७३,५७,५४,५४४/-

एकूण खर्च	रु. १७३.५८ कोटी
जागेची किंमत	रु. १२८.९० कोटी
STP - फेज - २	रु. ४६.७० कोटी
	रु. ३४९.१८ कोटी

### परिशिष्ट 'अ'

#### Collection System

अ.क्र.	विभाग	अंदाजित खर्च
१.	खारीगांव, नवघर (पार्ट)	रु. १२,०१,१३,६७७/-
२.	गोडदेव, गोल्डन नेस्ट परिसर	रु. ६,३१,१६,४५६/-
३.	नवघर (पार्ट) घोडबंदर, काशिपर्यंत	रु. ९,२७,८३,३८९/-
४.	पेणकर पाडा, मिरागांव सृष्टी हायवे पर्यंत	रु. ५,३२,९३,९५२/-
५.	भाईंदर (प) फाटक पासुन, मिरा रोड (नयानगर, शांतीनगर सिल्व्हर पार्क पर्यंत)	रु. ११,५७,७२,६५२/-
६.	भाईंदर (प) विभाग	रु. १०,०२,३०,९१८/-
	एकूण रूपये	रु. ५४,५३,११,०४४/-



## परिशिष्ट 'ब'

अ.क्र.	तपशिल	अंदाजित खर्च	जागेचे क्षेत्र
१.	<b>STP - I</b> Phase - I - 42 MLD	रु. ३१,०७,२६,०००/-	११.०० हेक्टर
	Phase - II - 31 MLD	रु. २१,९३,६३,७५०/-	
२.	<b>STP - II</b> Phase - I - 52 MLD	रु. ३८,२१,१७,५००/-	१२.०० हेक्टर
	Phase - I - 35 MLD	रु. २४,७६,६८,७५०/-	

एकूण खर्च	Phase - I (STP I + STP II)	रु. ६९,२८,४३,५००/-
	Phase - II (STP I + STP II)	रु. ४६,७०,३२,५००/-

पहिल्या टप्प्यात दोन्ही STP चे Phase I चे काम हाती घ्यावे लागणार आहे. Phase II हे १५ वर्षां नंतर हाती घ्यावयाचे आहे.

## परिशिष्ट 'क'

अ.क्र.	लिफ्ट स्टेशन/पंपिंग स्टेशन क्रमांक	अंदाजित खर्च	जागेचे क्षेत्र	जागेची किंमत	
१.	लिफ्ट स्टेशन	LS I	रु. १५८.५९ लक्ष	८७५.०० चौ.मीटर	रु. ५७.७५ लक्ष
		LS II	रु. १०९.१९ लक्ष	७५०.०० चौ.मीटर	रु. ४९.५० लक्ष
		LS III	रु. १५८.५९ लक्ष	८७५.०० चौ.मीटर	रु. ५७.७५ लक्ष
		LS IV	रु. १०९.१९ लक्ष	७५०.०० चौ.मीटर	रु. ४९.५० लक्ष
		LS V	रु. १०९.१९ लक्ष	७५०.०० चौ.मीटर	रु. ४९.५० लक्ष
		LS VI	रु. १०९.१९ लक्ष	७५०.०० चौ.मीटर	रु. ४९.५० लक्ष
		LS VII	रु. १५८.५९ लक्ष	८७५.०० चौ.मीटर	रु. ५७.७५ लक्ष
		LS VIII	रु. १५८.५९ लक्ष	८७५.०० चौ.मीटर	रु. ५७.७५ लक्ष
२.	पंपिंग स्टेशन व रायझिंग मेन	PS I	रु. ९६५.५२ लक्ष	४३५० चौ.मीटर	रु. २८७.१० लक्ष
		PS II	रु. २२९९.१५ लक्ष	४२७५ चौ.मीटर	रु. २८२.१५ लक्ष
		PS III	रु. ६४०.३२ लक्ष	२९०० चौ.मीटर	रु. १९१.४० लक्ष
			रु. ४९७६.११ लक्ष		

१.	STP - I			रु. ७२.६० लक्ष
२.	STP - I			रु. ४४.४० लक्ष

		<b>रु. ४९.७६ कोटी</b>	<b>१२८.९० कोटी</b>
--	--	-----------------------	--------------------

सुचक :- श्री. दिनेश नलावडे.      अनुमोदन :- श्री. आसिफ शेख.  
ठराव सर्वानुमते मंजूर

सही/-  
महापौर  
मिरा भाईंदर महानगरपालिका

(प्र. सचिवांनी पुरक घोषणा प्रकरण क्र. ५२ चे वाचन केले.)

**मिलन म्हात्रे :-**

मी आपल्याकडे जो प्रस्ताव दिला होता. आपण तो विषयपत्रिकेवर घेउन मला या प्रस्तावावर विस्तृत बोलायला दिले. याबद्दल मी सर्वप्रथम आपले आभार मानतो. हाच विषय यापुढे होता. हा प्रस्ताव द्यायचा माझा जो एक निर्णय होता की, आपण हा प्रस्ताव देउन बघू या. जेणेकरून सर्व सदस्यांना त्यांच्या मातृभाषेमध्ये या शहराचा दहा वर्षात किंवा भविष्यात होणारा जो विकास आहे. तो कशा प्रकारे झाला पाहिजे? कुठल्या नियमानुसार झाला पाहिजे? हे विस्तृतपणे मांडता येईल आणि त्यावरती निर्णय होत असताना त्यांच्या काही सुचना वगैरे देता येतील. आज मी या प्रस्तावावर जास्त बोलणार नाही. कारण अर्धे-अधिक काम अगोदर झालेले आहे. मी आपल्याला हा एक ड्राफ्ट देतो. सन्मा. सचिव आणि सन्मा. महापौर मॅडम तुम्ही हा ड्राफ्ट नोंदवून घ्या. ह्याच्यात ज्या काही सुचना केलेल्या आहेत त्या सर्व सुचना म्हणजे आता तुम्ही ह्याच्यात सुचना मागवणार आहात. पण या प्रस्तावाच्या अनुषंगाने मी आपल्याला काही सुचना देत आहे. त्या आपण स्विकाराव्यात अशी आपल्याला विनंती करतो. एन्व्हायर्नमेन्टल इम्पॅक्ट असेसमेन्ट रिपोर्ट ई.आय.ए.आर. ही एक मान्यताप्राप्त संस्था आहे. तिने एम.एम.आर.डी.सी ही जी नियमावली आहे ती बनविलेली आहे. सिडकोची नियमावली बनविलेली आहे. वज्रेश्वरीलासुध्दा त्यांना ती नियमावली बनविण्याचे काम दिलेले आहे. ही जी विकास प्राधिकरण आहेत. त्यांचे काम म्हणजे हे जे उपविधी बनविण्याचे काम आहे. अमेन्डमेन्ट डी.सी. रूल आहेत. हे क्रिएटिव्ह रिसर्च इनिशेटिव्ह ट्रस्ट ही संस्था सध्या करित आहे. तर आपण तिला इन्व्हाइट करून जमेल तर त्याच्यावर मत मागितले तर बरे होईल. एकूण आठ मुद्दे देत आहे. आपला ड्राफ्ट इंग्लिशमध्ये असल्या कारणाने ते मुद्देसुध्दा मी इंग्लिशमध्ये देत आहे. जमले तर ह्या ड्राफ्टबरोबर आपण त्याचासुध्दा अनुवाद मराठीमध्ये करावा अशी आपल्याला विनंती आहे. आपण मला याची पोच द्यावी. प्रशासनाला आपण तशा प्रकारचे आदेश द्यावेत अशी मी आपणाला या प्रस्तावानुसार विनंती करित आहे.

**मा. आयुक्त :-**

सन्मा. सदस्य मिलन म्हात्रे साहेब यांनी या ठिकाणी जो प्रस्ताव मांडलेला आहे. मला असे वाटते की, ज्यावेळेला डी.सी. रूलचे भाषांतर होईल आणि भाषांतरानंतर आपल्या सभागृहामध्ये ज्यावेळेला तो ड्राफ्ट मंजुरीसाठी येईल. त्यानंतर जो एक महिन्याचा ऑब्जेक्शनचा पिरियड आहे त्या पिरियडमध्ये आपण असे आक्षेप घ्यायला हरकत नाही. त्याच्यावर पुन्हा सभागृहामध्ये चर्चा होईल आणि त्याला अंतिम स्वरूप दिले जाईल.

**मिलन म्हात्रे :-**

हा आक्षेप नाही.

**मा. आयुक्त :-**

आक्षेप आणि सुचना दोन्ही त्याच्यामध्ये आहे.

**मिलन म्हात्रे :-**

मी आक्षेप असा शब्द बोललेलो नाही.

**मा. आयुक्त :-**

आक्षेप आणि सुचना असा कायद्यातील शब्द आहे. जो पिरियड आहे त्या पिरियडमध्ये आपण हे दाखल करा. आपण दाखल केलेलेच आहे. आपण त्याचा त्यावेळी विचार करू.

(पुरक घोषणा प्रकरण क्र. ५२ वरती चर्चा करण्यांत आली परंतु ठराव मांडण्यांत आला नाही.)

(प्र. सचिवांनी पुरक घोषणा प्रकरण क्र. ५३ चे वाचन केले.)

**मिलन म्हात्रे :-**

मा. महापौरांच्या परवानगीने बोलत आहे. आपण पुन्हा एकदा याबद्दल संधी दिली त्याबद्दल धन्यवाद. शहरामध्ये प्रमुख जलवाहिन्यांवर बांधकाम करण्याचा हा नवीन प्रकार नाही. कारण आपली फायर ब्रिगेडच्या इकडची जी पाण्याची टाकी आहे ती बनत असतानासुध्दा तिच्या ज्या मुख्य जलवाहिन्या आहेत त्यावरती कमला पार्क नावाची इमारत उभी राहिली. सात मजल्याचा टॉवर आहे. ही इमारत उभी राहत असताना त्या इमारतीच्या खाली या शहराला पाणीपुरवठा करणाऱ्या ज्या मुख्य बिडाच्या जलवाहिन्या आहेत. या जलवाहिन्या टाकलेल्या असतानासुध्दा त्या जलवाहिन्यांवर तो टॉवर उभा राहिलेला आहे. त्यावेळेला महाराष्ट्र जीवन प्राधिकरणाच्या भाईदर येथील ऑफिसमध्ये कार्यरत असलेले श्री. चावला साहेब यांनी त्यावेळेच्या तत्कालीन मुख्याधिकाऱ्यांना हे पत्र दिलेले होते की, ही इमारत या मुख्य जलवाहिन्यांच्यावर अगदी मधोमध बांधण्यात येत असून यदाकदाचित तेवढ्या

पोर्शनमध्ये त्या पाईपलाईनला जर काही इजा झाली, काही घातपात किंवा अपघात झाला तर या पाईपलाईन बदली करावयास आम्हाला कमीत कमी पंधरा ते वीस दिवस लागतील आणि शहराच्या प्रमुख जलवाहिन्या असल्या कारणाने या शहराला पंधरा ते वीस दिवस पाण्याचा तुटवडा किंवा पाणी मिळू शकणार नाही. तरी स्वतः मुख्याधिकारी यांनी या इमारतीचे बांधकाम तात्काळ थांबवावे. या पत्राची कॉपी माझ्याकडे आहे. परंतु, प्रशासनाने त्यावेळेला कुठलाही निर्णय घेतला नाही. त्या बांधकामाचे काम थांबविले नाही. परिणामी ज्या शहराला पाणीपुरवठा करणाऱ्या प्रमुख जलवाहिन्या आहेत. त्याच्यावर सात मजल्याच्या टॉवरचे काम पूर्ण झालेले आहे आणि शहराला ज्या प्रमुख पाणीपुरवठा करणाऱ्या पाईपलाईन्स आहेत. त्या आजमितीस या टॉवरच्या खाली आहेत. तोच प्रकार आता काशिमिन्याला चेना येथे होऊ घातलेला आहे. फरक एवढाच आहे. ते बांधकाम सात मजल्याचे होते. हे बांधकाम तळमजल्याचे आहे. साहेब, आम्हाला असे वाटते की, आम्ही आपल्याला एक पत्र दिले की, याच्यामध्ये शहराच्या नागरिकांना जो भविष्यात पाणीपुरवठा होणार आहे. त्यापासून आपल्या शहराला, महापालिकेला आर्थिक नुकसान किंवा इतर कुठलेही नुकसान होऊ शकते. मी किंवा इतर कुठल्याही नगरसेवकाने आपल्याला ते दृष्टिपथास आणले तर आपण त्याच्यावर आयुक्त या नात्याने त्वरित कारवाई करावी. कारण या शहराला ज्या मुख्य जलवाहिन्या पाणीपुरवठा करतात त्याच्यावरती ते बांधकाम चालू आहे. ते बांधकाम महापालिकेने एकदा तोडले होते. नंतर जसेच्या तसे ते सगळे गाळे उभे राहिले. संपूर्ण गाळे पूर्ण होईपर्यंत त्याच्यावर पत्रे चढेपर्यंत आपल्या अधिकाऱ्यांना त्यातील काही माहिती नव्हते असे मला वाटते. कारण सदर दुकानाचे गाळे हे आडवाटेला कुठेही नसून प्रमुख नॅशनल हायवेच्या बाजूला आहेत. म्हणजे मी जात असताना मला ते दिसले नाहीत असे आपल्या या सभागृहात कोणीही वक्तव्य करू शकत नाही. ते न दिसतासुद्धा आम्ही स्वतः आपल्या दृष्टिपथास आणले. स्टेम म्हणजे पुर्वीचे जीवन प्राधिकरण आहे. त्या स्टेमनेसुद्धा आपल्याला पत्रव्यवहार केलेला आहे की, ही पाईपलाईन आहे. आपण जे पाईपलाईनच्यावर अनधिकृत बांधकाम बांधलेले आहे, ते दूर करा. त्यांनी त्यांची ड्युटी निभावलेली आहे. त्यांनी तुम्हाला त्यांच्या वतीने अॅलर्ट केलेले आहे की, आम्ही आयुक्त, मिरा भाईंदर महापालिका यांना कळविलेले आहे की, ही बांधकामे योग्य वेळी आणि त्वरित काढून टाकल्यास पुढचे काय-काय धोके संभवतात ते उद्भवणार नाहीत. ती पत्र आली त्यानंतर आपल्याकडे काही केले गेले नाही. त्याच्यानंतर आम्ही काही पत्रे दिलेली आहेत. त्याच्यावरसुद्धा उत्तर आणि इलाज काहीच नाही. आता नेमके या प्रस्तावावर म्हणजेच आम्ही जो प्रस्ताव दिलेला आहे. त्याच्यामध्ये शासनाचे म्हणजे तुमचे आणि सत्ताधारी पक्ष यांचे नेमके काय म्हणणे आहे? पाईपलाईन जी त्या बांधकामाखाली आहे ती योग्य आहे की अयोग्य आहे? ती योग्य असेल तर बांधकाम असू दे. जर नसेल तर ती त्वरित काढण्याचे प्रयत्न करा. पूर्ण बांधकाम होईपर्यंत आपला अधिकारी वर्ग काय करीत होता? कारण साहेब, तिकडच्या अधिकाऱ्यांनी तुम्हाला पत्र देउन कळविलेले आहे. हे तुमच्या पाईपलाईनवर आहे. हे लवकर सगळे निरस्त करा. अन्यथा या शहराला पाणीपुरवठ्याचा मोठा धोका उद्भवू शकतो. इमर्जन्सी ही कधीही येऊ शकते. आता संध्याकाळीसुद्धा येईल. काय सांगता येणार नाही. नाही आली तर सहा महिने येणारसुद्धा नाही. पण पाण्यासारखे जे इसेन्शियल आयटम जे असतात. आपण त्याच्यामध्ये कुठलेही कॉम्प्रोमाईज करू नये आणि आपण याच्यावर पहिले आपल्या प्रशासनाच्या वतीने जे काही म्हणणे मांडायचे आहे ते आम्हाला कळले पाहिजे.

**मा. महापौर :-**

याबाबत आयुक्त साहेबांनी माहिती द्यावी. प्रकरण कोर्टात आहे. तर पाठपुरावा करून तातडीने कारवाई करावी.

**मिलन म्हात्रे :-**

मॅडम, न्यायप्रविष्ट बाब आहे. हे मान्य आहे. आता मी जाउन कोर्टातून एक स्टे घेउन आलो. पण या शहराचा पाणीपुरवठा त्या बांधकामामुळे म्हणजे उद्या कदाचित आता ज्यांनी पाईपलाईन टाकलेल्या आहेत. त्यांनी कल्पना दिलेली आहे की, आम्ही पाईपलाईन टाकण्याचे काम केले. त्यावेळेला जागा मोकळी होती. त्याच्यावर आता बांधकाम झालेले आहे. सदर बांधकाम झाल्याने त्याच्यातील वाक्यरचना मी तुम्हाला सांगतो. मला बरोबर तोंडपाठ आहे. यदाकदाचित पाणीपुरवठा विखंडीत झाला तर त्या जलवाहिनीची दुरुस्ती आपल्याला करता येणार नाही आणि ओघाने या शहराला पाणीपुरवठा भविष्यामध्ये मिळणार नाही याची आपण दखल घ्यावी. असे हे सगळे होत असताना स्टे बांधकामानंतर झाला. अशी बांधकामे तुम्ही त्वरीत सर्व मशिनरी एकत्र लावून एक तासात का दूर करू शकले नाही? त्यांना कोर्टात जाण्याची संधी द्यायला नको होती. हा जो रस्त्याचा विकास झाला त्यावेळेला शिवमुर्ती नाईक साहेबांनी अनेक बांधकामे कुठलीही नोटिस न देता दोन

तासात जमीनदोस्त केली आणि त्यामुळे आज हा रस्ता मोठा झालेला दिसला आहे. त्यावेळेला त्यांनी कुठलीही नोटिस पाठविलेली नाही. कुठले कोर्ट मॅटर झालेले नाही आणि आपल्याला आज शहरामध्ये मोठा रोड उपलब्ध झालेला आहे. तर हे जे बांधकाम आहे हे काही एक दिवस झालेले नाही. फाउन्डेशन झाले, त्याच्यानंतर ब्रिक वॉल झाले, प्लॅस्टर झाले, पत्रे चढले, काही डिझाइन झाले. तर एवढे दिवस आपण गप्प राहिलो. त्या पाईपलाईनवर बांधकाम झाले. आता आपण ठरविल्यानुसार स्टे आला. स्टे जरी आला असला तरी स्टे या इमर्जन्सी दाखवून आपण त्या कोर्टात अर्ज करा. त्यांनी जर तुम्हाला न्याय दिला नाही तर हायकोर्टामध्ये जा. तुम्ही आता जी न्यायप्रविष्ट बाब सांगितली त्याच्यामध्ये कुठली व्यक्ती त्या कोर्टात गेली आणि कोर्टाचा केस नंबर काय तो तरी सांगा. म्हणजे आम्ही इन्टरफेअर होउ. सध्याची स्टेज काय आहे? नेक्स्ट तारिख काय आहे? कारण शहराच्या पाणीपुरवठ्याचा प्रश्न आहे.

**मा. आयुक्त :-**

सन्मा. सदस्य मिलनजी म्हात्रे यांनी या ठिकाणी हा जो प्रस्ताव मांडलेला आहे. या संदर्भात सन्मा. महापौरांनी खुलासा केलेला आहे. वेगवेगळ्या तीन केसेस या संदर्भात कोर्टामध्ये होत्या आणि सलगपणे एका केसमधील निकाल लागल्यानंतर आम्ही तोडले. त्यानंतर परत दुसरी केस सुरु झाली आणि तिसरी केस सुरु झाली. आता जी सध्याची केस आहे या केसमध्ये २२ डिसेंबर ही तारीख लागलेली आहे आणि त्याच्यामध्ये जोपर्यंत ही तारीख कोर्टाच्या समोर आहे तोपर्यंत आपल्याला तोडता येत नाही. पाईप लाईनच्यावर अनधिकृत बांधकाम असावे या मताचा कुणीच असणार नाही, प्रशासनदेखील नाही. कारण तसे असते तर आम्ही एकदा तोडलेच नसते. मात्र सद्यास्थिती जी आहे, त्याच्यावर स्टे आहे. हे आहे आणि ते मान्य केलेच पाहिजे. येत्या २२ तारखेलाच हा विषय आहे. आम्ही याच्यामध्ये आमच्यातर्फे तसे तर आम्ही फोटोग्राफ्स आणि सर्व पोझीशन कोर्टाला दाखविलेली आहे. कारण कोर्टानेच आपल्याला असे म्हटलेले होते की, पार्टीज आर डायरेक्टेड टु मेन्टेन स्टेटेस्को लॅन्टिन टु फर्निश ऑन रेकॉर्ड द फोटोग्राफ्स अँड अॅनी अदर डॉक्युमेन्ट टू असर्टन द पोझीशन अँड फॅक्चुल अस्पेक्टस अव्हेलेबल ऑन द सुट साईड अँज ऑन द डेट बाय द नेक्स्ट डेट. ही जी नेक्स्ट डेट आहे ती २२ आहे. आम्ही याच्यामध्ये फोटोग्राफ्स आणि त्याचे जे सर्व पंचनामे वगैरे आहेत. ते कोर्टाला सादर केलेले आहेत. आम्ही या २२ तारखेला कोर्टाला पुन्हा रिक्वेस्ट करणार आहोत की, हे स्ट्रक्चर पिण्याच्या पाईपलाईनच्या वर आहे आणि हे तोडणे आवश्यक आहे. जर २२ तारखेला स्टे व्हॅकेट झाला तर आम्ही नक्की तातडीने पुढची कारवाई करू.

**मिलन म्हात्रे :-**

या विभागातील आपण आता जे प्रभाग अधिकारी नेमलेले आहेत. त्यांचेही काही कर्तव्य होते आणि आपण जी एवढी माहिती दिली. आम्हाला केस नंबर दिलेला नाही. कुठले कोर्ट? ठाणे कोर्ट आहे, हायकोर्ट आहे, सुप्रीम कोर्ट आहे. कुठले कोर्ट? ते कळविलेले नाही. आम्ही पाटर्चाची नावे विचारली.

**मा. आयुक्त :-**

रेग्युलर सिव्हिल सुट नं. ४२१ आहे.

**मिलन म्हात्रे :-**

पार्टीचे नाव काय?

**मा. आयुक्त :-**

गॉड फ्रे अॅलेस डिसोज्जा वर्सेस एम.बी.एम.सी.

**मिलन म्हात्रे :-**

ठाण्याला कुठल्या जजपुढे ही केस आहे.

**मा. आयुक्त :-**

४२१/२००४. ही केस ठाणा कोर्टात म्हणजेच सिव्हिल जज ज्युनिअर डिव्हिजन ठाणे.

**मिलन म्हात्रे :-**

साहेबांचे नाव काय आहे? जरा मिळाले तर बरे होईल.

**मा. आयुक्त :-**

ए. एन. सोनटक्के असे नाव आहे. सेकन्ड जॉईन्ट सिव्हिल जज ठाणे.

**मिलन म्हात्रे :-**

साहेब, माझी अशी विनंती आहे की, या केसमध्ये तुम्ही तुमची बाजू मांडली. तो बोलेल माझी जागा आहे. हा वाद वाढत राहिल. अगोदरच तीन केस सांगितलेल्या आहेत. बेस्ट वे म्हणजे तुम्ही

या २२ तारखेला म्हणजेच २२/१२ला आपण जे कोर्ट कमिशनर अपॉइन्ट करतो. त्याचे जर ॲप्लिकेशन दिले तर तुम्हाला एक सपोर्टिंग मत मिळेल आणि मी तुम्हाला केसचे रेफरन्स देतो आणि ही कॉपीसुध्दा देतो. यानुसार जर आपण केले तर बरे होईल. हायकोर्टचे जजमेन्ट आहे. याचे आपल्या ॲप्लिकेशनमध्ये रेफरन्स द्या. आपल्या ह्याच्यामध्ये बरेचसे काम होईल. ही भिवंडी, निजामपुरचीच केस आहे. रिट पिटीशन नं. ४६७५ ऑफ ९९ डेटेड ३१/०७/२०००. आताचीच आहे आणि भिवंडी व्हर्सेस व्ही. पी. डागा जस्टीस आणि सुभाष कानेटकर व्हर्सेस भिवंडी निजामपूर नगरपरिषद ही केस आहे. हा उच्च न्यायालयाच्या केसचा निकाल मी आपल्याला देतो. आपल्याला या प्रकरणी उपयोगी पडेल. हा न्यायालयीन भाग झाला. पण आपण अशी लढाई लढत रहायची आणि बांधकामे होत रहायची याबद्दल मी जो प्रस्ताव मांडलेला आहे. त्याकरिता आपण कोणाला हे करणार? कारण आज एके ठिकाणी पार्सपवर झाले. ती पार्सपलाईन हायवेला लागून उद्या सगळी हॉटेले बनतील. म्हणजे आपण केसेस लढत रहायच्या आणि बांधणाऱ्याने बांधत रहायचे हा प्रकार कुठेतरी थांबेल का?

(पुरक घोषणा प्रकरण क्र. ५३ वरती चर्चा करण्यांत आली परंतु ठराव मांडण्यांत आला नाही.)

**प्र. सचिव :-**

एक सुचना आहे. महापौरांतर्फे २४ तारखेला महापौर दालनामध्ये नाताळच्या सणानिमित्त एक समारंभ आयोजित केलेला आहे. त्या समारंभामध्ये पत्रकार, नगरसेवक, कर्मचारी सगळ्यांना महापौरांतर्फे जाहीर निमंत्रण आहे. सर्वांनी सकाळी ११.०० वाजता हजर रहायचे आहे.

**हॅरल बोर्जिस :-**

सन्मा. महापौर साहेब, सभा संपण्या अगोदर दुःखवट्याचा प्रस्ताव मांडू इच्छितो. आपल्या या सभागृहाच्या सन्मा. नगरसेविका सौ. उर्मिला भामरे यांच्या मातोश्री श्रीम. कैलासवासी सुमित्रा जयसिंग शिंदे यांचे दि. १७ नोव्हेंबर २००४ रोजी दुःखद निधन झालेले आहे. त्याचप्रमाणे आपल्या मराठीचे सुप्रसिद्ध अभिनेते श्री. लक्ष्मीकांत बेर्डे यांचे दि. १५/१२/२००४ रोजी दुःखद निधन झालेले आणि असे इतर जर शोकप्रस्ताव असतील तर ते एकत्र मिळून आजची ही सभा या सर्व मृत व्यक्तींना श्रध्दांजली अर्पण करित आहे.

**मिलन म्हात्रे :-**

भारतरत्न गायिका सुब्लक्ष्मी यांचेसुध्दा निधन झालेले आहे. त्यांचे नाव याच्यामध्ये समाविष्ट करावे.

**दुःखवटा ठराव क्र. ६० :-**

मा. नगरसेविका सौ. उर्मिला कोमल भामरे यांच्या मातोश्री श्रीम. सुमित्रा जयसिंग शिंदे यांचे दि. १७/११/२००४ रोजी दुःखद निधन झाले. तसेच भारतरत्न पुरस्कार विजेत्या, सुप्रसिद्ध गायिका श्रीम. सुब्लक्ष्मी ह्यांना दि. १३/१२/२००४ रोजी देवाज्ञा झाली व मराठी चित्रपटसृष्टीतील व नाट्यकलावंत श्री. लक्ष्मीकांत बेर्डे ह्यांना दि. १५/१२/२००४ रोजी देवाज्ञा झाली. त्या सर्वांच्या कुटूंबीयांच्या दुःखात ही सभा सहभागी असून त्यांच्या मृतात्म्यास चिरशांती लाभो हीच ईश्वरचरणी प्रार्थना.

**सुचक :- श्री. हॅरल बोर्जिस.**

**अनुमोदन :- श्री. मिलन म्हात्रे.**

**ठराव सर्वानुमते मंजूर**

**सही/-**

**महापौर**

**मिरा भाईंदर महानगरपालिका**

**मा. महापौर :-**

आजची सभा संपली असे मी जाहिर करते.

**सभा संपल्याची वेळ :- संध्या ४.२० वा.**

**महापौर**

**मिरा भाईंदर महानगरपालिका**

**नगरसचिव**

